


স্বেচ্ছা

মাধবী



O2, BKAM
P3, 12

ডা. কমল সিংহ

MANIP

মাথবী

অইবা
ডা. কমল সিংহ



মণিপুরী সাহিত্য পরিষদ
পাউনা বাজার, ইম্ফাল

ফোণ্ডজবা :

মণিপুরী সাহিত্য পরিষদ

পাউনা ৰোড, ইম্ফাল



02, BKAM

PS/12

অহনবা খুংনম : ওক্টোবৰ, ১৯৯০ ইং
কোপী - ২০০০

অনীশুবা খুংনম : সেপ্তেম্বৰ, ১৯৯৭
কোপী - ২০০০

অহমতুবা খুংনম : ওগষ্ট, ২০০৯
কোপী - ২০০০

মমল : লুপা ৮০/-

মখুম : ঙাংবম ইবোয়াইমা সিংহ

অফোঙবগী মায়কৈদগী

মণিপুৰগী শৰুৱাইৰবা উপন্যাসকাৰ ডা. কমলনা ইবা উপন্যাস ‘মাধবীবু’ মীয়াম্মা বৌৱাংনা ঙাইনৰকপা কুইৰে। উপন্যাস অসিনা ঙসি ফাওবদা অপাবশিংগী থম্মোয় খুদুম চল্লক্লি। তুংদসু মসিগী মফম হোংলোই নীংই। থাজবসিনা মাঙদা থম্মুগা মণিপুৰী সাহিত্য পৰিষদনা উপন্যাস অসিগী অনীশুবা খুংনম মীয়ামদা লাছোকচরি। মমল য়াম্মবা অমসুং মগ্গণ লৈৱবা লাইৱিক অসিবু মীয়াম্মা তৱাম্মা ওকপিদুনা মণিপুৰী সাহিত্যবু য়োকখংপদা মতেং পাংবিগনি নীংই।

লাইৱিক অসিবু নম্বগী ধৌদাং লৌবিখিবা সুচেতা প্ৰেস, মোইৱাংখোমগী প্ৰোপাইটৰ ই. সোনাযনি সিংহ, ষ্টাপকী অতৈ ইচীল-ইনাওশিং লোয়ননা মখুম য়েকপীখিবা শ্ৰীথোইদিংজম তোম্বী সিংহ অমসুং অতৈ তেংবাংবিখিবা কয়্যাবু পৰিষদনা তৌবীমল খঙবা উংচরি।

তাং ৩।৯।১৯৯৭

ডা. আই. এস. কাঙজম
জেনৱেল সেক্ৰেটৰী
মণিপুৰী সাহিত্য পৰিষদ, ইম্ফাল

অফোঙবগী বারোল

মণিপুরী সাহিত্য পরিষদ, ইম্ফালগী পান্দমদি মণিপুরগী মীয়াম্মা ছাত্র- ছাত্রীশিংনা য়াম্মা পাম্মা শোম্মরিবা হৌজিক হৌজিক ফংখিদ্ৰবা লাইরিক কয়াবু অথুবা মতমদা ফোঙদোক্তুনা মীয়ামদা ফংহনবনি। মীয়াম্মা তকশিল্পকপদগী কবিরত্ন ডাক্তর কমল সিংহগী “মাধবী” উপন্যাস পরিষদনা ফোঙদোক্তুনা অহোংবা মমলদা থমজরি। উপন্যাস অসিনা মণিপুরী সাহিত্যদা অচৌবা মফম অমা কন্দুনা চহী কয়া লৈরক্তি অমসুং মতুংদসু অদুম্মক লৈখিগনি।

লাইরিক অসি ফোঙদোক্লবা হোংনবদা বানাম্মচিংবা কৃপা য়েংবিদুনা অচৌবা যৌদাং লৌবিখিবা শ্রীএলাংবম সোনামনি সিংহ অমসু সুচেতা প্রেস, লোক্লাওবুংগী মীওইশিংবু পরিষদকী মায়কৈদগী থাগৎচরি। লাইরিক অসিগী মখুম য়েকপিরকপা শ্রীথোইদিংজম তোম্বী সিংহ অমসুং ব্লোক শাবিরকপা ইবোয়াইমা প্রেস, ইম্ফালবুসু পরিষদনা থাগৎচরি।

অরোইবদা উপন্যাসকার ডা. কমল সিংহগী মফমদা মণিপুরী সাহিত্য পরিষদ, ইম্ফালনা মতম পুম্মমক্তা ইকাইখুম্বা উৎচরি।

শ্রীএচ. রাধাকান্ত সিংহ

তাং ২৯।৯।১৯৯০

জেনরেল সেক্রেটরী

মণিপুরী সাহিত্য পরিষদ, ইম্ফাল

অহমশুবা খুৎনমগী বারোল

মণিপুরগী ইহান হানবা উপন্যাসকার ডাক্তর কমল সিংহনা ইরশ্বা ‘মাধবী’ উপন্যাস মণিপুরী সাহিত্য পরিষদ, ইম্ফালনা অনীরক ফোঙদুনা পুথোকত্রে। ‘মাধবী’ হৌজিকসু হিংদুনা লৈরি মতম চুল্লগী ওইনসু হিংদুনা লৈহৌরগদবা উপন্যাস অমনি। ‘মল্ল-মল্ল লৈনুংশি’ হায়বা য়ারক্লবনি। নোংমা নোংমগীসু মগুং হেঙ্গৎক্লি, অপাবশিংগী দিমান য়াল্লা লৈরি। মীয়ামগী খৌরাংবসিনা পাম্দম ওইজরগা মণিপুরী সাহিত্য পরিষদ, ইম্ফালনা মাধবীগী অহমশুবা খুৎনম অসি লান্হোকচরি। হন্দকী খুৎনম অসিদা বানানগী পথাপ মতুংইল্লা ময়েক তপশিনবা য়াৰা কয়াসু খোন্হোজ্তি কায়হন্দনা পুনশিঞ্জরে। লাইরিক অসি পুথোক্লবা হোৎনবদা অচৌবা খৌদাং লৌবিখিবা বি. জয়ন্তকুমার শৰ্ম্মা অমসং এম. শান্তিকুমার অনীবু থাগৎচরি। লোয়ননা পোপুলর প্রেসকী ইচিল ইনাওশিংবুসু পরিষদনা তৌবীমল খঙবা উৎচরি।

তাং ৬।৭।২০০৯

বী. এম. মাইন্সান্হা

জেনরেল সেক্রেটারী

মণিপুরী সাহিত্য পরিষদ, ইম্ফাল

ডাক্তর লামাবম কমল সিংহ (১৮৯৯-১৯৩৫ ইং)

খৃ: ১৮৯৯ ইং মার্চ তাং ১ দা লাংথবালদা পোকখি। নাওরেম লৈকাই এল পি স্কুল অমসুং মোইরাংখোম ইউ পি স্কুলদগী মথংশিংনা নিম্ন প্রাইমারী বৃত্তি পরীক্ষা অমসুং উচ্চ প্রাইমারী পরীক্ষা পাস তৌদুনা জোনষ্টোন হায় স্কুলদা তমখি। চহী খরা স্কুলসিদা তম্নগা শিলোংদা চতুনা গবর্ণমেন্ট হায় স্কুলদগী খৃ: ১৯২২ দা “এণ্ট্রান্স” পরীক্ষা পাস তৌখি মতুংদা ডিব্রুগরগী বেরী হরাইট মেডিকেল স্কুলদা তমদুনা “এল এম পি” পাস তৌখি। মণিপুরদা হল্লুগা মণিপুর সরকারগী মেডিকেল ডিপার্টমেন্টতা ভর্তি তৌদুনা চহী ৮ সার্ভিস তৌরন্না খৃ: ১৯৩৫ ইংদা মশাগী চহী কুছাতরু ক শুবদা ইক্ষাল এস:এম:পি: হাসপিটালগী ক্বার্টার্সদা ইখঙ খঙহৌদনা শিখি।

নহা ওইরিঙৈদগী হৌনা মশাদা কবি ওইবগা মগুণ চেল্লকখি। মহাকী মপা, মণিপুরী লাইরিক থীবা ওবাগুয়া মাসু কলা অসি হৈ অমসুং মশামকসু ওবা অমনি। ছাত্র ওইরিঙৈদা নুংশি-নুংঙোলগী শৈরেং কয়া মতুংদগী সাহিত্য পত্রিকা ‘জাগরন’ দা ফোংখি। বাঙ্গলা অমসুং ইংরেজী ফজনা খঙলম্মী। মহাকী অহানবা অচৌবা সাহিত্যগী খুদোলদি থাদোকপতনা মশরু ক ওইবগী মণিপুরী লৈশাবী অমগী মরমদা ইবা নুংশি-নুংঙোলগী বারী “মাধবী” উপন্যাসনি। মাগী অতোম্মা লাইরিক শৈরেং শৈখোম “লৈ পরেং” স্বাইনা পান্না পানবা হৌজিকী যুগকী মণিপুরী শৈরেংগী লময়ানবনি। মাগী বারী মচা “ব্রজেন্দ্রকী মুখোংবা” স্বাইনা শাম্ব্রে। ইবা লৌইরমদ্রবা “দেবযানি” মামা অমসু পায়খঙলম্মী। মহাক অসি পান্না পান্না পানবা মণিপুরী সাহিত্যগী অইবা অমনি।

মণিপুরী সাহিত্যদা মহাক্কা কংলম্মা থোইদোকপা অবদানবু শক খঙদুনা মণিপুরী সাহিত্য পরিষদনা খৃ: ১৯৪৮ দা মঙোলদা স্বাইদগী হেন্না ব্রাংলবা “কবিরত্ন” উপাধি পীখি।

বাহৌদো

নাটক, কাব্য, পত্রিকা অসিনচিত্ৰবা মখল মখলগী লাইরিক্সা ব্ৰাই
চাইৰবা মতম অসিদা মৈতৈ লৈবাক্তা মৈতৈলোনগী লাইরিক পাননবা
ফংদবা অসি য়ান্না অৰাংপা অমনি। মৈতৈ মচাশিংগী পৃক্লিংদা হৌজিক
ফাওবা লাইরিক লেংবগী ‘নেশা’ অদু পোকক্লি, খৰম অসিনা হৌজিক
ফাওবা মৈতৈলোনগী লাইরিক অসুক তাঙলিবনি। পঙলবা গ্ৰন্থকাৰ অসিনা
মেডিকেল ছাত্ৰ ওইরিঙৈদা ‘মাধবী’ কৌবা নডেল মচা অমঙুং ইজহৌই,
খুদোংচাদবনা মদু হৌজিক ফাওবা ফোঙদোকপা ওল্লুক্লি। হৌজিক্তি মসি
ফোঙদোকচৰে, স্বাই পূম্মক্লা মসি মৈতৈলোনগী লাইরিক অমনি হায়না
খৰা খৰতং মীংয়েং তাবিরবদি ওমথৈ লৈতনা নুংঙাইজগনি।

তম্বেংলোং,
ফ্ৰেব্ৰুৱাৰী ১৯৩০ ইং

মীংয়েং তাবিবা নিজরিবা
শ্ৰীলমাবম কমলসিংহ
সব এসিষ্টেণ্ট সাজ্জৰ্ন

କଥୋକଚବା

‘ମାଧବୀ’ କୌବୀ ଲୈରାଂସି, ଶାଂଲରୀ କାଞ୍ଚି ଲୈକୋନ୍ଦା
ମାହିତା ଶେନ୍ଦ୍ରୀବା କାଞ୍ଚି ଲୈକୋଲଗୀ ମବୁଞ୍ଜୋଦା,
ଝଞ୍ଚରି, ହାପଚଦୁନା ନୋଲ୍ଲୁକପଗୀ ଶେମ୍ପାକ୍ତା,
ନିଜରି ମାମିଂୟେଂ ତାବିବା ଅନୌବା ଲୈରାଂସିଦା ।

ମାଧୁଆଧାଦା ଚଞ୍ଜରିବା ନନାହିଁ,
ଡାକ୍ତର କମ୍ବଳସିଂହ

মাধবী

অহানবা পদ্মপ

ধৌরাং

নম্বল তুরেনগী খোয়রবা ঈশিং ঈচেমা মথাপাংনা চেম্বরজুনা কাঞ্চী
চাংগী চাংখোঙদা ঙা-থেংদুনা ঙাইহাঙং পোখাবা মফম অদুগী নোংচুপ
থংবদা তরু তরুরবা যুম মচা অমা লৈ। যাচঙবা মতম যৌরক্কদুনা লাইরিক
তল্লিবা ছাত্র অমনা থাউমৈ থাঙ্গতুনা মাঙ্গোল মচি অমদা লাইরিক ওঁরাইরি।
“রাজকুমার বীরেন্দ্রসিং বারুণী খুরুম্মুসি” অসি হায়দুনা লাইরিক তমদবা
পাখং মচা অমনা ছাত্র অদুগী মনাজ্ঞা ঙেক হেক ফমথরমই। মতম অদুমক্তি
যাচঙবগী মরাঙ মরাঙ তৌবা মতম হেছুখিদুনা লাইরিক তম্বা অঙাংশিংনা
চাকশঙলোমদা মূনা মূনা য়েংশিনবা মতম যৌরক্কে। ছাত্র অদুনা পুক্রিং
চঙনা লাইরিক ওঁরাইরম্বদগী যাক্কবা খোঞ্জেল অদু তাবদা হঙ্গৎনা হেক
য়েংখেলকই: মহাক্কী মরুপ শশীবু মনাজ্ঞা ফমদুনা লৈবা উরে: শশীদসু
নত্তনা অতৈ পাখং মরি মঙাসু মহাকপু ইকোয় কোয়শিন্দুনা ফম্বা উরে।
“বারুণী খুরুম্মুসি হায়বনি, চৎনীংদমাল্লে মীনা হায়বসু খুমদে” অসি
হায়দুনা শশীনা বীরেনগী মমাঙদা ফাক্কিবা লাইরিক অদু লৌখতুনা চেনা
মশীং খীবা হৌরক্কে অমসুং “লাই অমত্তা য়েত্তে” হায়দুনা থাপ্লা
হুন্দোকখরে! বীরেন. সিংহনা করিসু তৌনিংঙাই লৈত্রদুনা লুখম
খোংল-খোংলদুনা হায়রকই :- “ইতাও! ঐখায়গী পরীক্ষা নকশিল্লক্কে;
হন্দকমুক্তি লাই খুরুম্বা চংপা ওম্মরোই।” শশীনা খুম্মকই, “নঙদি নুম্বিৎ
চুপ্পা ‘পরীক্ষা’ তৌগনি হায়দুনতা মরৈ, মীনা কোম্বা যাওদে, হরাও-কুম্মৈ

তৌই যাওদে: পরিক্ষাসু তৌনি, লাইসু খুরুমগনি মীনা কোয়বসু যাওগনি:
নঙবু তাইবংপানবগী হরাও- কুন্মৈ ইউ-উদনা লৈরাংগুন্ম নপুন্সি অদু
অরেম্বদা লৈমন চনখনি হায়বনি।’ অতৈ অদুসু শশীগী মতেং পাংদুনা যৌ
যৌ গাংবা হেক হৌরকই, - অমনা মখুন্ডগী পেঙ্গিল মুন্ডুনা মাগী
তরু- তরুনা থমজরিবা নোটবুকী মথক্তা খোরী-খোরাং খোংচিনবীরে,
- অমনা ‘ইংগ্রাজীনি’ হায়দুনা লাইরিক হৈতবগী হৌনবা লাইরিক মমৈ
মকোক ওন্ননা ফাকুনা শেরান- তুরান পাবা হৌরক্লে। বীরেন্দ্রনা খল্লকই
- “ঐনা চংলোই হায়দুনা অসুম খাঙদুনা মরৈরবদি, মহৌশানা লাইরিক
তল্লুগুবা কাঙবু অসিদগী নাস্তোকপা ওল্লবোই।” অসি খন্দুনা হায়রকই
- “ফরে, ঐসু লাই খুরুম্বা চংপা তারে, হৌজিক চাক লাস্তে চারুরগে
স্বাইসু হল্লো, হংচিং চংলমদাইদা ঐবু হৌবিরকউ।” অসি হায়দুনা
লাইরিক, থাউ মৈনচিংবা পুশিন্দুনা ইমুং মনুংদা চঙখে। ময়াম অদুসু “হিদাক
ঙাঙ্ক অমা থকখিনি” হায়দুনা মরী মরী বীরেনগী মতুং ইল্লরক্লে। থোং
হেক হাংদোকপদা, ফুঙ্গা মনাজ্ঞা অহল মরী- মঙা ইকোয়- কোয়না ফমদুনা
লৈবা উরবদা মথোয় অদু ‘চংলগে হায়দুনা তুমিন তুমিনা হমুং। বীরেন
অদু উচিন- নাচিনা নাস্তোকচহৌরে। চাক লোইরব্রা য়েংগে হায়দুনা
চঙখিবদা চাক্তি লোইরমজ্রি। মচন থম্বালম্বানা চাক থোংলম্বি। অসাইমথৈ
মৈদি মুংলি-মুংলি থারদুনা মাস্কোন্দা লাই খুরুম্বা চংনবগী ব্রা গাংনবা অদু
পুন্সিং চঙনা তারমই, অমসুং মমাজিগবোমদা ওনশিন্দুনা লাই খুরুম্বা চংকে
হায়না তল্লরি। মমাজিগনা - ‘নঙগী য়াম্বুং চংলবদি নঙবুসু চংহনগনি’
হায়রি। মাদু তারবদা, খরা হরাওদুনা চাক থুনা লোইননবা মৈথৌ কলহল্লি।
বীরেনা চাক গাইবা ওইনা লাইরিক খরা পাখিগে হায়দুনা মাগী ফমুংদা
লোংখাক- লোংনা হীপুনা “ফোক টেলস ওফ বেঙ্গল” ফাকুনা তুমিনা
পাবা হৌরক্লে। ফুঙ্গা মনাজ্ঞা ফল্লিবা অহল ময়াম অদুগী মরঙগী অমনা
ইংরেজী পাবা তানীংলদুনা হায়রকই - “লাইরিকপু তুমিনা পাবা হৌনব্রা?
লা-উ-না পা-উ-না।” অসি হায়দুনা হিদাকফু প্রোক- প্রোক চিংলক্লে।

বীরেন্না উরে। “কৈ কি হায়দুনা চেল্পগা শওম ওরুরে! অহল অদুনা হায়বা ইন্দ্রবদি হীদাক মৈ চাক্তে মৈ হাপউ” হায়রক্কদৌরি, মরম অদুনা তঙায়ফদুনা মহাক্সা মখোল থোক্সা ইংরেজী পারক্সে, তৌইগুস্বসুং মপুক্রিংদদি য়ান্না নোক্লীংথ্রে। ঙাইহাক তারগা পেল্পদুনা অহল অদুনা হায়রকই - “লোন্দি ফনা মফরে হায়ববু থবক্তি ইফং- ফংদে, কান্নররৌই লাইরিক তন্না তোক্সো, থবক শীৎনবনি। ঐথোইগী তোমালসু চহী ৩ পুরা, থবক মনা অমত্তা শূহন্দনা ইঙ্কুল তমহনববু পৈশা অমত্তা ফংদুনা হৌজিক্তি তোকহনথ্রে।” অদুগী মতুংদা স্কুল মচাগী মরৈকনবা থবক শূনীংদবা, নমথাক তৌবা অসিনচিংবা রা মপাং- মপাং য়ান্না ঙাংনরক্সে। চঙউ চঙউবা মফম খুদিংদা বীরেনগী মীচঙ অমত্তা লৈখিদ্দে। মাগী মীচঙ হায়ববু মাগী পাবুংতা মঙায়রে।

বীরেন্দ্রসিংগী পাবুং সনাখা অসি খুল্লজ্ঞা পোক্তুনসু অদুক য়ান্না পঙদে, স্বাইগুন্না বারেম ঙাংদে, করম তৌরগা মচাগী মই চাওখংকদগে হায়বা অসি অতংপা লৈতনা থল্লি। মরম অসিনা বীরেন্না অসুক য়ান্না য়ৈখায়- থিনগাইবা নমহত্তুনা মই তন্না ঙল্লিবনি। নুমিৎ অদু সনখা অসি থবক অমা লেঙথোকখি, তাঞ্জা ফংলদুনা ময়াম চঙদুনা বীরেনবু মই তমহল্লোইদবগী য়ৈথংপা লারুরি। ময়ান্না ঙাংশিল্পকপদা বীরেন অদু মকোক ঙাওরদুনা চাকখুমদা চঙথ্রে। চাক থিবা লৌইরম লৌইফাত্রিউদা পুখম চিংথোক্কুরে, অশাবা চাক অদু ফু- ফা ফু- ফা কামদুনা চাবা হৌরক্সে। থম্বালসনানা (য়েনশাং খর খর হাপ্পদুনা) “য়ান্সুং ঐবসু লাইখুরুন্না পুবিয়ু” হায়রকই। বীরেন্না খরা শাউনীংলদুনা চখোম চাউনা “ঐদি চৎসু চংলৌইদবদা করি কান্নবা ইরাঙ লাঙই” হায়না খুল্লকই। ময়ান্না ঙাংবগী নুংঙাইতবা অদু মরাল লৈতবী মচন্দা তাইনখি। মচনগী অয়ুক অঙনবগী থম্বালগুন্না মকা ফল্লম্বা মায়থোং অদু মীকুপ অমগী মনুংদা ইমক- মকশিনখি।

চীংয়াগী লৈকোল

শজিবুগী হৌগৎলকপদা হৈবোক চীংগী দৃশ্যাদি পৃক্লিং হুনবগী মশক্লি। নোংচুপ থংবদা নম্বুল তুরেন্না ঈচেল খোয়না খোয়না চেল্লি। নোংপোক থংবদা পাং মচা অমা লৈ। পাং অসি মতম লৈবা খিবিক্তা লুব্বা ঈশিংনা চাংজৌ মান্না লৈ। থরো, থম্বাল, থারিকথা খিবিক্তী অনৌবা চোংখৎলকপা মনানা পাং অদু ঈশং শংথ্রে। চীংগী চীংখোঙ অদুদি শংত্রিক শংলবা, চপ মান্না নেন্নবা নাপীনা পূমকৃপ কৃপান্তি অমসুং লোইরোইনা খজিক খজিক ওমথখি দুনা পাংকী ঈশিংগা থম থেংনান্তি অমসুং চীংখোঙগী নাপী অশংবগা পাংকী মথক্তা কৃপ্তিবা থম্বা, থরোমনা, থাংজিং মনাগী অশংবগা অমত্তা ওইনা তিল্লান্তি, - চীংথক্তগী য়েংথরকপদা, চীংখোঙদগী পাং ফাওবা অশংবা ফরাংজি থাদুনা থম্বগুন্না নীংখিজরি। চীংগী লোকুংদগী চেম্বুরকপা ইফুং মচা মচানা মতম লৈবা খিবিক্তা পাংকী ঈশিং মপুঙ ফাহল্লি। চীংখোঙদা, পাং মপান্দা, লোকুংদা লম্বা লম্বা হৈনৌ পান্ধী, থৈবোঙ পান্ধী অমমম অনী অনী হৌরি। শল, শগোল, হামেঙনচিংবা ঘুমশানা মচা মচা খুদিংদা শল্লুপ শল্লুপ শজিক চারি, খরনা উনা পুঙবা উরুমদা পোথারি। পাংকী ঈশিং মরীক মরীক্ল ঈংলবা, পাত্তা হৌবা থম্বা অমসুং চীংখাদা হৌবা হৈ- লৈনা মনম নুংশিহল্লবা নুংশিংনা হুমখি দুনা চীং নাপোম পূম্বমকপু থোইদোক্ল মনম নুংশিহল্লি। চীংথক্তগী ওনুথংগোং পরেং পরেং চাক্তাগে হায়না পাইরক্লি। মরক মরক্তা শঙেগ্নহাশিংনা চীংদা হৌবা হৈজান্বেং হেজুনা চারি। কনাগুন্না পাখং অমসু মখুংতা লাইরিক অমা পায়দুনা মনা পুঙলবা হৈনৌ পান্ধী অমগী মখোঙদা ফমদুনা নীংখিবা দৃশ্য পূম্বমক অসি য়েংলি, মরক মরক্তা মখুত্তা পায়রিবা লাইরিক অদু অমুক

যেংলি। অসুম তৌরিঙৈদা কনানো অমনা ইখঙ- খঙহৌদনা তুংলোমদগী
 খ্বাক অনীনা পাখং অদুগী ময়ীং অনী অদু খুমজিন্দুনা চেংনা ফাজিন্দুনা
 থমত্রে, হান্নগী পাখং অদুনা অমুক্তং মকোক পায়দুনা যেংববু খজিক্তা যৌনা
 লেঙবা ওমখিদ্দে - অদুদগী মখুং অদু মাশিনখিবদা অকোনবগী নুপা অদুগী
 লুমাংগী ‘ঘুমতি’ শম অশাংবা অদু পায়রুরে অমসুং হায়রকই - “শলী!
 খঙলে খঙলে কান্নররোই থাদোক্কা” অদু তারবদা নুপা অদুনা ফারস্বা
 অদু থাদোক্কা “রাজকুমার, নঙ অসিদি ওহোকা শিংইদা” হায়দুনা
 ভৌরোক ভৌবা ময়া থিন্দোক্কা ইশি- শিনা নোক্কা বীরেনগী মমাঙদা
 থরো থরো ওল্লরে। হায়রকই - করি খল্লি নথন্নতা, অপাম- নুংশি থুংনদবা
 করস্বা লৈরে?” “অচীকপদা কনাবু ঙাইরিবগে?” নাকোং রাই- চিল্লি
 অদুগুস্বা রা হায়গনু” অসি হায়দুনা বীরেন্না লাইরিক পায়খতুনা চৎকদবগী
 থৌরাং তৌরে। অদু উবদা শশীনা “তাং তৌশিন্নবনীদা” হায়দুনা বীরেনগী
 মখুং ফারে। “হয়েংদি চিংখৈ হুঙ্কজিঙৈদা হৌগতুনা লাই খুরস্বা চৎকদবনি,
 লাই কৎনবা লৈ- শু লৈরব্রা? লৈ থিরসি।” অসি হায়দুনা বীরেনগী খুজ়েং
 পায়দুনা পুজ়েন্নে। চিংখৈ পাংনা চৎখিদুনা কাঙ্কী লৈহাউ- লৈরেন মখোঙ
 তান্না চৎত্রে। “লৈহাউ- লৈরেন অসি লৈরোন শাংলমাল্লে মনম তারে,
 ঐহাক কাখতুনা হেঙ্কুরগে - নঙদি উ কাবা হৈতবনীনা মফম অতৈদা
 শাংলিবা খুংনা লাস্বা ফংবা লৈ হেঙ্কু” অসি হায়দুনা চিংগী চিংদোনগা
 মান্ননা ব্রাংলবা মী মরিনা খুংশন্ননা কোনবা থুংদ্রবা লৈহাউ পান্ধী অদু
 তাপ- তাপ কোন্দুনা কাখৎত্রে। মহাকী য়াখং মতুংইন্না বীরেনসু অরাং
 পাংনা চৎখরে। খরা চৎলগা উরীরৈ পান্ধী অমা য়েৎনফম উপাল ফংদ্রদুনা
 লৈপাক্তা মরী চতুনা মথন্নতা ইকোয় কোয়না য়েৎশিন্দুনা লৈবা উরে।
 উরীরৈ পান্ধীগী মরক্তা মাধবীনা অমুক হন্না য়েৎশিন্দুনা মফম অদো উনাগী
 খাংপোক্কা নীংখিজত্রে। “লৈনম তারে লৈ শাংলমাল্লে” হায়দুনা মায়কৈ
 অদোমদা থুনা য়াঙনা চঙশিনত্রে। তৌইগুস্বসুং নীংখিনা মপুঙ ফানা শাংপা
 লৈ চরোং অমসুসু য়াওরমদ্রে। লৈ চরোং অমা লৈখোক্তা খরা শাংলি

মতোন্দদি অপোন্স্বা খরা যাওরশ্মী। “অপোন্স্বদি হেকপা হৌনদে” হায়দুনা পূমশাৎ-শাৎপা থিবকই। মমৈথঙদা ফংলক্তুবদা “অপোন্স্বা যাওগে যাওজবসনু ইমাঙদা লৈবিবা অসি হেক্তা মহেক্লগে” হায়দুনা মখুং হেক তিংথোরকপা মতমদা অথাপ্পদগী খোংলকপা বীণাগী খোঞ্জেলগুম্মা কয়া শেংফাঙবা, নৌরবা নুপীগী খোঞ্জেল হেক তায়। ওরুদুনা মায়কৈ মবিমক্তা কোয়েং-য়েংবদা কনাসু উদে। “ঐনা লৈ হেকপদা খোইমুশিংনা ওংদুনা পাইথোকপগী খোঞ্জেল অসিবু নুপীগী খোঞ্জেল ওইনা তারমাল্লে”। অসি হায়দুনা অমুক হন্না হেক্কে হায়না মখুং তিংথোক্লক্কে। হন্দকমুকসু হান্নগী খোঞ্জেল অদু অমুক হন্না তাবে - মবোন্দি অসুম হায়বগুম তৌই - “মপূক্লিংগী আশা থুংদুনা মকাফন্না শাক্ত্রিবা অপোন্স্বা লৈ হেক্কেদবগী শরকপুদি পোমশাৎনবী ঐথোয়দুম হেকপিবো।” মী চীক্লবা লমদম অদুদা নুপীগী খোঞ্জেল অদু কদায়দগী লাকইবনো হায়দুনা বীরেন অদু পুমঙক-ঙকখরে, অমসুং খল্লকই - ঐনা লৈ অপোন্স্বা হেক্কে হায়না থৌবাং তৌবা অসি উবদগী বনগী লাইবেম্বীনা খাঙবা ওমদ্রদুনা ঐবু খাল্লববা? নক্ত্রগা বারুণী খুরুস্বা চংপা পুননবা কনাগুম্মী লৈশাবীশিংনা লৈ থিবা যাওরিরা”? অসি হায়দুনা অপুংবা উনা অদু মখুংনা হাইদোক্কা লতাকুঞ্জ অদুগী মনুংদা চঙশিনত্রে অমসুং সমুদ্রগী ময়ায়দা লক্ষী সরস্বতী অনীনা খাত্রাংনা লৈবগুম্মা লতাকুঞ্জ অদুগী মনুংদা নুপীমচা অনীখক য়েন্দায় অমদগী লৈ লৌখত্তুনা পরেং লেংলিবা অদু উরে। নুপীমচা অনী অদুগী মশক ফজবা অমসুং কুচুগী মঙাল অদু থাগী মঙাল্লা বারক্তা থিন্দোবকপগুম্মা, অপুংবা উনাগী মবক্তা ঙাংহোক্ত্রক্কে। বীবেন অদু ইঙক-ওরুদুনা মীং কুপ্তনা শংত্রিক য়েংদুনা লৈত্রে অমসুং মঙগী লৈবাক ওইরমাল্লে হায়না মপূক্লিংদা খল্লক্কে। ঙাইহাক য়েংলগা অচীকপা অদু থুগাইদুনা হায়রকই - লৈখোক অমত্তদা উরীরৈ মাধবী অনী খাত্রাংনা শাৎলে, য়াল্লা ফরে, - লৈকোন্স্বা শাৎপা উরীরৈ মাধবী নীংথিনা শাৎকায়বা ফংদ্রে, য়ুল্লক্তা শাৎপা উরীরৈ মাধবী অনী অসি পুদুনা বারুণী মহাদেবদা কংলুরগে” অসি হায়দুনা উবী-উনা

থদতুনা মনুন্দা চঙশিল্লক্রে। “বারুণী মহাদেবদা লৈ কত্টিঙৈগী মমাঙদা মপু তাক্তনা লৈকোল চঙবগী অমসুং পাঙ্গল শোনবীশিংগী লৈফম উরী- উনা থদৎপগীদমক পুল্লবনি।” অসি হায়দুনা নুপীমচা অনী অদুগী মরক্তগী অমনা ফুক হৌগতুনা লৈ পরেংনা বীরেন্দ্রসিংহগী মঙকশমদা কোয়েং- য়েংশিনত্রে। বীরেন অদু মস্তনা শুদ্ধাৎলবা মীণ্ডুয়া অমদি ফিনা শাবা লাইফদিবীণ্ডুয়া করিসু ঙাংবা লৈখিদ্বে, চপ লেপুনা লৈত্রে। লৈ পরেং অমা অমা ওইরবদি ইরায় লায়না থদৎপা ঙমগদবনি, তৌইগুন্সসুং মসিগী লৈ পরেং অসি বীরেন্না থদৎপা ঙমখিদ্বে। মশাদা নন্তনা পৃক্লিং ফাওবা পুনশিনখরমাল্লে! “মফম অসিদগী লেঙবা য়াদে” হায়দুনা নুপী মচা অদুনা য়েন্দায়দগী লৈ লৌখতুনা বীরেনগী মকোক্তা চাইখৎপা হৌরক্রে। বীরেন অদু করি অমত্তা হাই- হুন্স লৈতনা নুঙগী মূর্তিগুয়া তুমিন্না লেপুনা লৈখরে।

নুপীমচাশিংবু করন্না পাঙ্গল শোনবী কৌরিবা! করন্না লৌশিং থেনবী হায়রিবা! য়েংউ, লৌশিং শিংলে, মঠে হৈরে, পাঙ্গল কল্লে হায়রিবা বীরেন অসে লৌশিং পুথোকপা ঙমখিদ্বে, - পাঙ্গল অমত্তসু থোকপা ঙমখিদ্বে। মাগী পাঙ্গল, মঠে, লৌশিং পুন্মক নুপীমচাশিংগী মমাঙদা লেন্না নুংশা মঙান্দা তুন্সগুয়া তুমখরে। মমীং কূপখিদ্বে, হাই হুমখিদরে বা ঙাংখিদরে। থাঙ্গেশেংবা নুঙগী মূর্তিগুমখরে।

বীরেন্না নুঙগী মূর্তিগুয়া লেপুনা লৈখিবা উরবদা অতোপ্পা নুপীমচা অদুনা হায়রকই - “ইতা উরীরে! নঙনা হয়েং বারুণী খুরুন্দা পুবীনবা মী লৈতে রাবদি নঙগী পৃক্লিং খঙবিদুনা মহাদেবনা নুঙগী মূর্তি ওইনা ফাওবিরে, খুরুমজদুনা নঙনা নিনীংবা নিজরো।” বা অসি তাবদা “চুমই ইতা মাখবী” হায়দুনা নুপীমচা অদুনা হৌজিক্তা ফাওরিবা মহাদেব অদুগী খুয়াদা লৈ- শু কৎখরে, তৌইগুন্সসুং করিগুন্স বর অমত্তং নিনীং নিনীং তৌনা মচীন্দা হায়দোকপা ঙমখিদরে। হৌজিক্তি পেনবীহৈবা মহাদেব অদো মতম কুইনা নুঙগী মূর্তি ওইরক্রে, স্বয়ং ওইনা, নঙনা নীংবা থুংজরো হায়না বর পীথোকত্রে। উরীরেন্না মপৃক্লিংদা খল্লকই - “বর পীনরিবা

মহাদেবসু নহাক্রি নিরিবা বরসু নহাক্রি।”

মাধবীনা হায়রকই - “ইতা উরীরৈ, মহাদেবনা স্বয়ং ওইনা বর পীবীরে নঙনা নীংবা থুংলগনি লাকও হৌজিক্তি চৎলসি।” অসি হায়দুনা মথোয় অনী য়েন্দায় পায়খতুনা খাংপোক্তগী মপাল থোরক্লে। বীরেন্না মাগী থম্মোয়দা নুংশিগী থৌরীনা পুন্দুনা উরীরৈনা চিংদুনা চিংদুনা চৎখরবা অদুদা খাংপোক মনুংদা মথন্নতা মহাদেব শাদুনা লৈবা ওল্লক্লে, কৌদুনা হায়রকই - “লৈ থিরিবীশা! মহাদেবনসু নথোয়বু চানবিরে, হৌজিক্তি ঐবু পুন্নিবা অসি থাদোকপিররো।” উরীরৈ কৌবী নুপীমচা অদুনা খুন্মকই - “ঐথোয়না হায়জবা রা অমত্তং যাবিগে হায়না রাশকপিয়ু অদু নত্তবদি থাদোকপা ওল্লোই।” “করি রানো ঐঙোল্লা হান্না খঙহনখো।” “ঐথোয়বু হয়েং লাই খুন্মদা পুবিববা ইবুং ইপ্পানচিংবা কনা অমত্তা লৈজদে অদুনা ঐথোয়বু পুবিগে হায়না রাশকপিরবদি থাদোকপা ওমই” “মদুগীদয়ক করিসু রাব্বগনু, তৌইগুস্বসু চিংনবা অমত্তং লৈ, ইখঙ - খঙনদবা লমলানবা ঐগী ইখুতা অহল- লমন্না করন্না চৎমিন্নরু হায়দুনা থাদোকদগে, মদু খন্দুনা য়েংউ।”

শলীনা অশাইমথৈ লৈহাউ পান্ধী মথক্তা তুমিমা য়ৈশিন্দুনা য়ান্না নুংঙাইনা থিয়েটর য়েংবগুন্না য়েংদুনা লৈরন্মী, তৌইগুস্বসুং বীরেন্না “হোয় পুবিগে” হায়দুনা রাব্বোই ঙাংদুনা লৈবা অদু তাবদা য়ান্না শাউনিংখরে অমসুং তুমিমা খাঙবা ওল্লক্লেদুনা উথক্তগী নোং খাকপগুন্না লাউরক্লে - “হৌদোং লম্বোইবা! হোয় পুবিগে হেত্তা হায়যুনে করিগী রাব্বোই ঙাংদুনা লৈবগে?” অতোপ্পা মী অমসু থুপুনা লৈরন্মে হায়বা খঙলবদা উরীরৈ মাধবী অনীমক ইকায়রদুনা রা ঙাংনবা লোইফাঙনা থুনা য়াঙনা চৎখরে। শলীনা খল্লি - ঐনা কুমথরিঙোদা যৌখিবনা হানখিবা তারে, অদুনদি লৌশিং অমা তৌবা থোকই, অসি খন্দুনা হায়রকই - “লৈ থিরিবীশা! ফংঙমদ্রবা লৈহাউ- লৈরেন অসি য়েন্দায় থন্না পুজ্জখো” উরীরৈনা খুন্মকই - “শজিবুদা শাংপা লৈহাউদি অচন্না লৈহাউ নত্তে, পুন্নিংগী লৈহাউনি, য়েন্দায়দা

হাপত্রবসু থম্মোয়দা থম্মা য়াই।” অসি হায়দুনা থুনা- যাঙনা চৎত্রে। খর
 চৎলগা মাধবীনা হায়রকই, - “ইতা উরীরে, ঐগী হকচাং অসিদি মী
 অমগী মফমদা কথোকখরে, মরম অসিনা ইনীং তৌনা চথোকপা ওমদ্রে,
 ওসিদগী হৌনা ঐগা উনবা ফংলরোই, করিগুম্মা অর্রাবা তারবা মতমদা
 উনসি” অসি হায়দুনা ময়ুম পাংনা চৎখি। উরীরেসু ইঙক ওজুনা নুংশিবা
 অমসুং ইকায়বগা লোয়ননা ময়ুমদা হল্লকই। নুমিং অদুদগী হৌনা মাধবীবু
 অমুক হন্না উখিদরে।

চাঁদোই বারুণী

থা শিরমদাই অহিংনি। মহৌশানা থা শিরমদাইগী অহিং অসি য়াম্মা
 শূকই অমসুং চীকই, তৌইগুন্সুং ওসিগী অহিং অসিদদি অযুক লাইরেস্বীনা
 ওন্না হৌগভুনা বারুণী মহাদেবদা লৈশি- লৈথোনবা হৌরমাল্লে, অহিংগী
 শরুক থুনা হৌখরে। নোংপোকথংবা অতিয়াদা চীক্লা হুন্দোরুল্লা থাবা
 কৌবা থরানমিচাক্লা অমস্বগী শরুক খরা কোকহনবা হৌখরে; অহিংগী
 অচীকপা নমথভুনা; লৈরক- খুল্লক পূম্মজ্ঞা রা রা নিম্নরক্লে য়াহৌঙনবা
 উচিন্নাউনচিংবা উচেক খোংবা হৌরক্লে। মী পূম্মক লাই খুক্সা চৎকদবগী
 ওন্না খৌরাং তৌনথ্রে। কনানা মকপ- মপাং কৌরি। ময়াম্মা লাঙবদা তৃস্বা
 কায়রদুনা অঙাং পিশকশিংসু হৌগৎখরে অমসুং “ঐসু চৎকনি” হায়না
 কপ্পা হৌরক্লে। মতৌ অসুন্না মফম পূম্মজ্ঞা পুম্মনি নিনখরে। লস্বীদা মীন
 ক্রক ক্রক ইল্লখরে। মতম অসিদা শশীনা তৃস্বদগী ইফিং- ফিংনা হৌগভুনা
 থেঙখরে হায়না বীরেনগী ময়ুমদা চেনখরে। মতম অদুদা বীরেন্দি নাখোক্তুনা
 তৃমদুনা লৈরস্বী। শশীনা থোঙদা হন্না হন্না দং দং থীনবা হৌরক্লে। মথং
 মথং হৌগৎনরক্তুনা ইকমায়থজবা লোইনখরে। বীরেন্লে, শশীনে,
 থস্বালম্মানে অহুম্মক নোংমাইজিং তম্মা যাত্রা তৌরক্লে। মতম অদুদদি
 নোংপোকথংবা মায়কৈদা নোংমাইজিংগী মরুমদগী নুমিং তরং- তরং
 হুন্দোরক্লে। লস্বীদা অসুম অসুম চৎপদা মী পূম্মজ্ঞি পূক্লিং মকারামই
 তৌইগুন্সুং বীরেনগী পূক্লিংদি কয়া মকারামখিদ্দে, করিগুন্না পোং অমত্তং
 চীখহৌবগুম, তাহৌবগুম, রাংপগুম নিংকোক- নিংকোক তৌবা
 হৌরক্লে, অমরোমদা শশীনা চৎপা পাঙদে চেনখৎলকউ হায়না চৈবা
 লাকুরি। অসুম তৌনা তৌনা নোংমাইজিংগী চাংশাং পরেং নকশিল্লক্লে।

অশংবা হুপ্পা কৃপ্পবা পাং- লোক্তগী থাক- থাক নাইনা চেত্বরক্লিবা ঈশিং
 ঈচেল, মচী- মচী খুদিংদা বসন্ত হৌগৎলকপগী নৌনা যেন্নীং হুপ্পক্লবা
 থৈবোং হৈনৌনচিংবা উপাল, লৈমায়থক্তা নেম্মা- নেম্মা হৌরিবা লৈপাক্লে,
 কোম্বীরৈ, লৈম্মৈ চাকখরবগী তুংদা ইনৌ- নৌনা চোংখৎলকপা অশংবা
 হানৌ মরক্তা উথুম্মা ‘তুম- তুম’ খোংলক্লিবা, নুংশিংনা লিরি- লিরি
 শীৎলকপদা খরা খরা হাই- হুমদুনা লেঙ- লেঙ চৎপগুম্মা উরিবা
 চিংমায়থক্তা হৌরিবা হাউনা- দৃশ্য পূম্মমক অসিনা বীরেনগী পৃক্লিংদা
 নুংঙাইবগী মহুত্তা অর্রাবা হাপকৎখরে। অসুম তৌনা মায়থোং লাংশিন্না
 তুমিন্না চৎলকপদা খঙহৌদনা ফৈজোমগী মচী খরদা তিংখংনা পনখরে।
 হন্না য়েংলকপদা ককয়েল- খুজিল মরক্তা জাতি কৃপ্পী শাৎলম্মী। তাংজবা
 হায়বা অসি উরীগী মহৌশানি হায়বা খল্লুদুনা মবুং মৌপ্বা কনাসু লৈত্রবী
 উরীগী পান্দমগুম্মবী উরীবৈগীদমক মপৃক্লিংদা থোইদোক্লা রাখরে। “তিংখং
 পান্ধীমক্সু জাতী কৃপ্পী য়েংহল্লী, ঐদি মী ওইনা পোত্তুনসু চঙজরক্লবী
 নুপীমচা অমবু মনীং থুংহনবা ওমদে” হায়না মথল্তুবু নিম্মা তৌরকই।
 চুম্মা হায়ববদা বীরেনগী লৈগুম্মা থোংলকা থম্মোয় মনুংদা নুংশিবা তীল
 অদুনা চঙদুনা চীকপা হৌখরে। বীরেননা খল্লকই, - “ইকায়থীবীগী মবক্তা
 পোক্তবী, অয়ুক অঙনবদা শাংপা মাল্লিকাগুম্মা নৌরবী উরীরৈ অদুবু লাই
 খুরপ্বা লাক্লিগদ্রা লাক্লিরৌইদ্রা পুবিববা লৈতদুনা শঙ্কুদগী চীখহৌরবা উচেক
 লাংমৈগুম্মা মথন্নতা কপুনা লৈহৌরত্রা অমদি অরেক্সা খঙদবনা থৌনা ফবা
 ওমদ্রবা বীরেন ঐবু ওইদুনা লৈহৌরবরা? লম্বীদা অসুক য়াম্মা চংলিবা
 পাখং নুরা ময়াম অসি উনমকসু ঐগী ইম্মীত্তা ইহাঙ- হাঙনা উরি অমসুং
 কৈথেন্দা লাইফদিবী ময়াম য়োনবগুম্মা উরী; তৌইগুম্মসুং উরীরৈ অদুতং
 য়াওরবদি লম্বী অসি ইখন থনগদবনি!” রাখল পূম্মমক অসি তৌনা তৌনা
 চীক্সোই তুরেল যৌরক্লে! লাইখুরপ্বা চংনরিবা মী পূম্মমক অদু চীক্সোই
 তুরেনগী মফম মফমদা ঈরুজনরি। কনানা ঈরুজবা লোইরদুনা
 চেং-থোইদিংনচিংবনা তপ্গন কংলি। নুঙ্গায় মরক্তা রা- রা লাউনা চেল্লিবা

তরু তরুবা চীঙ্গোই ঈশিং অদু প্ৰম্নে নৈখরে। ময়ান্না তৰ্পণ কংলকপগী চেঙ থোইদিং লৈ- শূনা মচী- মচীদা পৈখরে। চীঙ্গোইগী পীক্লবা ঈশিং ঈচেল অদু লৈগী ঈচেল ওইখরে। মপান্দা শীংনাংনচিংবা হৌরম্বা অদু প্ৰম্নকোক কোকখরে। খোয়না চেচ্চিবা চীঙ্গোই অদুগী মপাল অনীমক্তা মীনা খোয়না পরেং লেংখরে। মতম অদুদা বীরেনখোইসু ঈরুজদুনা তৰ্পণনচিংবা কংপা লোইখ্রে। মফম অদুদগী খূরবা লম্বী অমা মৈরম পাংনা হাইজিন্সি। লম্বী অদুগী মতুংইন্না মী প্ৰম্নমক চঙশিন্নরি। বীরেনগী কাঙবুনা চিংখাঙ হেক যৌবদা নুমিৎয়ুংবা মতম যৌরক্লে। মফম অসি যৌরকপদা, নুমিৎকী মৈশানা যৌরকপনে, লম্বী শাংনা চংলকপগী বারকপনে - অসিনা অয়ান্না পাঙ্গল শোনবীশিংদি মৈশা লাংলবা অনৌবা উনাগুন্না পথবা হৌরক্লে। খরা চঙশিন্নগা যাত্ৰীশিং অদু ‘বম’ ‘বম’ হায়না লাউরক্লে। বীরেন্না হুংংনা য়েংখংখিবদা লম্বী অদু ওল্লবা চিংখক্তা হাইগংখরি হায়না উরে অমসুং মদুগী মতুংইন্না মী প্ৰম্নমক উরী- বারী পায়দুনা কাখংনরি। খুদোংখীরবা লম্বীনি, বারে হায়দুনা ওইহাঙং পোখাবা যাবা মফমসু লৈতে। চিংগী চিংখাঙ যৌশিন্নক্লবা মতমদদি, অঙম্বা চিং কাবদা চোকথরবী পাঙ্গল শোনবীশিং অদু ইকায়- ইকি হুন্দোক্তুনা, মবুং মৌপ্বা নত্তে হায়বগী রাখল তৌদনা, উরীনা নক্লবা উপান্দা য়েংচবগুম, মনাক্তা লৈরম্বা পাখংশিংদা ফীজি- ফীনা য়ানবা হৌরক্লে।

বীরেন অমসুং শশীনা থম্বালম্বাগী খুজেং নাম- নাম পায়দুনা অঙম্বা চিংখক্তা কাখংলিঙৈগী মতমদা কনাগুম্বা নুপীমচা অমত্তং বীরেনগী তুংওইননা ফীজিদা হেক য়াল্লকই। বীরেন্না হন্না য়েংখিবদা, ইন্নফিনা মমীং মমায় ইখুম- খুমজিন্দুনা নুপীমচা অমনা মাগী ফীজিদা য়াল্লিবা অদু উরে। বীরেন্না য়েংখোরকপা উরবদা, মহৌশানা ইকায়খীবী ওইবনা ওমথৈ লৈতনা বাদুনসু ফীজি অদু হেক থাদোকই। অদু উরবদা বীরেন্না হায়রকই - “মহৌশানা তাংজবী ওইনা পোঙ্কবদা তাংজবগী করি ইকায়রিবগে? চঙশিন্নকউ নঙগী খুজেং পায়দুনা ঐনা ওম্বমথৈ অঙম্বা লম্বী অসিদা

চিংখংকে।” নুপীমচা অদুনা খুল্লকই, - “লেঙদবা উপান্না লেঙলে, তাংজবী উরীনা লেপুনা লৈহৌরে। তাংজবীনি হায়দুনসু মতমলৈবা খিবিক্তা তাংজদুনতা লৈবা নঙে। য়েংবিয়ু অঙম্বা চিংগী লম্বীদা হৌরিবা উরীশিং অসিগী মতেংনা অসুক য়াম্বা যাত্রী প্লাম্বক মহাদেবগী খুয়া ফংগদৌরি।” অসি হায়রল্লগা নুপীমচা অদু মীয়াম মরক অদুদা মচী অমদা লৈশিনত্রে। বীরেমা, মশক মুন্না উদ্রবসু মখোল তাবদা মীশক খঙলদুনা কদায়দা লৈত্রে হায়দুনা ওইহাক্তং লেপুনা য়েংলিঙৈদা মী মরো-মরোল হেনগৎখিদুনা শশী অমসুং থম্বালম্বাবু উবা ফংখিদ্রে, অমরোমদা নুপীমচা অদুবুসু উবা ফংখিদরে, মথস্তা লেপুনা লৈহৌরে।

কাঞ্চীপুর

“য়েংউ কাঞ্চী লাইরেস্বীগী মচাশিংসে
মমায় মায়থোং লাংশিল্লিবা অসে!
মমাগী মীত্তগী পি শিন্হুবা মরম্মা,
মপানা কুইনা হুন্দাকপিবনা!”

ব্রহ্মারোডকী মতুংইন্না মখা পাংনা কুমথখিবদা, চীং নাপোম অমনা
থা- মচেং শানা ময়ায়দা খল্লিবা, নম্বুল তুরেলগী খোয়রবা ঈশিং ঈচেন্না
ময়াদা, চন্দ্রনদী, কালিয়দমনগী পীল্লবা ঈচেন্না চীংখোঙদা ঙা- থেংলিবা,
থাঙ্গবাং অমনবা অমনা নোংপোকী ওমথৈ ওইরিবা মফম অমা উগনি, -
মদু কাঞ্চীপুরগী লমদল্লি। মফম অসি, মতম অমদা, মণিপুর শ্না লৈবাকী
কোন্সু ওইরম্মী। মতম অমদা কোন্সু ওইরমদুনসু হৌজিক্তি অশোঙবা
নারক ওইহৌরে। অচৌ- অশাং ইনাক- কৈরাক খুনবা মীশিংনা লৈরমদুনসু
হৌজিক্তি লম্বাকী শা- উচেকী তুঙনফম ওইহৌরে, - অতৎপা লৈতনা
নিলথোংবা সহর ওইরমদুনসু হৌজিক্তি কৌজেং হারৌনা থোংলিবা লম্বাং
ওইহৌরে। লাইশং, মাওপ, ফুরা- দলাল শারম্মা মফম অদু হৌজিক্তি
পুংফাইনা কপ্পবা অতোঙবা লৈপুঙ ওইহৌরে - অচৌ অচৌবা পুস্ত্রী
গুহানচিংবা লৈরম্মা মফম অদু হৌজিক্তি লম্বাং, পুস্ত্রী, লৈকুং- কোঙ্গুং
ওইহৌরে -

চেকাশিন্না থারম্মা হৈ- লৈ পাম্বী হৌজিক্তি পোম্বী চেক্সাগী শাগাইদোং
অমসুং শঙ্কেমহাশিংগী পোখানফম ওইহৌরে, করিগুম্মা ফুরা- দলাল
নীংখায়খিবগী অরেম্মা মখাক লৈহৌবা, মফম খুদিংমক্তা ইচাই চাইনা তরিবা

চেঁকী মটৈ উরগা, মতম অমদা কোনুং ওইরশ্মী হায়বগী খুদম ফংবমথৈ মঙায়রে। শেম্বা হৌগৎলকপগী রাখল অদু নুংঙাইবগী মশক্লি। তৌইগুন্সুং নীংখায়রকপা অমসুং মছুরকপগী রাখল অদু অরাবগী মশক্লি। মহৌশানা লায়ররম্বা মী অদু কুবেরগী মতৌগুন্না ইনাক খুল্লকসনু করিসু অমাঙবা লৈতে; তৌইগুন্সুং কোনুং ওইরম্বনা নারক ওইম্ববা, নিংথৌ ওইরম্বনা মফম তাদুনা নারক- শীংলক্তা লৈখিবা, ইনাকখুল্লম্বনা নংথরকপা - কয়াদা রাশ্রবা মতৌনো।

অসুম তৌনা নংথরকপা নীংখায়রবা, উমংগী মশক ওইরকপা কাঞ্চীপুরগী মনুংদা, বারুণী নুমিংকি অয়ুক্তা, নীংবা কায়রবী কনাগুন্নী নুপীমচা অমা মাল্লিকা পাঞ্চী অমগী মথোঙদা ফমদুনা মীংম্বা থম্বান্দগী পি তরং- তরং শিন্হুরি। হৌজিক্তা শাংপা মাল্লিকানা কেশ্দুনা মথোঙদা তারমাল্লে। পাঠক! উরীরেবু কাউবিরত্ৰা? নুপীমচা অসি মী চীক্লবা লম্বাং, পুত্ৰীদা মথন্তা তোমশাৎনরবী, থম্বালগুন্না কাঞ্চীলমদা তোমশাৎনরবী উরীরৈনি। বারুণী খুরুম্বা চংপা ফংদ্রেকো হায়না খনবদা মথরায় বারবী অমদি মবুং- মপ্বা কনা অমত্তা লৈতে মথন্তনিকো হায়না খনবদা মপুংকিং নুংশিরবী অমদি বীরেন্না মাৰু হৌবিরদ্রবদা নীংবা কায়রবী উরীরৈনি। পুংকিংগী অরাবা হায়বা অসি ফোংদোক্ত্রবদি অরাবগী চাং অদু মীকুপ খুদিংগী হেংৎলকই। পাঠক! নঙনা নখা পোনবা কনাগুন্না মী অমদা অথিবা রাইনৈ চৈবদা মানা করিগুন্না পাউখুম অমত্তা খুল্লক্তে হায়দুনা মগী অরাবা ফংনবা থম্বোয় লৈত্রমাল্লে হায়না খক খল্লগনু। লাউ- খোংদুনা কপ্লিবা মী অসি মথন্নতা বারমাল্লে হায়বসু খনগনু। মৈশা লাংদুনা পথরবা উনা অসি লীক্লা তারক্লগা অমুক তেংকৎলক্লনি, - ময়োল চীকথংখরবা, মনাদি তেঙ্কা উরিবা উপাল অসিনা মনা খুইরকপা নুমিং অদুদা মগী অরোইবনি। মীওইবগী লাইবকথীবনা ফোংদোক্ত্রবা অরাবদি কনাসু খঙবিদে - ঐখোয়না মী অদুবু নুঙদুমগী মতৌগুন্না করিসু অরাবা খঙদ্রমাল্লে নীংই।

উরীরেনা মতো অসুখ কনাদসু ফোংদোক্তনা মথস্তা বাদুনা লৈরিঙৈদা ভুবন কৌবা কাঞ্চীগী পাখংমচা অমনা, লাইখুরুস্বা মী খরা লোয়নদুনা, উরীরৈখোয়গী থোঙ্গান্দা লেপুনা, মাজ্জান্দা ফী শাদুনা লৈরিবা উরীরৈগী মমাবু কৌদুনা হায়রকই, - “ইন্দোন! উরীরৈবু লাই খুরস্বা চংহনগদরা? চংহনগদবা লৈরবদি ঐখোয় পুবিগে” থম্বাল (উরীরৈগী মমা) না খল্লকই, - “ভুবন হায়বা নুপামচা অসি মহৌশানা লমচং কয়া ফজদে, মাগী মখুত্তা করমতৌনা ইচা শিন্নসিবা। অমরোমদা লাইখুরস্বা চংনীংবনা ইচাগী মীত্তা পি শিন্ধুরিবা অসি করম্মা য়েংদুনা লৈসিবা।” অসি পুন্মক থন্দুনা মচাগী পুক্রিং খঙগে হায়দুনা হংলকই, - ইবেম্মা! নঙগী তাদা ভুবনগী মতুং ইন্দুনা লাই খুরস্বা চংকেরা?” উরীরৈসু ভুবনবু ফত্তবা মীনি হায়না চিংনরকই অমসুং মমাংঙৈদগী হৌনা ভুবন লাই খুরস্বা চংসি হায়না তরুরকপা অদু মানা খক য়াখিদি; অদুম ওইনমক তাঞ্জা অসি নাহোক্তবদি বারুগী খুরস্বা ফংলরৌই হায়না থন্দুনা অফবা ফত্তবা পুন্মক ঈশ্বরগী খুয়াদা কথোক্তুনা “চংকে” হায়না খুল্লকই। মমানা ভুবন্দা য়ান্না লুনা শিন্নদুনা “চংলু” হায়না য়াখং পীত্রে। চেঙ-থোইদিং, লৈ-শুনচিংবা পূজাগী পোং পুন্মক হান্ননা থৌরাং তৌদুনা থমজরবী উরীরৈ অদু অমুকহন পুক্রিং খৌগত্তুনা ভুবনগী কাঙবুগা লোয়নদুনা নোংমাইজিংলোমদা মায় ওনত্রে।

ভুবনগী পুক্রিং মকারামখবে। মানা নীংবা থুংজরদুনা লম্বী চংপদা ঈশৈবু শকপনে পুঙবু খংপনে অমুক্তং পুন্নি নিনখরে। লম্বী অসুম চংপদা মমান্নবা নুপীমচা অমনা লোন্না তাকুনা লাই খুরুস্বদগী হন্নরকপদা ভুবন উরীরৈবু ফাগদৌরি হায়বা অসি উরীরেনা খঙখরে। শাদানবগী লাং উরবদা শজি অমোন্না মমীং তথক-তথক য়েংবগুম উপায় লৈত্রবা উরীরৈ অদু তুংদা থোক্তদবা অরাবগী রাখল খনবদা থোইদোক্লা মীপাইখরে। চীক্কাই তুরেন্দা ঈরুজদুনা চথোক-চংশিনগী মরাং মরাং তৌরিঙৈদা উরীরেনা ভুবনবু হুন্দোক্তমদুনা থুনা-য়াংনা চীং কাখরে; অমসুং মীপাইখীবনা মপোকঙৈগী কাদ্রিবা অঙস্বা চীংগী লম্বীদা চেম্মা-চেম্মা কাখংখরে, অমসুং চীংখাঙদা বীরেনগী ফীজি য়ান্নদুনা কারম্বী নুপীমচা অদু উরীরৈনি।

লম্বৈচাকপা

“খরনা পোষাংনবা,
হেফনি হায়বগী কিবনা
মরুমদা উনা পুংবা,
য়েংজরি মূনা মূনা।”

বীরেন্দ্র সিংহনা চীংথক্তা কাংথলকপা মতমদা উরে- উজাউ কয়া
কয়ানা কংদুনা তাদুনা লৈরি: নোংপোকথংবা মায়কৈদা নাপী- শিংবীনা
লেপথুমা হৌত্রি, খরবা লম্বী অমা, অশোঙবা নারক অদুগী মনুংদা
মখাপাংনা চঙখরি, মদু নঙুনা লাইফম যৌনবা লম্বী অতৈ লৈতে। লম্বী
অদুদগী খরা চথোক্তা নোংচুপথংবা মায়কৈদা লোকচপ অমা লৈখরি:
মফম অদুদি লম্বৈ চাকপ্তদুনা ইকোক কোকই। বীরেন্না মাগী কাঙবুদগী
চীংথহৌদুনা মপ্কিং মওল- মওল খন্দুনা অরাংবা চীংথক্তগী তম্পাক্কোমদা
য়েংথরকই - অচৌ অচৌবা খোংনাং পান্বী, হৈনৌ পান্বীনচিংবা হৌরিবা
অদু মনাপুংবা তুলসি পান্বীগী মতৌগুম্মা উরে, চুমজিং চুম্মা লৈরিবা লম্বীশিং
অদু খুদৈ ফীশাং তাদুনা লৈবগুম্মা নীংথিজরি, করিগুম্মা লম্বীশিং অদু অশংবা
উ- ব্রাগী মরক্তা মাঙখরি- মফম অমদা অশংবা চীং- নাপোম্মা ওমথে ওইত্রি।
চীংদগী রা- রা চেম্বুরুপা ইচেল খোয়রবা তুরেল মচা মচা অদু উরগা,
চীংলাইনা লোকুংদগী তমদা মচিঞ্জাক থিবা পাইথবগুম্মা উরে। অশংবা
উ-ব্রাগী মরক্তা ফুরা- দলানশিং অদু ইঙৌ- ভৌনা উরি, অশংবা নাপীনা
কপ্পবা পাংশিং অদু ফিরাংজি অশংবা থাদুনা থম্বগুম নীংথিজরি, লৌরীনা
ওমথে ওইরিবা লৌবুকশিং অদু কৈ- য়েনগী পোরম য়েকপগুম্মা ফজত্রি।

নীংখিজবা দৃশ্য পৃথকক অসি য়েংদুনা মপূক্রিংদা মঙল-মঙল খন্দুনা
 লৈরিঙৈগী মতমদা ইখঙ-খঙহৌদনা অশোঙবা নারক অমরোমদা ঙ্গ
 ঙ্গ লাউনা লৈম্ম চাক্লক্লে; লৈরম লৈরম্মা উ-ব্রা, নাপী-শীংবী উংকী
 মপৈ ওইনা তুমহনত্রে। অতিয়া মৈখুনা পৃমকুপ কৃপথরে - মনুংদা লৈরম্মা
 শা-ঙা চেনবা নংহৌদনা চাকথেকপনা হানত্রে। উচেক-ব্রায়া পৃমক
 লাউ-খোংবা, কোয়পাই-পাইবা হৌরক্লে। লৈম্ম অদু মতৌ অসুন্না তাংথক
 নাইদনা মীয়াম তল্লা পাইশিল্লক্লে। মীয়াম পৃমক অদু মথরায় খুবাত্তা হাপ্তুনা
 অঙম্বনা ওল্লা, ওমদবা, মপাঙ্গল শোনবা কাঙবু অদুনা অকনবা পাখংশিংনা
 মতেং পাংদুনা মমাংঙৈদা লৈম্ম চাকথবা লোকুং অদোমদা চেন্ননত্রে।
 অরাঙ্গদা লৈদুনা বীরেন্না উরে - নুপী মচা অমদি খুদোংথীরবা চাং কারকপদা
 বারদুনা, নুংশাগী মৈশানা য়ৈবদা অনৌবা খুজংগুম পথরদুনা, খরা হেক
 চেনবগা খুদি হেক থী, খরা হেক চেনবগা উরীনা হেক য়েৎশিন তৌদুনা
 লৈহৌরে, - তুংলোমদদি অকিবগী মশক ওইরবা লৈম্মনা লাউ-খোংদুনা
 চাকশিল্লক্লে। অদুক য়াস্বা মী পৃমক অদু মশা হিংলগা লৌইরে হায়দুনা
 কনাসু কনগে থৌরাং তৌদ্রে। বীরেন্না করিগুম্মা উপায় অমত্তং তৌবা
 ওম্বরা য়েংগে হায়দুনা মায়কৈ অদোমদা চেনশিনত্রে।

পাঠক! নুপীমচা অসি অতৈ কনাসু নত্তে, উপায় লৈত্রবী উরীরেনি।
 বীরেন্না চেনশিল্লকপা অদুবু ভুবল্লা তানশিল্লক্লিবনি খন্দুনা মতুংদা শাদানবনা
 তাল্লক্লবী, মাঙদা লাংনা থংলবী শজী অমোমগী মতৌগুম্মা নুংশা
 থবেৎ-থবেৎ হোন্দুনা চপ লেপ্পে, লৈম্মরোমদা মমায় ওনশিন্দুনা চেঙ
 থৌইদিং অদু পায়দুনা হায়রকই - ‘ঙসি ঐগী নুমিৎ শুরমাল্লে, তুংদা লৈম্ম
 নঙনা তানশিল্লক্লে, মাঙদা তমথিরবা ভুবল্লা থত্তুনা লৈরে; য়াল্লা ফরে,
 ভুবল্লা ফাবগী শরুক্তি লৈম্ম নঙনা চাকথেকপিরো, হয়েংমুকী মপোক্তা
 নীংবা থুংজগে’ অসি হায়দুনা মমীৎ উইশিন্দুনা লৈত্রে। বীরেন্না থুংলবা
 মতমদদি লৈম্মনা হাল্লা যৌশিনত্রে মৈশানা শাবী শানৌ অনীমক অমুনবা
 উইহুগুম্মে। বীরেন্না, মাঙলে হায়দুনা নুপীমচা অদু চিংদুনা চেনবদা মখোঙ

নামা পৃথস্ত্রে - পুস্ত্রীরা করিনো হায়না য়েংথরকপদা ফুন্না কৃপ্পা পুস্ত্রী অমগী ঈশিং তরং- তরং উবা অহাঙবা মচী অমা লৈরে। খুৎলৈ থুনা নুশীমচা অদুবু শূপকোন কোনশিন্দুনা বীরেন্না ঈশিং মনুং অদুদা লূপথস্ত্রে।

হায়ত্রিবা থবক প্লুমক অসি মীকুপ খরদংগী মনুংদা থোকস্ত্রিবনি। লম্মৈ অদুসু তাংথক নাইদনা পাইখিদুনা মফম অদুদগী লাহোকস্ত্রে। ওইহাক লৈরগা ঈশিং মনুংদা লূপথস্ত্রিবা পাখং- লৈশাবী অনী অদুসু ফাওগৎলক্লে। অশাইমথৈ শাবী- শানৌ অনী অসি মশক খঙনরমদ্রি। ফাওগৎক্লবা মতম অসিদা মমায় ওনশিন্দুনা বীরেন্নি অমসুং উরীরৈনি হায়বা খঙনরৈ। উরীরৈনা ভুবন্নি নীংদুনা শিনিংলম্বা অদু হৌজিক্তি শিনিংদ্রে অমসুং শিরম্বা থোক্লবদি মখুৎকী মণি মশক খঙদনা শিরমগনি হায়না খল্লকই অমসুং লৈগী দোলাই তোংববু য়েক্লবগী লাংনি নীংদুনা শিরমগনি হায়দুনা নুংশামপী হোনস্ত্রে। বীরেনসু মীকুপ অমত্তং থিল্লম্বদি মাগী থম্মোয়গী লন মৈনা চাক্লমগনি হায়দুনা নুংশামপী হোনস্ত্রে। মতম খরদং রা- মচেং অমত্তা ওংনদনা মই- মই য়েংনদুনা লৈনস্ত্রে। মীত্তগী পি তরং- তরং শিন্ত্রস্ত্রে। মখোয় অনীগী পূক্রিংদা পুস্ত্রী অদু মহৌশা লৈরম্বা পুস্ত্রী ওইনা নীংখিদ্রে, বারুণী মহাদেবনা মখোয় অনীবু কনবিগে হায়দুনা পাইরক্তা পীবা পুস্ত্রীগুম নীংস্ত্রে। ঈশ্বরগী মফমদা হান্ননা থাজবগী মথক্তা অমুক হেন্না থাজস্ত্রে অমসুং শাবী- শানৌ অনীমক পুস্ত্রী মপান্দা খুক- খুদক কুন্দুনা মহাদেবগী খুয়াদা হন্না- হন্না লৈশি- লৈথোনস্ত্রে। মফম অদু তুংফাওবা অশেংবা তীর্থ অমা ওইহৌরে।

ওইহাক লৈরগা বীরেন্না হায়রকই- “ইবেম্মা! বারুণী খুরুম্মীংবনা পোন্দগী নাস্ত্রোক্লবা তেনরাগুম্মা নথস্ত্রা পাইরক্লবী! লম্মৈনা চাক্কনি হায়বগী পূক্রিংদা চিংনদ্রবী! হৌগৎলো, মতম খরা লৈরবদি ঐথোয়গী চাকথেক্লবা হকচাং থিগদবগী মী ময়াম লাক্লগনি। ময়ান্না লাক্তিওঁদা মফম অসিদগী খোঙশাল্লসি; ঐথোয়বু কনবীরিবা মহাদেব অদু দর্শন তৌরুরসি, ভক্তিগী লৈনা মহাকী খুয়াদা কৎলুরসি। মীৎকী পিনা শঙ্কোম ওইদুনা হৈরুরসি।”

উরীরেনা খুস্কই, - “মাগী মাগী ফননবতা য়েংবা সংসার অসিদা অমুক হন্না য়াঙ্ক উংলুদুনা কান্নবা লৈত্রে। ওসিদগী হৌনা নঙগী তুং ইঞ্জবী ওইরগে, মী চীকপা নারক- শীংলক্তা কোয়না- কোয়না চংলসি, ঈশ্বরগী নাম শোন্দুনা থরায় হিংনরুংসি উফুল রাইফুল- তৈবনা ঐখোয়গী ফিজেন- লৈতেং ওইরুংসি। লৈম্মোনা চাকুনা মাঙলমগদৌরবা ঐগী হকচাং অসি নহাক্কা কনবিরে; ঐহাক্কা অমুক হন্না হকচাং অসি পামদ্রে নঙগী খুয়াদা ওসিদগী হৌনা কংলবনি”

বীরেন্না হায়রকই - “ইবেম্মা! নঙগী থরায়- হকচাং কনবদি ঐ নত্তে, বারুগী মহাদেবনা ঐখোয় অনীমকী থরায় কনবিবনি, ঐখোয়বু থৌজানবীরিবা ঈশ্বর অদুগী খুয়াদা নুংঙাই য়াইফবা বর নিরুসি।”

উরীরে- “ঐগী কান্ননবগীদমক ঈশ্বর খুরুম্মা লাকপা নত্তে, নীংবা থুংননবগীদমক ঈশ্বরদা চীরোল তৌগে হায়দুনা লাকচবসু নত্তে, মহাদেবগী খুয়াদা থোইদোকপা বর নিজরোই, চুম্মা খুরুম্মা লাকচবতনি। ঐনা পামজরিবা বরদি (থম্মোয়গী থুপ্পবা কাচিন্দা য়েজুনা থমজরে, করিগুম্মা ইখুন্তুগী নাস্তোকাপ্তবসু ঐগী লকানুংদা য়েক্কাবা অসিদি কদৌনুংদসু মুংলরোই)। অসুম তৌনা বা অমা অনীদং ওংনদুনা শাবী- শানৌ অনীমক মহাদেবনা লৈবা মফম অদু তান্না চংপ্রে অমসুং উরে, - মফম অদুদা লাইশং মণ্ডপ অমত্তসু লৈতে, চাউরবা উপাল অমগী শন্দোকপ্তিবা মশা- মরেং অমসুং অকংবা উনাশিং অদুনা মণ্ডপকী মতৌগুম্মা খন্দুনা কাতু- কারল য়েংপা উরী- বারীনা লাইশংগী মতৌগুম্মা খন্দুনা প্রকৃতিনা শেম্মা মণ্ডপ অমসুং লাইশংগী মখাদা পুক্রিং নুংঙাইনা শিবলিঙ্গ অদু ওংলোইরি। মীওইবগী অমকপা ফুরা- দলালগী মমি পামদদুনা মীনা যৌবা ওমদ্রবা অচীকপা মফম অসিদা ওংলোইরিমাল্লে! তৌইগুম্মসুং মতম কয়া কুইনবু চীকপগে? মাগী ফংওমদ্রবা খুয়া তান্নরকপদা মীনা পুমথন থনপ্রে।

শাবী- শানৌ অনীমক মহাদেবগী খুয়াদা থরো- থরো ওন্দুনা লৈশি- লৈথোনবা হৌরক্লে। সিন্দুর লৌদুনা লাইবক্তা নম্মপ্রে অমসুং

উরীরৈনা অসি হয়না বর নিরন্ধে:-

“পোকমিন্নরগা লৈগী জাংতা,
 শাংচগে লৈখোক অমদা।
 পোকমিন্নরগা উচেঙ্কী মপোজা,
 তোংমিন্নজগে উশা খুদিংদা
 হৌমিন্নরগা পাস্বী ওইনা,
 য়েংচগে উরী ওইদুনা।”

খুদোংথীবা

বারুণী নুমিংকী সন্ধ্যানি। পাকচাউরবা অতিয়াদা থবান্মিচাক্লা মুংলি মুংলি থোজুনা খরা খরা ঙানফুং ঙানফুং তৌরি। অমস্বা হিংচাবীনা তাইবংপানবু য়োংলগে হায়বগুন্না থুনা য়াঙনা পাইশিল্লক্লে। নোংমাইজিং চাংমায়দা হৌরিবা উজাউশিং অদু অকীবগী মশক ওইবা হিংচাবগী মতৌগুন্না মুশিন-মুশিন মুনা, তুমিন-তুমিনা লেগুনা লৈরি। নুংথিন্দা, চাংথক্তা মীনা পীক থল্লম্বা অদু হৌজিক্তি মী মখোল অমত্তা তাখিদ্ৰে। মতম অদু শা ঙাওই হায়দুনা মী পূম্মক থুনা হম্মে।

খঙহৌদনা নুংশিং শীংপা হৌরক্লে। চাংথক্তা থোইদোক্সু নুংশিং কন্না শীংকল্লি। নোংলৈগা লোয়ননা নুংশিংনা অমুক অমুক হম্মকপদা উ-রা পূম্মক মতোল লৈপাক শোকপগুন্না হাই-হম্মে, উশা অমগা অমগা থেংনদুনা, উনা অপুঙবা মরক্তা হম্মজিন্দুনা, মচী-মচী খুদিংদা হ্বাই-হ্বাই লাউখরে। অকংবা উশা কয়া তেজুনা তারক্লে। উপান্দা মহ্ম শারিবা উচেক্তী মহ্ম হম্মদোজুনা উচেকশিংনা অকিবা খোঞ্জেন্না লাকনা লাকনা খোংবা হৌরক্লে। লমহুই খোঙ্গলক্লে। শজিশিংনা লৈফম লৈত্রদুনা তুবৎ-তুবৎ চেনবা হৌরক্লে। লোকুং খুদিংদা ‘প্রোক’ ‘প্রোক’ ‘হ্বাই’ ‘হ্বাই’ লাউবা খোঞ্জেলতা মঙায়খরে।

অসিগুন্না খুদোংথীরা মতম অসিদা রাজকুমার বীরেন্দ্রসিংহনা উরীরেগী খুজেন্না নামা পায়রদুনা অমস্বগী মরক্তা চাংখাদা কুমথরক্লে। নুংশিং নোংলৈনা অমুক অমুক হম্মজিল্লকপদা নুংশাস্বর হেক থিংদুনা চপ হেক লেপই; অমুক মা-দুনা, মা-দুনা খরা হেক কুমথে। লম্বী নীংথিনা লৈবা মফমসু নন্তে, খোঙকাপ অমা হেক থাংবগা নুংজাও অমদা ঘম হেক থেংই,

খরা হেন্দোকপদা উজাউ অমদা হেক থেংই। চীং- নাপোমনা মরোল- মরোল খঞ্জিনখিবনে, থা শিরমদাইগী অহিংগা ওইবনে মনাপুংবা উপাল খিবিক্লা ক্রক ক্রক ইন্ননা হৌবনে, উরী- বারীনা য়েংশিনবনে মফম অদু মীং উইশিনবগুন্না মমত্রে। নাক- য়েত্তা ফক্কাংগুন্না চপ ওমত্ৰবা শূক্কাবা লোকচপ লৈত্ৰি। খোঙফম খজিক্কাং নাহ্কাংকুনা লোক্কাংদা হেক নাহ্খিবদা মীকুপ অমগী মনুংদা থবায় মাঙগদৌরবনি। চীং লৈবাকী নুঙদুম মচা- মচা অমসুং মচীনতুন্না উচুত্তা নেংলুবদা খোঙ থিনগাইদুনা খোঙ থাবা য়ারক্কে। নাক- য়েত্তা শা খোংবগী খোঞ্জেল তারক্কে, ইনক- নক্কা শাহিং- ওহিং মনম নম্নক্কে, য়েংখিবদসু অমম্বা নত্তনা করি অমত্তা উবা লৈখিদ্দে, তাইবংপান অসি অমম্বগী লাংনা পুমকুপ কূপত্রে; উপাল, উরী, নুঙপাক, শা, উচেক অমম্বদা লোইনা তিনত্রে।

বীরেন অসি হুমাং মরীক- মরীক শৌরক্কে, মশা অদু শ্বাই শ্বাই পাখংপা হৌরক্কে। মপুংকিংদা অকিবা পোক্কাব্রা? অকীবা পোক্তি তৌইগুন্সুং নুংশাখীবা পোক্কে। মশা মথন্তা ভায়রবদি মানা থোকপা উপায় অমা তৌদুনা ময়ুম যৌবা ওমগদবনি। তৌইগুন্সুং মহাক্কা খুজ্জে পায়দুনা পুরিবী উরীরৈগীদমক থোইদোক্কা ব্রাত্রে। খল্লকই, - “অমম্বদা করিসু খঙদনা চংলিঙে অসিদা করিগুন্না শা অমা থেংনদুনা ঐবু থনমদুনা উরীরৈবু থবায় মাঙহনত্ৰবদি, - অদু নত্তগা করিগুন্না খোঙফম নাহ্কাংকখিদুনা লোকখাদা হায়থত্ৰবদি করম তৌনি। ফরে, লাইগী নোংদম্মি উরীরৈনা মথবায় থাবা মফম অদুদা ঐসু থবায় থাগনি।” ব্রাখল অসি তৌদুনা খজিক- খজিক কুমথরকই। নুমিং লৈরিঙেদগী হৌনা উরীরৈ অদু চারা হেন্দুনা অঙগ্গা চীং কারকপগী ব্রাবনা চোকথরদুনা অহানবদা উখোং খুদিংদা ফমদুনা পোখারমই; হৌজিক্তি খুদোংখীরবা মত্তম অসিদা চীংমায়থত্তা হাইথদুনা ব্রাহ্কা হৌরক্কে। ভুবনবু কিদুনা মাঙদা চংলস্বা মী পুন্মক হেঙ্কতুনা ওল্লবা চীংগী লস্বীদা য়াক্কাবা নুংশাদা মায়েক্কদুনা চেম্মা- চেম্মা কাখংখি, মত্তম অদুদদি নুংশা থীবনা অর্রাবা খঙলমদে হৌজিক্তি নুংশিগী মনাক্তা যৌজরদুনা

শরুক চামা হেন্না অরাবা ফোংদোক্লক্লে। অপঙবা অঙাংনা মমাগী তম্পাক্তা লৈরিঙেদা, মমাঙদা লাকপা শওম, কৈ, শামুনচিংবা করি অমত্তা কিদবগুম্মা বীরেনগী মনাক্তা যৌজরবদদি তাইবংপানগী মনুংদা কনাবু কিবা লৈখিদ্বে; অমরোমদা মাগী পাক্সলসু করি অমত্তা লৈরক্লে, বীরেন অরাবদা তাপ্তে। খুজেং অনী পায়দুনা খোঙকাপ অমা অনীদং চিংদুনা পুজেমই অমুক হেক ব্রাহ্মখি। বীরেনগী গতি লৈখিদ্বে। তম্পাক যৌগদবসু কয়া রাংলিবা অমম্বদা করিসু খঙবা লৈখিদ্বে।

উচিল্লাচিল্লা তম্পাক যৌরদুনা বীরেন অদু নুংশা স্বর খরদং হোনফম ফংজরে, তৌইগুম্বসুং হুমাংমত্তা তৈথোকপা লৌইফাক্তিঙেনা “ঈশিং ঈশিং, ঈশিং খজিক্তা নীযু, খৌরী চরম কংপ্তে, খৌরাংবনা থরায় থাগদৌরে।” অসি হায়দুনা উরীরে অদু অমুক হেন্না ব্রাহ্মখি। শোঙলবা নারক অদুদা মীচিক মীরাওখোল তারক্তবা অমসুং হেন্না য়েংবদা কনাসু উখিদ্দবা মফম অদুদা উরীরেনা নীংশিংবা লৈতনা ব্রাহ্মখিবা উরবদা বীরেন গুম্বৈ লৈতনা তাপ্তে। খুদোংথীরবা মতম অসিদা খুদোংথীরবা মফমদা ঈশিং কদায়দগী থিরুসিবা, থিবা চংলবসু, ব্রাহ্মদুনা লৈরিবা উরীরেবু হুন্দোক্তুনা করম্মা চংসিবা, অসি পুম্মক খন্দুনা চীনবান মথক মথা থ্রক থ্রক কংপ্তে, অনকপদগী উনা হেক্তুনা হুমাই ওইদুনা উরীরেগী কোকথক্তা হুম্বা হৌরক্লে। মতম অদুদা মখারোমদগী তপ্পা হুম্মকপা নুংশিংকা লোয়ননা চীংগী লোক্লুং অমদগী ‘ত্রোং’ ‘ত্রোং’ লাউবা খোঙেল অমা য়াম্মা নক্সা তারে। মখোল অদু তাবদা, লোক্তগী ঈশিং চেম্বরক্লিবনি হায়বা খঙলদুনা তপ্পা-তপ্পা উরীরেবু কৌদুনা হায়রকই - “ইবেম্মা, অনকপদা ঈশিং লৈরে, ঈশিং শোক্লুগে; ওইহাক্তং হৌগৎতুনা ফমউ।” অদু তারবদা উরীরে অদু খৌরাংবগী মৈচাক্সা য়াম্মা ব্রানা হৌগৎলক্লে। অদুদগী বীরেন্না খোঙকাপ মরি-মঙাদং চখোকখিবদা “হেন্না হেন্না য়েংবীযু, শা-কৈনা থল্লবা শোঙলবা নারক অসিদা পাক্সল শোনবী ঐবু ইথন্নতা হুন্দোক্তুনা চংলগেরা, নঙগী চেংলৌ উদদুনা শিবগী শরুক্তি ঈশিং ফংদদুনা শিবনা ফৈ” অসি হায়দুনা

অমুক হুয়া লৈমায়থজা তুস্ত্রে। বীরেন্না খল্লি “মতম মাঙহন্দুনা কান্নরবোই, ঙ্গুমথৈ থুনা ঈশিং শোক্কুরগে; অদুপকী মতীক থেঙজিল্লক্কা অদুপকী মতীক খুদোংখীবা হেল্লক্কা।” অসি খন্দুনা ‘ত্রোং’ ‘ত্রোং’ লাউবা খোঞ্জেল তারকপা মায়কৈ অদোমদা থুনা যাঙনা চঙশিনথ্রে; খরা চংলগা য়োগব্রা মনীংই, খক য়ৌবা নাইদে, অহানবদা খোঞ্জেল অদু নুংশিংনা হুন্সক্কা য়ায়া নক্কা তারমই - হৌজিক্কা খরা খরা লাপথোকখিবগুম তৌরে। মরুভূমিগী ময়ায়দা মরিচিকানা ঈশিং য়ৌরাংলবা মীবু ঈশিংগী মপৈগুম্বা উহন্দুনা ঙ্গুমথৈ লৈতনা অরাবদা তাহনবগুম্বা ‘ত্রোং’ ‘ত্রোং’ লাউবা খোঞ্জেল অদুনা শুক্কাভুনা বীরেনবু খরা খরা লাপা পুথোকথ্রে। মঙলা তাইবংলা মফম খঙখিদ্রে। হনসি কদায়নো, চংসিনসি কদায়নো মফম খঙদ্রুনা ঙ্গাইহাক্কা চপ লেপুনা লৈরে, অকোনবদা উরীরেনা হায়হৌবা রা পুন্সমক অদু হুয়া হুয়া নীংশিংবা হৌরক্কে। “চীক্কাবা মতম অসিদা অসুমতৌনা ফকচীনবা হৌনদে, হায়দুনা অমুক হুয়া চঙশিল্লক্কে। অসুমতৌনা খরা খরা চংশিনখিবদা ওস্তোকপনি, উরীরেবু য়ায়া থাপা হুন্দোক্কা! অমরোমদা ঈশিং চেনবগী খোঞ্জেল তারস্বা অদুসু তাখিদ্রে। উরীরেনা লৈহৌবা মাইকৈ অদোমদসু শানা খোংবা খোঞ্জেল তারক্কে। অদু ফাওবা বীরেন্না অতংপ। লৈতনা মাঙলোমদা চঙশিল্লক্কা। খরা চঙশিল্লগা উ, বানা কোয়শিনবা স্বাইদগী হেন্না শূকপা মফম অমা লৈ হায়বা খঙলে। চীংদগী চেম্বরকপা পীক্কাবা ঈফুংকী খোঞ্জেল অমা অরাগ্নদগী তারকপা বীণাগী খোঞ্জেলগুম্বা থেঙলবা অহিং অদুদা বীরেনগী বারবা থেস্মায় অদুবু “রাগনু রাগনু” হায়না থেমজিনবা হৌরক্কে, খোঞ্জেল অদু অমন্দা, উমংদা অতিয়াদা তিনথ্রে। ঈশিং শোয়দনা লৈরে হায়বা খঙলদুনা খোঞ্জেল অদুগী মতুংইয়া মা- মাদুনা মা- মাদুনা অমন্দগী মরজা চঙশিনথ্রে অমসুং উচিন- নাচিল্লা ঈশিং খোং অদু য়ৌথ্রে। ঈশিং খোং অদুগী মচী অমদা ‘চোপ, চোপ’ লাউনা করিগুম্বা জীব অমনা ঈশিং থকপগুম্বা তারে। য়েংথোকখিবদা মৈবুনগী মতৌগুম্বা ইরং- লংবা মীং অনী উরে। মদু কৈ

নন্তনা অতৈ করিসু নন্তে হায়বা খঙলে। মদু উবদা বীরেন অদু কোকচাউকি
কাথ্রে, লরাইলেশ্চুগী শম চপ যুংখৎত্রে। ঈশিং শোকসি কদায় শোকনুসি
কদায়, অরেপ্পা খঙখিদ্দে।

“ঈশিং ফংদদুনা উরীরেগী থরায় থাবগী শরুক্তি ঐবু কৈনা চারগা
চাসনু” অসি খন্দুনা ঈশিং শোকে হায়না কুমথরক্কে, তৌইগুন্সুং পাত্রদি
কদায়? উরীরেগী অর্রাবা উদুনা ঈশিং শোকনি হায়দুনা হেজ্জমলাকই; পাত্র
লৈ লৈতে হায়বা ব্রাখলসু তৌরুদে, হৌজিক ঈশিংদা কুমথরবা মতম
অসিদিদি পাত্র যাওদে হায়বা খঙলে। মমাঙদদি কৈজাউ অমনা মমীং কুপ্তনা
ঙাইদুনা লৈরি, পাত্রগী ব্রাখল তৌদুনা লৈখিগদ্রা? পাইরকী লৌশিং অমা
লাকুনা গুঞ্জা চিংথোফুনা মদু ঈশিংদা লূপশিল্লে; মখুং অনীনা গুঞ্জা অদু
পায়দুনা মমায় ওল্লক্কে। মখুং অনীসু গুঞ্জা পায়দুনা লৈত্রে। খর-চংলা
নুঙদা হেক থেংই, খর-চংলা তিংখংদা হেক পল্লি, - তুমিনা চংনিঙবা
মফম অদুদা শ্বাই শ্বাই লাউত্রে। চংনা চংনা তুংলোমদা শোং-পেক লাউবা
শানা তুংইল্লকপগী মখোল তারে, অসুম তৌনা চেম্মা চেম্মা-তুর-হৌগংলা
তৌদুনা লাকপদা লম্বী লম্বুকুদুনা ওল্লোকপনি উরীরেনা লৈহৌবা মফম
অদু থিবা ফংখিদ্দে! মতম খরা কোইচং-চংলবগী তুংদা উরীরেনা মখোঙদা
হীপুনা লৈহৌবা উপাল অদু মুশুক-মুনা উবা ফংলে, উরীরেদি লৈরমদ্রে।
থরায় যাওদ্রবা হকচাংনা অকিবগী মশক ওইবগুন্না উরীরে লৈত্রবা উপাল
অদু অকিবগী মশক ওইত্রে অমসুং হিংচা-য়াইতম্বা অমনা উরীরেবু
চাথোক্লগা উগী মশক লৌদুনা মুশুক মুনা লেপ্পমাল্লে হায়না চিংনরক্কে।
অমম্বগী মরক্তা থোইনা মমত্রে। মফম লাম্রমাল্লে হায়দুনা য়েংবদা হান্না
উরীরেনা মোন খাঙহৌবা নুঙপাক অদুসু উখোং মনাক্তা অদুম মরৈ। মশা
মথন্তবু মথন্তনা থাজদ্রদুনা উপালগী অকোয়বদা মায়কৈ মরিমন্তনা
কোইচং-চংপা হৌরক্কে অমসুং করিগুন্না শৃং-নানবা পোং অমা মখোঙদা
থেংনরে। খুঙ্গতুনা য়েংবদা মখুম যাওদবা থাংশাং অমা ওইরিল্লে। অদুদসু
নন্তনা অনকপদা শা অমা মুশুক মুনা ফমদুনা লৈরে। “কৈ অসিনা উরীরেগী

থরায় মাঙহনখিবা তারে, মীগী ঈ থকপদা ময়াই কারদুনা ঐবুসু ঙাইদুনা
 লৈরিমাল্লে, ফরে ঐবুসু হাংলসনু, তৌইগুস্বসুং নিংথৌমচা ওইবা ঐহাক্লা
 ইখুংচাবা থাংশাং অমা পায়রবদা করম্মা ইচম চম্মা শিসিগে, নুপা মচা থৌদাং
 য়েংগে” অসি হায়দুনা মফৈজোম মরৈ মরৈ তাখংলে নুঙপাক অদু থাঙ্গুতুনা
 কৈ তম্মা হুঞ্জিনত্রে। কৈ অদুনা ৫ং ৫ং ৫ংদুনা চিংনুংদু থক থক নীকহন্দুনা
 খুবাক্লা ইরায় লায়না খতোকত্রে। বীরেন্দ্র সিংহনা থীন্দনা থাঙগী কদম
 তৌদুনা মশা অদু থাঙনা পুময়োম য়োমত্রে, শাউনীংবনা হাকমনখিদুনা
 কৈ অদুবু অচন্না করিসু লৈত্রবা লমহুইগী মতৌগুম কিখিদ্ৰে। তাঞ্জা অদুদা
 করিগী কিগবা? মীতৈ মচাদি য়েক্লবগা হাকথেংনরবা মতমদা করিগুস্বদসু
 কিদুনা চেন্দে। বীরেন্দ্রি থৌইদোক্লসু রাজবংশনি। ভারতকী মনুংদা অথৌইবা
 রাজবংশগী ঈনা চাউরক্লবা বীরেনগী মপুক্রিংদা অকিবা পোকখিদে।
 খুদোংথীবা তারবদা, য়েক্লবগা হাকথেংনরবদা মথরায় হরাওজবা
 রাজবংশনি। অদুগুস্বা অকনবা অথৌবা রাজবংশদা পোক্লবা বীরেনগী
 মখুংচাবা থাঙশাং অদু পায়দুনা, থাঙগী কদম্মা মশা অদু পুময়োম য়োমদুনা
 মৈবুনগী মতৌগুম্মা কৈগী মায়কৈদা পায়শিনত্রে। ওঃ কদায়দগী লেম্মা
 মাঙগদগে য়েংউ - কৈজাউ অসি মশাগা মকোক্লা তোঙান তোঙান তাত্রে।

পাঠক! য়েংবিয়ু চিংখক্তা লম্মৈনা তানশিল্লক্লদুনা চঙজফম লৈত্রবী
 নুপীমচা অমা শিগদৌবা মতম অদুদা বীরেন্না হকচাংগী পাঙ্গল শীজিন্নবা
 য়াখিদুনা পুক্রিংগী পাঙ্গল শীজিন্নত্রে, মশা শিগনি হায়বগী পাম্মুবা লৈতনা
 নুপীমচা অদুবু কনখি, হৌজিক্তি কৈগী মমাঙদা পাঙ্গল থোকপা মতম
 য়ৌরদুনা মাগী থাঙগী হৈ- শিংবা শীজিন্নদুনা কৈবু ইরায় লায়না হাংখি।

কৈ হাংলবা মতুংদা বীরেন অসি নুংপাকথক্তা ফমদুনা ঙাইহাক্তং
 পোখারে। মতম অদুদদি অতিয়াদা নোং মংলস্বা কোক্তুনা থরাশিচাক পরেং
 পরেং থোক্তুনা খজিক খজিক্তং ঙানবা হৌরক্লে।

চীক্লবা মফম অদুদা মথন্নতা শিরবসু শিমিন্নরসি হায়না লাকমিন্নরবী
 উরীরৈবু মফম খঙদনা মাঙখিবা অদুদা ৬মখে লৈতনা রাত্রে। উশা অমত্তদা

তোংমিন্নবা চেপ্পা অনীগী মরক্তগী অমা ফাশ্রবগুম লৈখোক অমত্তদা খাব্রাংনা শাংপা লৈ অনীগী মরক্তগী অমা হেক্সবগুম হৌজিত্তা খৌরাংবগী মৈচাক্লা ভৌদুনা লৈহৌরিবী উরীরৈ অদু মাঙব্রবদা নীংবা পুম্মক কায়রদুনা হায়রকই, - “কৈনা ঐবু হাংপা হায়ববু ঐনদুম কৈ হাংলে, হে থাঙশাং নহাক অসি অচম্বা থাঙ নত্তে, লাইনা শীরবা থাঙনি, নঙগী নপান্না কৈ হাংলে। নঙোন্দা কৎনবা ঐগী করিগুম্বা পোং অমত্তা য়াওজদ্রে, ঐগী ঈ তৈদুনা নহাক পেনবীরো। পাক্সল শোল্লবী, মিপাই খীরবী উরীরৈ অদু স্বগগী লম্বীদা লোয়নবা মী লৈত্রদুনা মথন্নতা ফ্রিং ফ্রিং চোংদুনা লৈররিগনি, ঐহাক মাগী মতুং ইনব্রগে, চঙজরক্লাবা মী কনবা ওমদ্রবা ঐগী পুন্নি অসি অরেন্ননি।” অসি হায়দুনা মথন্তগী মঙকশম তম্বা থাঙ অদু হাইগৎত্রে অমসুং কক্সগে হাম্বা খৌরাং তৌবমত্তদা মখারোমদগী শীংলকপা নুংশিংকা লোয়ননা “হাংলে হাংলে ঐবু কনবিয়ু” হায়বা নুশীগী খোঞ্জেল অমা য়াম্মা ব্রাংনা অচীকপা থুগাইদুনা হম্মা হম্মা তারক্লে। খোঞ্জেল অদুনা মচীন খৌরম্বা তগী মতৌগুম্বা বীরেনগী থম্মোয়দা থিনবা হৌরক্লে। বীরেন্না, “মসি হাম্মা কল্লুখিবা থোকই” হায়দুনা থাঙ অদু শেগাদা য়েপশিন্দুনা খোঞ্জেল লাকপা মাইকৈ অদোমদা কম্মা চেনশিনত্রে। খরা চংলগা নুপা মরি- মঙানা নুপীমচা অমা চিংদুনা পুবা অদু উরুরে। বীরেন্না থুনা য়াঙনা চেনশিল্লজুনা লম্বীদা ফৈগাক ফৈনা থত্তুনা হায়রকই, - “কনা অমত্তা চংপা য়াদে, লম্বহেনবা অমত্তং য়াওবদা থাঙশাং অসিনা নকোক কক্কনি। চংনীংলগা নখোয়না পুরিবী নুপীমচা অদু থাদোক্কমউ।” রা অসি হেক তাবদা নুপীমচা অদুনা চোংথোক্কজুনা বীরেনবু কোল্লদুনা হায়রকই “পাম্মুবো! নহাক্সা ঈশিং শোকত্রিঙৈদা নুংশি- হৈতবা কাঙবু অসিনা ঐবু ফাদুনা পুরক্কিবা অসিনি!” অসি হায়দুনা নুংশা থবেং থবেং হোল্লক্লে। শিত্রে হায়না নীংলম্বা উরীরৈবু অমুকহম্মা ফংলবদা বীরেনগী নুংঙাইবা হায়নিংঙাই লৈত্রে। অদুদগী নুপা মরি মঙা অদু “নুপী হুরানবা ফাওরক্লে”, হায়দুনা ফত্তবা খৌরাংগীদমক শাজেন তৌদুনা পুরকপা থাংশাং অদু

খিনরক্কে; তৌইগুস্বসুং মখোয়না থিরিবা থাঙ অদুদি বীরেনগী মখুত্তা লৈরে।
 থাঙ থিবা ফংদ্রবদা চৈবুন অমমম পায়দুনা বীরেনবু অমুক হন্না
 কোয়শিনখরে। বীরেন্না উরীরৈবু মনাক্তা থমদুনা থাঙগী কদম তৌদুনা
 উরু-রু লৈবা হৌরক্কে অমসুং উরীরৈসু অরা-অনা হুন্দোক্তুনা “পাম্বুবগী
 মতেং পাংগে” হায়দুনা স্বাংজেং লাকশিনবা হৌরক্কে। মতম অদুমক্তদা
 য়োখোক অমমম পায়দুনা নুপা তরামুক নুংশা ফুয়না ফুয়না হোন্দুনা মফম
 অদুদা চেনশিল্লক্কে। মখোই অদুগী মরক্তগী নুপা অমা চেনশিল্লক্তুনা
 উরীরৈগী খুজেং পায়দুনা “ইবেম্মা! নুপীমচা অমা লম্মেনা চাকত্রে হায়বা
 পাউ তাবা অদু ইচাবু ওইরমাল্লে খন্দুনা ইপাদি ওহোক্রা থরায় বারুরেদা!
 ইচা শিরমদবা অসিদি মহাদেবনা কনবিরবনি” অসি হায়দুনা অকোনবগী
 কাঙবু অদুনা উরীরৈবু পুদুনা চৎত্রে। মুন্নরিবা পোং অদু পুদুনা চৎত্রে
 অদুদা বীরেন অমসুং নুপী চিংলম্বা কাঙবু অদু ইঙক-ঙক্তুনা ওইহাঙং,
 তুমিন তুমিনা লৈনত্রে। নুপী চিংলম্বা কাঙবু অদুগী মরক্তা ভুবন যাওরি।
 উরীরৈগী মপা লাক্তুনা উরীরৈ পুখিবদা ইঙক-ঙক্তুরিঙৈগী মতমদা ভুবন
 বীরেনগী মখুত্তগী থাঙ মুনখরে। বুবল্লা হায়রকই, - “ঐগী কাদা য়েংলিবা
 নুপা অসিগী মথরায় লৌরসি” অসি হায়দুনা ময়াম অদু বীরেনবু ইকোয়
 কোয়শিনত্রে। বীরেন অদু তৌফম খঙদ্রদুনা তুমিনা ময়াদা লেপ্তুনা লৈত্রে।
 মতম অসিমক্তদা “ইতাও ইবুংঙো করি অমত্তা রাগনু ঐখোয় ময়াম লৈরি”
 অসি হায়দুনা নারক্তগী নুপা অনী চোংথোক্কে। অদু উবদা ভুবনগী কাঙবু
 অদু মী ময়াম লাক্কে হায়দুনা অমম্বগী মরক্তা মই মই মাঙনত্রে। বীরেন্না
 য়েংলকপদা মাগী মরুপ শশী ওইরল্লে। বীরেন্না হায়রকই, “শশী, নঙদি
 অসুক থেঙলবা ফাওবা কদায়দা লৈরুই? নঙগা লোয়নরক্কা নুপা অসিদি
 কনানো? ইচন যাওরক্তবদি কদায়দা লৈহৌই?” শশীনা খুল্লকই, -
 “রাজকুমার! নঙগী কাদা ঐনা থরায় থাগে হায়না লেপ্লিবা অসিগুম্মা
 লোয়নরকপা মরুপ অসিনা ঐগী কাদা থরায় থাগ হায়না লেপ্লি। নহাক্সা
 নচনগী রা হংবদি খুস্তু খুল্লিংদে। নহাক্সা ঐবু হুন্দোক্তুনা চৎত্রেবগী তুংদা

নঙবু কয়া থিরে, ফংলজ্জবদা থুনা যাঙনা লাই খুরুমদুনা চীংখারোমদা কুমথরকপদা লমখাংদা পাখং মঙা তরুকা ঐবু য়ৈথুরমদুনা নচন পুস্ত্রে। ঐনা তুদুনা লৈরিঙৈদা লাকমিন্নরিবা মরুপ অসিনা ঐগী সেবা তৌদুনা মহাক্লা লম্বী চিংদুনা কুমথরক্লিবনি। নঙগী পূকচেল পূম্মক ঐ লোইনা খঙই - চীংখাঙদা নঙগী ফীজি য়াল্লম্বী নুপীমচা অদুগী মতুং ইন্নররিঙৈদা নচন মাঙস্ত্রবনি। নচন অমা ছন্দোক্লমই হায়বা রাখল ইতৌ- তৌদনা নুপীমচা অমগা লোয়ননা নাপল তৌদুনা চংলিঙৈদা ডাকুগী খুংপুগা থেংনদুনা কয়া নংলবনো! ঐথোয় লাক্লমদ্রবদি নঙগী নথরায় মাঙলমগনি। কৈগা থেংনদুনা নহাক্লা কৈ হাংপা নথন্নতা শিজগে তৌবা পূম্মক ঐথোয় লোত্তুনা য়েংই। থৌনা ইফং- ফন্তবদি নঙে, নঙগী কূম্মে নুংঙাই। নিংথৌমচা ওইনা পোক্লবা হায়বা অসি নঙনা থোকপা অমদি মতৌই। অদুদগী নঙনা হৌগত্তুনা চেনস্ত্রবদা ঐথোয়সু নঙগী নতুং ইন্নরক্লি। নঙনা অরাবা তারবদা কনগে হায়দুনা তুংওই- তুংওইননা চংলিবনি, নঙনা কৈ হাংকে থৌরাং তৌবা মতম অদুমস্ত্রদা ঐথোয় চীংখাঙদা হেক থুংবদা মঙায়রি, মদুগী মমাঙদা করি করি থোকথিবগে মদুদি ঐথোয় করি অমস্ত্রা খঙদ্রে।”

“বারম পূম্মক অসি শুগাইনা, মরীক চুমা সনস্থাদা তমগনি নঙবু মতীক চানা বারকহনগনি।” অসি তারবদা বীরেন্না (মমীস্ত্রা মপি তরং তরং চেল্পদুনা) হায়রকই, “ইতাও ইবুংঙো, নঙগী খুয়াদা খুরুমজগে পাবুংদা অদুমা তল্পবদি ঐবু চঙহল্পরোই; ঐথোয় অনীবু য়ৈথুরমদুনা পুখি হায়না তম্বিয়ু। হৌজিক্তি ঐহাক ইচনগী খোঙ্গুল লীকখিগে। ইচনগী লৈফম অরেপ্পা খঙদ্রিমথৈ ঐ য়ুমদা হঞ্জিল্লরোই। হা ঈশ্বর ওস্তোকা অরাবনিদা! মপোকঙৈদগী নাওখি শাদুনা মনীংমখা তৌদুনা লৈজরবী ইচন অদু কয়াদা অরাবা ফংলরিগবা” অসি হায়দুনা বীরেন অদু মমীস্ত্রগী মপী তরং তরং শিস্ত্রক্লে। শশীনা হায়রকই - “রাজকুমার, নঙ য়াল্লা বারমাল্পে বারুগনু, লাইনা তমস্ত্রবা হায়বা অদুনি। কপুনা কাল্লরোই। য়ুমদা চংলসি। করিগুস্ত্রা

লাইগী নোংদমা নচনবু পুদুনা চৎপ্রিবা কাঙবু অদু লস্বীদা থেংনরবাদি নহাক কয়ামুক নুংঙাইগনি!” বীরেন্না “ইতাও মদুদি ওইররোইদবা থবক্কি, মদু থেংনরবাদি নুংঙাইমনখীদুনা ইথন্তনা মথোয় পুন্মক মকোক থুগাইবা ওমগনি, হরাওমনখীদুনা ইচন ফাওবা নঙোন্দা কথোকপা ওমগনি”, ব্রা অসি তারবদা শশীনা বীরেনগী খুয়াদা শাংদ্রোং শাংনা খুরুমদুনা হায়রকই, - “লেপ্লিবা মরুপ অসে নুপা নন্তে, নচন ইবেম্মা থম্বালসনানি। নুমিৎ তারমদাইদা, চীংথক্তগী কুমথরকপদা ভুবনগী কাঙবুনা থম্বালসনাবু চিংদুনা পুগে তৌরবদা ইনাক্তা লৈরম্বা পাখং খরনা ইতেং পাংবিদুনা ঐনা মথোয়বু ফুদুনা তানন্তে; অদুদগী থেঙজিল্লক্কবদা ইথন্তনা নুপীমচা অমা পুদুনা চৎপা অসি খুদোংথীবনি খন্দুনা থম্বালসনাবু নুপাগী ফিজ়েং শেংহল্লে। হৌজিক্তি নচন ইবেম্মবু উরেদো। রাজবংশনি হায়নপ্রবা ব্রা শোয়ননুসি।” বীরেননা মীকুপ অমগী মনুংদা অরাবা, নুংঙাইবা, ইকাইবা অমসুং নোকীংবনা পুন্মপ তিন্দুনা লুখম খোংল- খোংলদুনা হায়রকই - “হুরানববু হুরানবনা ফারবাদি কনানা বিচার তৌগনি?”

অনীশ্বা পুন্দুপ ধীরেন্দ্রসিংহগী অঙ্ককপা

নোংপোকথংবা অতিয়াদা নুমিৎনা তরং তরং ছন্দোরক্লে। মতম
 অসিদা হৈরোকচীংগী নোংপোকথংবা চীংয়াদা লৈরিবা পাংকী ফজবসু
 ওমথে লৈত্রে। নুমিৎকী মঙাল ফংলদুনা থম্বাল কয়া কয়ানা মকা ফল্লা
 শাংকায়রক্লে। ওরাং শাংখিবা থম্বালশিং অদু ওসিদি লৈখোক লোয়রদুনা,
 নীংখায়দুনা লূরবা ঈশিং মথক্তা তাউরি। অহিংগী লীক্লা মরীক অমমম
 অনী- নী অশংবা থম্বা মথক্তা তাবা অদু পুনশিল্লজুনা মণিমুক্তাগী
 মতৌগুন্না ইরংলংনা উরি অমসুং থম্বা খেঞ্জোংগী মখোক্লা অরুন্না অদু খাঙবা
 ওমদদুনা ওমথদুনা পাংকী ঈশিংদা হৈথরি। থম্বালতা নত্তনা থরো থারিকথা
 কয়াসু শাংলিবা! খোইমু কয়ানা ওংদুনা ওংদুনা লৈগী লৈহী চুপ্লিবা! চীংদগী
 পাইথরকপা ওানু কয়া কয়ানা কয়া হরাওনা পাত্তা ঈকপুনা মচীঞ্জাক খুন্নিবা!
 লোকুংদগী চেহুরকপা ঈফুং মচা কয়ানা ‘ত্রোং’ ‘ত্রোং’ লাউনা পাংকী
 ঈশিংদা তারিবা! দৃশ্যা পুন্মক অসিগী ফজবা হেঙ্গংহন্দুনা থাপ্পা হি অমদা
 পাখং অমগা লৈশাবী অমগা তোংদুনা মমায় মখা পাংনা শেম্বাং
 পাইবগুন্না হোম্বুরক্লে। শাবী শানৌ অনী অসি অশাইমথে রা মচেং অমত্তা
 ওংনরক্লে। পাং মমায় যৌরবা মতমদা পাখং অদুনা নৌ অদু হি মথক্তা
 থন্দুনা থরো মরী অমা থংল-থংলদুনা হায়রকই, - “ইবেম্মা ওসিদি
 অরেপ্পা রা অমত্তং খঙহনবীদবা য়াদ্রে। ওসিবু অরেপ্পা রা অমত্তং
 খঙহনবীদ্রবদি হয়েংদগী হৌদুনা লাইবকখীবা ঐগী খোঙ্গু অমুক হন্না
 ইবেম্মগী শঙ্কায়দা তাড্রে হায়না খঙবিয়ু।

নুরা : নুপা ওইবনা ঙাংবা রা হায়বা অসি করি অমত্তা থাজনিংঙাই লৈতে। পাখং কয়া কয়ানা লৌশিংথেনবী নুপীমচাশিংবু লৌনম তৌদুনা নুংশিহ্লগা হুন্দোকপিদুনা কয়া অরাবদা তাখিবা য়াম্মা উজরে।

পাখং : অদুবু ইবেম্মা মী খরনা ফত্তুগা স্বাইমক ফংলোই হায়বগী অরেপ্পা করি লৈবগে। মীগী বাদি ঙাংদুনা কান্দে ঐগী ব্রাগী অরেপ্পা খঙহনবিরো।

নুরা : ঐহাক হৌজিকমত্তি অরেপ্পা হায়জবা ওম্মোই।

“অদু ওইরবদি ঐহাক হি হোল্লরোই” অসি হায়দুনা পাখং অদু হি মনুংদা খোঙ্গাই চন্দুনা হুই খোংদুনা লৈত্রে। হুই খোংনা খোংনা নুংশিং শীংলতুনা হি অদু উরুৰু লৈবা হৌরক্লে। লৈ-ন লৈ-না চীংগী চীংয়া যৌশিল্লক্লে। নুরা অদুনা “অরেপ্পা বাদি ইয়েংমুকী মপোক্তা খঙহঞ্জরগে” অসি হায়রল্লগা ঈশিং মনুংদা ঝম লাউনা চোংথত্রে। পাখং অদুনা হ্ল্লা য়েংখিবদা হি মথক্তা কনাসু লৈরমদ্রে, খাম্বসু ওমহৌদ্রে। থরায় রাবা, অকিবা অমসুং অঙকপনা পুল্লপ তিন্দুনা পাখং অদুসু ঈশিং মনুংদা ফল চোংথদুনা কোয়থি- থিবা হৌরক্লে তৌইগুন্সসুং খক ফংবা লৈখিদ্রে। অমরোমদা নুপীমচা অদুদি ঈরুপ্তুনা চংখিদুনা উ-রা খরগী মরুমদা ফাওগতুনা চীংথক্তা কাখংথরে অমসুং পাখং অদুনা নুংশা য়াম্মা থীনা কপ্পীং কপ্পীং তৌদুনা মাৰু থিরিবা কুন্মৈ অদু য়েংদুনা লৈরুৰে। ঙাইহাক লৈরগা “ফংলরোই, ফংলরোই হন্দক মপোক্তী থীবা ফংলরোই হন্দক মপোক্তী থীবা ফংলরোই” অসি হায়রল্লগা মমায় ওম্মুনা চেনত্রে। পাখং অদুনা মানা ঈশিং মনুংদা থিরিবা মী অদু চীংথক যৌখিবা উরবদা ওকপগী হায়নিংঙাই লৈখিদ্রে; খল্লকই, - ‘মঙাও থীনা ঙাওরেদা! নুপা ওইনা পোক্কদবা মীৰু নুপী ওইনা পোক্কদো! অসুক নীংথিজরবা নৌরবা শক অসীনা অসুক অঙাওবা পূকচেল চেনগনি হায়না থাজরমদেদা! ঙাওরবসু ঙাওসনানি। অদুবু হন্দকী মপোক অসিদা মাগী থৌজানগী মরীক খজিক্তং ফংদুনা, নুংশিগী মৈনা চারুবা ঐগী থম্মোয় অসি ঈংগনি হায়বা থাজদ্রে,

অদুমকপু মানা চেল্লমদাইদা নুংশিবগী মীংয়েংনা য়েংদুনা নোক্লুম্মী। অদুনা মানা ইনুং - নুংশিদবদি নত্তবা মাল্লে' অসি হায়দুনা মাগী পুকচেল ফাজিনবা হৌরক্লে। নুংশিবনা ঙ্গুরবা মীগী পুকচেদি অসুম তৌবা মাল্লে। শাউনা ঙাংলে নুংশিরে, থীনা ঙাংলে নুংশিরে - ফজনা ঙাংলে হেমা নুংশিরে! ও: অঙকপনিদা!

নুপীমচা অসি মমাংঙৈদা চাংয়াগী লৈকোন্দা উরীরৈগা লোয়ননা লৈ থিরস্বী মাধবী কৌবী নুপীমচা অদুনি অমসুং পাখঙ অসি ধীরেনগা ক্লাস অমত্তদা তস্মিন্নবা ছাত্রনি। মমীং ধীরেন্দ্রসিংহ কৌই। মখোয় অনী অসি মমাংঙৈদগী হৌনা নুংশিনরকই তৌইগুস্বসুং নুপীমচা ওইবগী হৌনশা নুংশিরবমত্তদা নুংশিদবা শাশিন্নরি। 'নুংশিবা' হায়বা লাই অসিবু অসুমতৌনা লৌনম তৌদুনা উং চাইবদা মানসু মরক মরত্তা লম্মন খুমদনা তোক্তে। মমাংঙৈদা খুম্বদা থোইবীগী নুংশিবগী চাং য়েংবদা মখোয় অনীমক নহা ওইনা মথরাই থাখি। চহী খরগী মমাঙদা নীংথেম মচা অমসু মহাকী চান্নথোইবীগী পুকচেল য়েংবদা চান্নথোইবী অদু মথরায় থাখি। অসিগুস্বা খুদম মরক মরত্তা ফংই। অওইবমত্তি মাধবীনা ধীরেনবু মাগী থম্মোয়দা চেংনা কোনশিন্দুনা থমম্প্রে।

অন্নাবগী পাউ

খঙহন্নীংদবা থবক, তাহন্নীংদবা পাউ, উহন্নীংদবা পোং হায়বা অসি মতমকুইনা খক থুপুনা থম্বা যাদে। থোইদোকুসু লাইরিক তন্নিবা ছাত্রশিংনা অহল- লমনগী মমীত্তা উং চাইদুনা লাইখুরুম্বা চংশিন্নদুনা অরেশ্বদা কোয়বা, মমান্নবগা লাইরিক ওরাইমিন্নবা শাদুনা রাচেই ঙাংবা অসি পূম্মক থুনা ফারকই। বীরেনগীসু মদুমক থোকথ্রে। মাগী লমচং, বারী পূম্মক মাগী পাবুংগী নাকোং য়োথ্রে, মরম অসিনা মাগী পাবুংনা চিংনরদুনা বীরেনগী লমচং মুন্না য়েংবা হৌরক্লে। লাইরিক ওরাইফম শঙদা চঙদুনা য়েংবদা লাইরিক অয়াম্বা কোকফাই কাদুনা লৈবা উরে। বীজগনিত, পাটিগণিতনচিংবা লাইরিক খরনা টেবল মখাদা তাদুনা লৈরে। শকুন্তলা, কাদম্বরী, সেক্সপিয়ারগী দ্রামানচিংবা লাইরিক খরদি মাগী মোন মখাদা চেকশিন্না থম্বা উই। মাগী নোটবুকী মচি- মচি খুদিংদা প্রনয়সঙ্গীতকী কবিতা মচা মচা য়ান্না ইদুনা লৈ। পরীক্ষাদা চহী খুদিংগী মকোক ওইদুনা ফাষ্ট প্রাইজ ফংলম্বা অদু হন্দক্তি ফংখিদ্দে। মমাংঙৈদদি মাগী লাইরিকশঙদা লাইরিক তমদবা মমান্নবা অমত্তং চঙবদা য়ান্না শাউরমই। হৌজিক্তি মদুগুম্বা মীতা লাক্সগা তরাম তরান্না কৌশিনবা উই। চাকশঙদসু মাগী শরুক পুখমগী চাক অদু চখোম অমা অনী হুঙ্কগা ঈশিং খর থজুনা হেক মতোকখি। পূম্মক অসি য়েংদুনা স্নান্না অসিনা বীরেনগী লমচং হোংলে হায়বা খঙলে অমসুং অথান্না মীরেবাক্তা থাদ্রবদি বীরেন অসি মইহ মপুং ফাদনা লমখাঙদা মাঙবা তারে হায়না খনথ্রে।

নোংমা বীরেন্না মাগী লাইরিকশঙদা মথন্নতা ফমদুনা হুরানবগুম্বা তুং হন্না হন্না য়েংদুনা উরীংদেদা পীনবা চিঠি অমা ইনবা লাক্সরি, মতম অদুমক্তা

মাগী পাবুং খঙহৌদনা চঙলজুনা হংলকই - ‘করি ইরি?’ বীরেন্না - “ঐগী মরুপ অমা কলিকতাগী প্রসিডেন্সি কলেজদা তল্লি, মঙোন্দা চিঠি অমঙং ইগে তৌরিবনি” হায়না খুমই। মপাবুংনা তাঞ্জা ফংলদুনা “য়ান্না ফরে, প্রসিডেন্সি কলেজদা নঙগী মরুপ লৈ হায়বা, নঙসু হয়েংমক কলিকতাদা চংলো মফম অদুদা লাইরিক তন্না তারে, থৌরাং পূম্মক লোইরো”। অসি হায়রন্নাগা থুনা মপান থোকথ্রে। রা অদু হেক তাবদা বীরেন অদু মকোক উরু-রু লৈথ্রে। ফননবা হায়দুনা খুন্সুবা পাউখুম অদু হীগায়রা ওইথ্রে। মথন্নতা ফন্না ওমদ্রদুনা মফম অদুদগী চথোকথ্রে।

খাইনবা

“মচা ফাশ্রবী শজি অমোম্বা
মৈচাক খাঙবগুম চেন- চোংদুনা
উনাথক্তা তা'গুম অহিং লীক্কানা
পি শিস্তুরি, মৈচাক খাঙলি ওন্ন- থোইনা।”

কালেনগী পূর্ণিমা যৌরক্লে। মরক মরক্তা নোং চুদুনা পুস্ত্রী, খোংবাল
পাংনচিংবা ঈশিং তুংফম পূম্মক ঈশিংনা চাংজৌ মান্ননা লৈবা হৌরক্লে।
থরো থম্বালনচিংবা ঈশিংগী লৈ খিবিক মরক মরক্তা শাংকায়বা হৌরক্লে।
উরীরৈ, লৈহাউ, নাগেশ্বর, মাল্লিকানচিংবা কংফালগী লৈ খিবিক্কা,
লৈকোন্দা, শূমাঙ ময়াদা, শম্বন্দা মনীংথুংনা শাংপা হৌরক্লে। নুংথিলগী
নুংশা মৈচাক পূম্মক কোকহন্দুনা অহিংদা থানা ঈংলবা মঙাল পীবা
হৌরক্লে। অনৌবা উনা য়েংগি হুল্লকপনা মনা পূংলবা উপাল, মকাফন্না
শাংকায়রবা লৈ- শূ, ঈশিংনা চাংজৌ মান্নরবা পুস্ত্রী, পাং, তুরেল - অসি
পূম্মক থাগী থাবন্না য়ৈদুনা ইঙৌ ডৌথ্রে। লৈনম পুরবা লিরি লিরি শীংপা
নুংশিংনা মীওইবগী হকচাংদা য়ৈদুনা, নুংথিলগী নুংশা মৈচাক কোক্লে।
থাবন্না চামথোক্কা অশংবা উনাশিং অদু তপ্পা শীংলকপা নুংশিংনা য়ৈবদা
ইলংলংনা উথ্রে। অসিগুম্বা নুংঙাইরবা অহিংগী মতম অসিদা রাজকুমার
বীরেন্দ্রসিংহনা মাগী মরুপ শশীগা লোয়নদুনা য়মদগী মপান থোরক্লে অমসুং
মথংশিংনা চংখিদুনা উরীরৈখোয়গী থোঙ্গান্দা হায়জিনথ্রে।

শূমাঙ মতোন্দা মনা পূংলবা মাল্লিকা পান্ধী অমা হৌরি। বীরেন অমসুং
শশীনা ইমুং- মনুংদা হেক চঙশিনবদি ইকায়রদুনা লৈ হেকশিলবা শারদুনা

লৈপাল অদুগী মকমদা লৈত্ৰে। মতম অদুমক্তি উবীকৈসু ইমুং-মনুংগী থবক- থনা শ্ববকপদগী, হুমাং শৌরদুনা হকচীক লাংগে হাযবগীদমক হুমাই মচা অমা পায়বদুনা মপান্দা হেক থোবকই। থাবন্দা মাল্লিকানা ইঙৌ- ভৌনা শাংপা অদু উরদুনা লৈ হেকে হায়না লৈখোং তান্না চঙশিনিত্ৰে। বীবেন অমসুং শশী - মখোয় অনীসু ইমুং-মনুংদগী কনাগুস্তা মী অমা থোবক্লে হায়বা খঙলদুনা লৈখোংদা পিশক পীক্লা থূপচিনিত্ৰে। উবীরৈনা লৈ মথং মথং হেক্কপদগী লৈখোংদা মী খরা লোভুনা লৈবে হায়বা খঙলবদা কিদুনা ময়ুমদা চেনশিনগে হায়না মমায় হেক ওল্লকপমক্তদা বীরেন্না ফুক হেক হৌগৎলজুনা “তপথবিয়ু তপথবিয়ু হাক্লা ফিংবিগনু” হায়দুনা উবীবৈগী খুজেং তাপ পায়িত্ৰে। হন্না য়েংলকপদা বীবেন ওইবল্লবদা খঙহৌদনা নুংঙাইবগী চাং হেনমনখিবনা হুমাং মরীক মরীক শৌথ্রবী উরীবৈ রা ঙাংথোকপা ওমখিত্ৰে। অমহিক্তি নুংশিনববা শাবী শানৌ হায়বা অসি উনদ্রিঙৌগী মতমদা রা অসি অসি হায়গে খনবা অদু উনববা মতমদা হায়দোকপা ওমদবনা, অমদি অদুগুস্তা অচীকপা মতমদা বীবেনবু উগনি হায়বা থাজদবদগী শেম- শাদুনা লৈহৌদবনা থোইদোক্লা ময়ুম হায়বা অসি নুপীমচা ওইবীশিংগী ইকায়ফম ওইবা মবমদগী উবীবৈ মক লুকথদুনা তুমিন্না লৈত্ৰে। বীবেনসু তুমিন্না লৈত্ৰে; শশীনসু ঙাংথোরকপা লৈখিত্ৰে। মতম খরদং মফম অদু উনমুক চীকখবে। মাল্লিকাদা লৈহী চূপ্পন্থা খোইমু অমা নোকীংবনা খাঙবা ওমদ্রবগুস্তা ঙুং ঙুং ঙুংদুনা পাইথোকিত্ৰে। নুংশিংনা তপ্পা তপ্পা শীংলকপদা উনাশিং অদু অমগা অমগা থেংনদুনা খ্বাক খুদুনা নোকপগুম তৌত্ৰে। থরম্মিচাকশিংনা অমগা অমগা মমীং খংনবগুস্তা তগুপ তগুপা থোকিত্ৰে, অদু ফাওবদা উরীরৈ মমায় হঙ্গংখিত্ৰে। বীরেন্না তপ্পা তপ্পা হায়বা হৌরকই, “ইবেম্মা ওহোব্ল্লা থুনা কাউবীত্ৰেদা। বারুলী খুকস্বদা উনখিবা, হৈবোকচীংগী লৈকোন্দা হায়নখিবা অমসুং উনখিবা পুম্মমক নুমিৎ খরদংগী মনুংদা কাউবীত্ৰবোই। অসুক থুনা কাউবীরমগনি খঙলল্লবদি অরেন্সদা নুংশি- রাখল তৌদুনা হকচাং মাঙহল্লল্লোইদবনি।” রা অসি

তারবদা উরীরেগী পূক্খিৎদা শোক্খদুনা তপ্পা তপ্পা খুল্লকই, - “করম্মা মতমদা অমুক্তং লেংবিরক্খদগে হায়না ঙাইজরিবী ঐহাক্খি, রা ঙাংথোকপা হৈজদুনা তুমিন্না লৈজবতনি” অসি হায়দুনা মরু লূকথদুনা খোঙবীনা লৈপাক্তা তকপা হৌরক্কে। অদু তারবদা শশী কুমারসিংহ (খাইনা কৌবা মিংদি - শশী)না হায়রকই, - “ইবেম্মনা রা ঙাংবা হৈতে হায়বগী সাক্কী ঐ লৈ - হৈবোকচীংগী লৈকোন্দা অহানবা বীরেনগা উনবদা রা অমত্তা ঙাংথোকখিদমাল্লে।” অসি তারবদা অমুক হেন্না ইকায়ত্তদুনা হান্নদগী হেন্না মরু লূকথত্তে। উরীরেগী মতেং পাংবীনবা অমা লৈরমদুনা “ময়ুমদদি নুপীমচাশিংদি মরোল থোক্তে” হায়না খুস্মীরবদি মতীকচাবা পাউখুম ওইগদবনি। হৈবোকচীংগী লৈকোন্দদি উরীরেগী মতা অমসু যাওরমই - বীরেন্না মথন্নতা মঙায়রম্মী, হৌজিক্তি বীরেন্না মরুপ অমগা লোয়নরক্কে, উরীরেন্না মথন্নতা মঙায়রে মরম অসিনা ইকায়থীবী উরীরেগী ইকায়বা অসুক যান্না হেনখিবনি হায়বা অসি উরীরেনসু হায়দোকপা ওমখিদ্দে, - বীরেন অমসুং শশীনসু খঙখিদ্দে। বীরেন্না মাঝ কাউরে, থৌওইদ্দে অমসুং ভুবনগা নুংশিনরম্মা যারে হায়না খন্দুনা মপুক্রিংদা থোইদোক্কা নুংঙাইতবা পোকখি। বীরেন্না হায়রকই, - “ইবেম্মনা কাউবু কাউবিরবসু কাউবু কাউবীদ্রবসু হায়নখিবা মতুংইন্না করিগুন্না রা খরদং নীংশিংজগে হায়দুনা লাকচরি, - হয়েংদগী হৌনা ঐহাক মীরৈবাক্তা চত্তুনা চহী মঙা তরুক লৈরুবা তাৰে, - ঐনা হল্লকপা মতমদা ইবেম্মবু যুম অসিদা অমুক হেন্না উবা ফংজগনি হায়বা কয়া থাজদে; অদুম ওইনমক লাইবকথীবা ঐবু করিগুন্না মতমদা নীংশিংবরিক্খবদি, থেঙত্তবা অহিংদা পুস্ত্রী মপান্দা হৌরিবা লৈহাউ পান্ধী অসিদা তোংদুনা খোংবা কোকিল অদু ঐনি হায়না নীংবিয়ু।” “হয়েংদগী হৌনা মীরৈবাক্তা চৎলনি” হায়বা রা অসি তারবদা রাখিবনা নুংশামপী ফুয়না হোন্দুনা করিগুন্না রা খরদং হায়জগে হায়না হেক তৌরকপদা ইমুংদগী মমানা “উরীরৈ” “উরীরৈ” হায়না তোয়না তোয়না কৌশিল্লক্কে। বীরেন অমসুং শশীসু থুনা চৎত্রে। উরীরৈ অদু বীরেনবু খান্সসু

নংহৌদ্রে। খাইনমৈচাক্লা লকানুংদা চাকশিল্পজুনা মথন্নতা তঙক তঙক য়েংদুনা লৈহৌরে।

মমানা তোয়না তোয়না কৌশিল্পকপনা চঙদবা য়াদ্ৰদুনা, মীংলুদগী শিল্পরকপা পিনা চোৎলবা চায়রুং অনী অদু মমাবু খঙহন্নীংদবনা হন্না হন্না তকথোকপদগী পোন্সবী উরীরৈ অদু ইমুং-মনুংদা চঙত্বে। “থেঙলক্লে চাক থোংলুরো” হায়বা মমাগী রা তারবদা থুনা-য়াঙনা চাক থোংদুনা লৌইত্বে। মমানা মহৌশানা মচাগা চাক চামিন্লে, অদু নত্ৰবদি মথন্নতা খক চাদে মরম অসিনা উরীরৈবু কৌশিল্পক্লে, চাক্কক মপান্দা ফল্লে হায়বা মদু মঙায়রে, চাখোম অমত্তসু নীংথিনা হুকখিদ্রে। অমত্তা পোকপী মচাগী মতৌ উবদা মপা মমা অনীমক মথরায় রাত্বে। মখল মখা অয়াস্বা অহাও-অথুমনচিংবা পুথোজুনা পীবা “হকচাং ওমদে” হায়দুনা য়াতোন তংখিদ্রে। “হকচাং ওমদে” হায়বা রা অসি তারবদা নুমিৎ থা য়েংবগুন্না য়েংজদুনা লৈরিবা মচানীনা মপা মমা অনীমক মথরায়দা ওমথৈ লৈতনা রাত্বে। মপা মমা অনীমক্লা মচাগী নাকল্ অমমদা ফমদুনা হুমাই হুম্বা অমসুং হকচাং নৌইবনচিংবা হৌরক্লে। হকচাং নৌইবা অসিনদি কোকপা ওম্বা লাইথুং নঙে হায়বা মপা মমানা খঙখিদ্রে। উরীরৈনা “মসিনদি ঐহাক অচীকপদা পাম্মুবগী রাখল তৌবা য়াররোই” হায়না খন্দুনা “হকচাং খরা নুংঙাইরে ঐগী ফমুংদা তুম্মুরগে” হায়দুনা ফুক হৌগত্তুনা মাগী ফমুংদা কাখংত্বে। মপা মমা অনীমকসু ফদ-ফরবোই নীংদুনা মহৈ মহৈ তুম্মুত্বে।

অহিং নোংশৌইবা উরীরৈ অমুক্তা মীং উইশিনখিদ্রে - খল্লকই, “নুপীমচা ওইবা ওম্বোন্না তোম্বিদা! করস্বা কান্দা অমুক্তং উনবা ফংগদগে হায়না নীংওম্বা মী অদু মথোঙনা থোংনা লাক্ বদা, পুন্নিংনা নীংবা রা অমত্তসু হায়দোকপা ওমহৌদে। হৌজিক্তি অমুকহন্না উনবা ফংলরোই, -মতুংইনসি হায়রবসু পাদ্জল শোনবী ওইবনা ওমদ্রেদো! পাম্মুবনা খনখিবা রাখল-মতা অদুনদি মীরৈবাক্তা লৈরিঙো লাইবকখীবি ঐবু কাউবিরগনি হায়বা অসিদা চিংনবা লৈতে। ইকায়খীবা! নহাক অসি ওম্বোন্না তমখিদা।

মীনদি ইকায়থীবা নঙবু নুপীমচা ওইবীশিংগী লৈতেংনি হায়নৈ, - ঐগী থম্মোয়দা রামৈ চাকপগুয়া চাক্লিবা অরাবা অসিগী মরমদি ইকায়বা নঙনিকো! রাখল পুম্মমক অসি তৌনা মীত্তগী শিন্ধুরকপা পিনা মোন অদু পুম্চোৎ চোৎশ্রে, - ফমুং অদু তিংখংগী মথক্তা হীপ্পগুয়া নুংঙাইখিদ্ৰে! নুংশি মৈচাক্লা অসুম অসুম হেঙ্গলজুনা ফমুংদা ফল্লে; খল্লু- খল্লুবদা মীকূপ অমত্তং পোথাফম লৈখিদ্দুনা করিগুস্বা মাল্লিকা মথোঙদা লৈরমখিগদ্রা হায়না থোঙগী পৌরোন তুমিনা হাংদোজুনা থেঙথ্রবা অহিং অদুদা মপান থোঙ্লক্লে। মতম অদু ফাওবা থাবল্লা ইঙাল ঙাল্লিন্দি, - মায়কৈ মরিমজুদি উনমুক চীকথ্রে। উরীরৈনা থুনা- যাঙনা মাল্লিকা মথোঙদা চঙশিনথ্রে তৌইগুস্বসুং বীরেন্দি লৈরমদ্রে। ইহাঙ- হাঙবা মাল্লিকা মথোঙ অদু উরবদা, নুংশি মৈচাক্লা হেঞ্জিল্লজুনা হায়রকই, - “হে মাল্লিকা! নহাক অসি ওহোঙ্লা নুংশিহৈতেদা! ঐনা পঙদুনা ইকায়থীদুনা পাম্মুববু পুনবা ঙমহৌদ্রবসু নঙদি করি তৌদুনা লৈহৌবগে? ঐনা নুমিৎ খুদিংগী ঈশিং চাইবা অমসুং নথোঙ রাইতৈবগী তৌবীমল অসিরা? হে মালংবা! অরেশ্বদা, নারক্তা শাংচবা লৈগী লৈনম পুদুনা শীংলিবোই! লাইবকথীবী ঐগী অরাবা পাউ পুদুনা পাম্মুবগী মফমদা অমুক্তসু শীংলুবা!”

অসি হায়দুনা উরীরৈনা লৈমায়থক্তা ওল্ল- থোইনা লৈরমদগী লৌশিং তারজুনা করিগুস্বা মপা মমানা খঙথ্রবদি হায়না হেক খল্লকপদা অরাবা খরদং কোজুনা ইমুংদা অমুক চঙশিনথ্রে। ইকায়বা! নঙগী পাঙ্গল অসিসু কল্লীদা! নিদ্রা কৌবী লাইরেশ্বীনা মীকূপ অমত্তবু পোথাহনবা ঙমদ্রবা অরাবা অসে ইকায়বা নঙনা ময়েং তাহল্লেকো। উরীরৈনা অমুক খল্লকই- নোংতবু হেক ঙাল্লবদি নুপীমচা ওইবগী ইকায়বা পুম্মমক হুন্দোজুনা পাম্মুববু অমুক্তং য়েংজহৌগে! আশা অসি তৌদুনা নোংঙানবা ঙাইরক্লে। ফরে, ইকায়বা নহাক্লা নুংশি মৈচাক্লা নথোয় অনীগী মরক্তা কনানা পাঙ্গল কনবগে ঐথোয়সু য়েংহৌরসি।

নুঙ অনীগী মরজ্ঞা হা

মীচীক মীরাওখোল তাখিদ্রবা
উচেচ- রায়ামরুসু খোংখিদ্রবা,
উমং, উখোং- রাখোং নাক্তা ফমদুনা,
চিংনুংগী তাম্মা মানবী খোঞ্জেন্না,
মথন্নতা অরাবগী ঈশৈ শকচরি।

মতমগী ঈচেল ওস্তোক্রা কল্লীদা! অকনবা নুংশিংকী পাঙ্গল চিংনা
থংপা ওমই, অচৌ অচৌবা তুরেলগী ইথিন- ইরৈ সমুদ্রনা থংপা ওমই -
মতমগী ঈচেলবু থংপীনবা কনা লৈবগে? করম্বা হিমালয় করম্বা সোরারেন,
করম্বা রাবণ নিংখৌনা মতমবু ওইহাক্তং থিংদুনা থম্বা ওমখিবগে? অচৌ
অচৌবা নিংখৌরেনশিংগী অচৌবা বৈভব, মতীক-মগুণ য়েংনা য়েংনা
মতমগী ঈচেল চেনখি, - ওইহাক্তং লেপুনা লৈরমদে, লাইরবা অরা- অনংবা
মীশিংগী অরাবা মতৌ য়েংনা য়েংনা চেনখি। মপুরোইবা খাইনরবা,
মচা- মশু কায়নরবা মীশিংগী তেংথাবা রাইহৈ তানা তানা চেনখি
ওইহাক্তংবু হন্না য়েংলমদে। অচৌবা কোনুং কয়া, ফুরা দলান কয়া,
হৈকোল- লৈকোল কয়া মতমগী ঈচেন্না থুগাইদুনা তাউহনশ্রবা! উজ্জয়িনী,
হস্তিনা কয়া মতমগী ঈচেন্দা তাউশ্রে, কালিদাস ভবভূতি কয়া মতমগী
ঈচেল মনুংদা লূপখরে, - অসুক যাম্বা চিংজাও, কোনুং, উ- রা, শা- গা,
মীওইবা লোইনমক নোংমদি মতমগী ঈচেন্দা তাউথরগদবা ওজ্ঞনি।

মতৌ অসুন্না মতন্না কনাবুসু ওইদে, - অরাবগী রানা হৌখি
নুংঙাইবগী নুংঙাইনা হৌখি। উরীরেগীসু অরাবগী অহিং অসি হৌখিদুনা

নোংঙালক্লে । নোংপোকথংবা অতিয়া অসি ঙাঙানবা মচুনা লৈতেংহন্দুনা নুমিৎনা অশংবা চিংগী মরুমদগী হুন্দোরক্লে । উচেক- বায়া খোংলক্লে । ঙানু পরেং পরেং পাইরক্লে । চিংনুংদগী শজী- শঙাই তমদা চেহুরক্লে ওরাংতা পোমহৌরিবা লৈশু হৌজিক্তি মকাফল্লা শাংকায়রে । ওরাং মশক উরমদবা লৈপাক্লে হৌজিক্তি লৈমায়থক্তা নেম্মা শাংকায়রে । জীব পুন্মমক্কা পুক্রিং মকালামইবা অমসুং মহৌশাগী নীংথিজর্বা অসি উদুনা মীওইবগী পুক্রিংসু য়ম্মা নুংঙাই, - অদুদসু নত্তনা অযুক অঙনবদা উরী-বাবীগী অনৌবা ময়োল চোংবগুন্মা মীওইবগী পুক্রিংদসু অনৌবা আশাগী ময়োল চোংই - অদুগুন্মা আশাগী ময়োলগা লোয়ননা উরীরৈ ফমুংদগী যাহৌরক্লে ।

উরীরৈনা হৌগৎলকপা উরবদা মমানা হায়রকই - “ইচাদি মমীং মমায় ইপোম পোমইদুনা করি তৌরবগে?” মফম অসিদা উরীরৈনা করি খুল্লক্লে । “পাম্মুবগীদমক বাবনা অহিং- নোংশোইবা কপুনা লৈরুরে” অসুন্মা খুল্লবদি অচুন্মা পাউখুম ওইগদবনি । নুংশি মৈচাক ফংই হায়দুনসু লুহোংদ্রিবী লৈশাবীশিংগী মরত্তনা কয়ানা অসিগুন্মা পাউখুম খুন্মা ওমখিবগে । উরীরৈসু পাউখুম অদু খুন্মা ওমখিদে । মীনম্মা পাউখুমগী মরত্তা “হকচাং ওমদে” হায়বা অসি নত্তনা অতৈ খুল্লিংঙাই লৈরমদে, তৌইগুন্মসুং মদুসু খুল্লিংদবা ওইশ্বে, মরম অসিনা তুমিন্মা লৈবা নত্তনা উরীরৈগী উপায় অতৈ লৈখিদে । হে ইকায়বা! নঙগী লাংনা কৃপা হৌরক্লেবোইদো ।

অমরোমদা নুংশি মৈচাক্কা উরীরৈগী লকানুংদা পোথাবা লৈতনা চাকপা হৌরক্লে । অযুকী মতম অসিদা বীরেন্না খোঙশানখিগদৌরিবনি, মতম অসি খজিক্তং হেনব্রবদি অমুক উবা ফংলরোই অসি খল্লদুনা হকচাং ঈংবা অযুকী মতম ওইদুনসু হুমাং মরীক মরীক শৌশ্বে । চিংনবা হায়বা অসিনা ইকায়বগী মতেং পাংদুনা নুংশিনরবা শাবী শানৌশিংবু থোইদোক্কা অরাবদা তাহল্লি । নুংশিনদ্রিঙেগী মতমদদি ইফোং- ফোংনা কৌবা ওমই তরাম তরান্মা হৈ অমত্তং লৈ অমত্তং পীবা ওমই । নুংশিনরবা মতুংদদি হেক

কৌগদবদা মীনা তান্ত্রগরা হয়না চিংনরে। পোৎ অমত্তং পীগদবদা মীনা উত্ত্রগরা হয়না চিংনরে। মরম অসিনা উরীরেগী পৃক্লিংদা চিংনবা পোন্ধুনা খল্লকই, - “নুপীমচা ওইবা ঐনা করম্মা ইথন্নতা চৎসিগে?” উরীরে খোঙ থাংদোকপা ওমখিদ্দে। মতম অদুমক্তি মপা মমা অনীমক উরীরেগী মনাক্তা অমত্তা লৈত্রে। তাজ্জা ফংলদুনা নুংশিবগী ঙ্গেচেন্না ইকায়বগী পল নমথেজুনা - থোন্ধরবা হয়বা অদুনি মচৎলগে” হয়দুনা খোঙ থাংদোরক্কে, লমজাওদা মী হঙ্গৎহন্দা চৎপা উরক্কে। অদু উরবদা খোঙথাং অমুক লেপত্রে। লম্বী অহাওবদা নুপীমচা ওইবা মহাক্সা মথন্নতা লৈবা অদুসু অমুক চিংনরক্কে। উপায় লৈত্ৰদুনা হৈবোকচিংলোমদা মমায় ওনত্রে। মতম অদুমক্তি বীরেয়ে ধীরেন্নে অমসুং থিন্দোরকপা মরুপ- মপাং ময়ামগা লোয়নদুনা যাত্রা তৌত্রে।

হৈবোকচিং অসি মহৌশানা অচীকপা মফম অমনি। চিং অসিগী চিংদোন্দা কাখৎলদুনা মরুপ- মপাংগা লোয়ননা থাপ্পা চৎলিঁবা বীরেনবু চিংনা চিংনা য়েংজরকই। অতৎপা লৈতনা মীত্তগী পি শিস্তরকপনা বীরেনবু তশেংনা উবা ফংখিদ্দে - অদুগী মথত্তা লৈচিন-নোংফাইনা পানা কৃপশিনখিবনা মশেন- মরাং উরক্কে। বীরেন্নদি অতৎপা লৈতবনিনা খরা খরা অসুম লাপথোকত্রে। নুংশিবগী চেংলৌ শকফমবু শেংনা উদবা মরমদগী অরাংবা চিংথক্তা কাখত্তুনমকসু খুনীং কাঙখৎলবী উরীরেনা মীং কৃপ্তনা য়েংবা হৌরক্কে। য়েংনা য়েংনা বীরেন অদু অশংবা চিং অমগী চিংখোংঙ যৌত্রে। উরীরে নুংশামপী ফুয়না হোল্লক্কে; মৈগী কুণ্ডা চোংথবগুম্মা ওইহাক্তং পোথাফম লৈখিদ্দে। উরীরে অদু পৃক্লিংগী মৈচাক পুন্ধুদা ফুমদুনা থম্মা ওমলক্তে, খোঞ্জেল থোন্ধা কপ্তুনা চিংমায়থত্তা ব্রাহ্মত্রে। হে খাইনমৈচাক! অহিংনা থেংলক্কা, মীনা চীক্লক্কা, থাবন্না ফরক্কা মতমদা অমদি লৈ- শূনা নীংথিনা শাংকায়রবা লৈকোল মনুংদা অমদি মীচীক মীরাওখোল তাদ্রবা উমং মনুংদা নহাক্সা নরৈ লীশিং অমা তমথোজুনা খাইনমৈচাক ফংলবা শাবী শানৌশিংগী থম্মায় থুগাইদুনা ঙ্গ চূপই; তৌইগুন্সসুং ইকায়বনা খুদুম চল্লিবা লমদমগী মনুংদদি নহাক্সা চঙবা ওমদে।

অচীকপা মফমদা উরীরেবু ফংলদুনা খাইনমৈচাক নহাক্সা মাগী ঙ্গ চপ্পবোইদো।

হে ইকায়থীবা! মীনা যান্না চিল্লবা মফমদা, ইকায়খুম্বা মীশিংগা লৈমিন্নরিঙেদা ইকায়বা নঙগী লাংনা মী অদুগী মমায়দা কৃপশিল্লি, অচীকপা লমদমদদি ইকায়বা নঙনা চঙবা ওমদে।

ঙাইহাক ব্রাহ্মররগা লৌশিং তারক্কদুনা উরীরেনা অমুক হন্না বীরেনবু য়েংলকপদি উবা ফংখিদ্দে, লোইবী চাং অমনা নুংশি হৈত্রবা হিংচাবগী মতোগুম্বা নুংশিগী মীংয়েং অদু খদত্তুনা বীরেনবু খঞ্জিন্ত্রে।

অসাইমথে বীরেনসু থিন্দোরকপা মরুপ- মপাংগা লোয়ননা চংমিন্নরম্মী। হৌজিক্তি মখোয় ময়ামসু লৈহৌরগে হায়দুনা বিদায় লৌনরক্কে বীরেন্দ্রসিংহগা ধীরেন্দ্রসিংহগা মখোয় অনীতা মঙায়হৌরে।

মথংশীংনা চংশিল্লত্তুনা ছাত্র অনীসিনা মণিপুরগী ওমথেদা লৈরিবা অরাংবা চাংগী চাংদোন্দা কাখত্তুনা পোরুফম মরৈপাকপু অমুক্তং য়েংথরকই। অরাংবদগী থাপ্পা য়েংথরকপগী নুংশিবা দৃশ্যানে, মহৌশা মরৈবাক্তগী মপাল থোক্তবগী মরৈবাকপু নুংশিবনে, চাংথক অদুগী মহৌশাগী নুংশিবা দৃশ্যানে, পুম্মক অসিগী মথক্তা মাগী মাগী থম্মোয়বু মরৈবাক্তা হুন্দোক্সা অসিনা ছাত্র অনী অসিগী পৃক্লিংদা ওমথে লৈতনা অরাবা পোকখি। “অসিনা কৈথেল্লি” “অসিনা তুরেল্লি” “অসিনা ঐগী লৈফল্লি” হায়দুনা মহৈ মহৈ খুদোনবী থিন্দুনা য়েংনরক্কে। অহানবদা বীরেন্না নোংমাইজিং উরুবদা উরীরেগী মরমদা মহাক্সা রাখিবা পুম্মক নীংশিংদুনা লমদম তান্না লৈহৌরবী উরীরেগীদমক মীত্তগী পি শিহুখি। অদুদগী হৈবোকচাং উরকপা, পোকনফম কাঞ্চিপুর উরকপা অসিদা উরীরেগী রাবগা লোয়না- লোয়ননা মঙল মঙল খল্লুবদা মীত্তগী শিহুরকপা পিনা পুমচোং চোংত্রে। ধীরেন্না হংলকই - “ইতাও ইবুংঙো, করম্মা অরা- নুংশি যাওদুনা নঙনা কপ্লিবগে?” বীরেন্না খল্লুকই, - “যুমগী অহল- লমন অমদি ইনাওশিং - পিশক পিশক হুন্দোক্সা খল্লুবদা নুংশিদুনা কপ্লিবনি!” থাঈশেংবমক্তি উরীরেগীদমক বীরেনগী পি

তাখিবনি। ধীরেনগী পৃক্লিংদসু ইকায়বা খরদং পোকখি।

অসুম তৌনা মথংশিংনা চংখিদুনা ছাত্র অনী অসি কলিকাতা যৌত্রে।
মথৌ শূদ্রবা মীগী পুলি হায়বা অসি থেইদোক্কা অরাবগী মশক্লি। থরায়
য়াওনা মীগী মথৌ শূদ্রনা পোথাবা লৈতবনা মী অদুগী পৃক্লিংদা অরাবা
রাখন্না ইরায়- লায়না চঙলকপা ওমদে। ধীরেন অসি মমাম্বা ছাত্র অতৈদগী
হেন্দুনা, মমীং চংপা অফবা ছাত্র অমা ওইগে হায়না নীংবা মরমদগী মথৌদা
ওনশিন্দুনা উরীরৈগী রা খরা কাউরক্কে। চংলমদাইগী মতমদা উরীরৈগী
ইকায়খীবনা অমদি ধীরেন্না মীগী পৃক্লিং খঙদবনা খরদং শাউখিবা অদুনা
উরীরৈবু খরদং কাউবা ওমখি। মরম অসিনা উরীরৈবু পৃমকাউ কাউবা
ওমদ্রবসু নুংশি- মৈচাক অদু হান্নগুন্না কনখিদ্রে; মরুপ অনী অসি কলেজগী
অরোইবা পরীক্ষা থাদ্রিমথৈ মরৈবাক্তা থোক্লনুসি লেপ্ত্রে।

য়েংখিনবা

কাঞ্চিপুরগী মনুংদা ইনাকখুনবা নুপা অমা লৈ, মাগী থাঙ্গৈশেংবা মমীংদি ধনঞ্জয়সিংহ কৌই, তৌইগুন্সুং চুড়াকরণগী নুমিত্তা নাপিতনা মাগী মশম অদু মশীং খীদুনা য়েংবদা তরামরিতা মশুই অদুগা মকোক অদু “ব” চীন্দুন্সুগুন্না চিথেক অহ্ম নাইদুনা মরাইবক্লেমদা তোঙলগা লুখল্লেমদা পাকই। মরম অসিনা মীনা মাবু “মশুং অহ্ম” হায়বা উপাধি অসি থোন্দুনা থোইদোক্কা ইকায়খুন্নে। ইনাকখুনবা নন্তনা নুপা অসিনা লোন্না তৌবা ওমদবা থবকসু থোইদোকপা লৈতে। মীগী ময়ুম মৈ থাবা অহিংদা মনাই- মশল থাদুনা মীগী মরল- মথুম লুট তৌদুনা লৌবা অসি পুম্মক মাগী মথৌনি। নুপা অসিগী মতীকচাবা মগুণ চেল্লবা মচানুপা অমসু লৈ। মাগী মমিং ভুবনচন্দ্রসিংহ কৌই; তৌইগুন্সুং স্বাইনদি মাবু ‘ভুবন’ অদুগা নুপীনহাশিংনা ‘ফুবন’ হায়না কৌনৈ। পাখং অসিবুসু মমাংঙৈদা নুপী চিংলিঙৈদা পাঠকশিংনা থেংনথ্রে, মরম অসিনা মাগী তৌবা ওন্না মগুণ পুম্মক নীংখিনা বর্ণন তৌদ্রবসু পাঠকশিংনা খঙবীরগনি। মগুণ চেনবা মচা অসি পোন্না মতুংদা ধনঞ্জয়সিংহবু স্বাইনা “ভুবন মপা” হায়না খঙনরক্লে।

ভুবন মপানা উরীরেগী মশক ফঁজৈ হায়বা অসি তাদুনা অমসুং মচা ভুবনা উরীরেবু পাশ্মী হায়বা অসি খঙলদুনা উরীরেবু মমৌ ওইগে হায়দুনা, মপা মমাদা হায়ক্ই, তৌইগুন্সুং মগুণ চেনবা মপা মচা অনী অসি কয়া শম্মনীংদদুনা উরীরেগী মপা মমানা পীখিদ্ৰে। মদুগী শাউবনা ভুবন মপানা মথোয়বু মাঙননবা তৌরক্লে। যাউশং ওকয়া যৌশিল্লক্লেবদা লোন্না মনাইশিং থাদুনা, মনাইশিং অদুনা যাউশং কোয়বা নুপামচাশিংগী মরক্তা য়েপুনা

অহিং থেঙজিল্লরুবদা উরীরৈখোয়গী ময়ুমদা মৈ চুরুরে। মপা মমা অমসুং উরীরৈ মখোয় অহুম থরায়দি উচিন- নাচিল্লা হিংহৌই। তৌইগুম্বসুং যুম, শঙ্কায়, শঙ্কোল, ফৌ- কৈ পুম্বমক্তি উৎ ওইনা তুমথ্রে। মদুদগী হৌদুনা উরীরৈগী ইমুং অসি নোংমা নোংমগী নংথথ্রে। মীগী শেল তোনবনা স্বাং কোয়থ্রে। মমৈথঙদদি মখোয়না হৌদ্রিঙৈগী মমাঙদা শেল থৌবা মীনা হান্না লাক্কুনা হৌদোকপিররে। মরম অসিনা য়ান্না নুংঙাইত্রদুনা উরীরৈগী মপা অসি মীরৈবাক্তা শেল তানগে হায়দুনা চংথ্রে। চহী অহ্মলোম ওইথ্রে মগী করিগুম্বা পাউ অমত্তা তাবা লৈখিদ্দে। নোংমদি টেলিগ্রাম অমা লাক্কুনা উরীরৈগী মপা অসি লংফৈদা শিথ্রে হায়না খঙহল্লকই। মমা মচানা অরাবগী মথক্তা অরাবা পাউ তাবদা নোং খোংবগুম্বা কপথ্রে। মখোয়গী খরদং লৈজবা পোৎ- চৈ কোল- লীক লোইনা য়োন্দুনা শোরাং শোনথ্রে। ভুবন মপা মচাগী নুংঙাইজবা লোইরে।

উরীরৈগী আশা

আশাগী শুক্লৎনবগী পাঙ্গল অঙকপগী মশক্লি। থাউমৈগী মশক
ওইরবা আশাগী মুংলি- মুংলিবা মঙাল অদু য়েংদুনা মীওইবনা অমস্বা
সংসারগী লম্বেন্দা চৎনরিবনি। আশানা নোকমি নোকমি তৌদুনা মীওইবগী
পূক্লিং শুক্লত্ববদি সংসার অসিদা মীওইবগী অরাবা অসি য়ান্না হেনগদবনি।
নুংশা মরজ্ঞা লংফৈ চৎপশিংনা উনা উপংবা উরুমদা পোখাদুনা অরাবা
খরদং হস্থবগুন্না সংসারদা হঙ্গৎ- হন্দা চংলিবা জীবশিংনা আশাগী মরুমদা
পোখাদুনা অরা- অনা খরদং হস্থরিবনি। লাইরবনা থবৎ তংলবা অয়ুক
চাবগা নুংদাং চরা হেল্লবা, ফদি- ফরাতা শেত্তুনা লৈরিবা মী অসিসু মতম
অমদা নুংঙাইরকখিগনি হায়না আশা তৌরি। অনাবগী মৈচাক্লা অহিং
নুংখিল লাউ খোংদুনতা লৈবা শরুদা উনশীতনা কৃপ্পবা অনাবা অসিসু
মপাঙ্গল কল্লকখিগনি হায়না আশা তৌরি, - মচা পোক্তদুনা মচাগী
নোক- খেবা কৃশ্মৈ উবা ফংদ্রবা নুপা নুপী অসিসু মচা পোক্তকখিগনি
হায়না আশা তৌরি। আশা লসবা অসি পাস্বীগী অনৌবা য়েনিঙগা
অক্সান্নি। অমুক্তং থদৎত্রগা মদু মরু ফংনা মাঙখিদে, অতোপ্লা ময়োল অমা
ইনৌ- নৌনা অমুক চোংলকই। অহানবগী ময়োল অদু অমুক্তং থদৎলগা
অদুম কংখিবা থোক্তবদি, নুংশিরবা মচা- মচা অদুতা য়েংদুনা মীওইবনা
আশাগী লৈকোল কয়া কয়া শেয়রিবা - অদুগুন্না মচা অদুনা শিখিবদা
মপা মমাগী থরায় হিংবা ওশ্মোইদবনি। আশাগী অনৌবা ময়োল
চোংলকপগী মতুংইন্না, মতমগী ঈচেন্দা অরা- অনংবা রাখলগী শরুক
খরদং তাউখিবা মরম্মা মীওইবনা মতম কুইনা পূক্লিং বাদুনা লৈতে। অদুগুন্না
আশাগী মঙান্না শাকুম্বলানা মপারোইবনা হুন্দোক্রবী, চঙজফম লৈত্রনী

ওইদুনসু, উমংগী উখোং-রাখোঙ নাক্তা লৈদুনা মথরায় হিংবা ওমখি।
 চিন্তা দেবীনা মপুরোইবা লৈত্রিঙৈদা হী লল্লোনবনা ফাষিদুনসু করিগুম্বা
 মওং অমা ওইনা হিংবা ওমখি, - সাবিত্রীনা শিরবা মপুরোইববু কোন্দুনা
 থমখি, - অদুগুম্বা আশাগী মপান্না উরীরৈসু পুক্রিংগী মৈচাক পুক্রুংদা ফুমদুনা
 থম্বা ওমখি অমসুং বীরেনবু অমুকহন্না উনখিগনি হায়না আশা তৌদুনা
 মথরায় হিংদুনা লৈবা ওমখি। শিদিবা মখে মীওইবগী আশা অমুক কংবা
 নাইদে; শিবনা আশাগী ওমখৈনি।

কাঞ্চী কোকিল

“ব্রাহ্মজ্ঞান পানবা তয়াল্লা?
লৈখোজ্ঞা য়েৎপা লিনখাল্লা?
অমুনবা হৈদা চঙবা তিল্লা?
অথেঙবদা খোংবা কোকিল্লা?”

নীংখিজরবা শারদ পূর্ণিমাগী অহিংনি। মপুংফারবা থাগী থাবল্লা মালেম
অসি অঙোবা ফীজংগী মতোগুন্না পূমকুপ কুপত্রে। অরাস্তদা লৈবা শংবানবা
চীং- মান খিবিক লৈচিল- নোংফাইনা পা- না কুপত্রে। অহিংগী মতম
থেঙজিল্লক্লে। কাঞ্চীপুরগী যুম খুদিংমজ্ঞা অহল- লমন, পাখং, লৈশাবী,
নুপী, অঙাং পূমমক মহৈ মহৈ নুংঙাইনা তুমত্রে। মফম খুদিংদা উনমুক
চীকত্রে। মরক মরজ্ঞা উনা অকংবা কেল্লকপগী অমসুং যাওল্লকপা
উচেক- ব্রায়ানা খঙহৌদনা খোংলকপগী খোঞ্জেল নত্তনা অতৈ করিগুন্না
খোঞ্জেল অমত্তা তাবা লৈখিদ্দে। অসুমতৌনা উচেক- ব্রায়া খোংখিদ্দবা,
উ- ব্রা পূমমক চপ- লেপুনা লৈখবা, জীব পূমমক তুমত্রে, মীচীক
মীরাওখোল তাখিদ্দবা অহিং অসিদা নুংশি মৈচাক ফংলবী উরীরৈদি
শেগায়রবা খাংপোকশঙ অমগী মনুংদা ব্রাচেৎকী ফমুং মথজ্ঞা ফমদুনা
মীৎলুদগী পি তবং তরং শিহুরি। থেঙলবা অহিং অদুদা, পাক চাউরবা
অতিয়াদা থা কৌবা লাইনা চীক্লা মথল্লতা থোজুনা লাইবকখীবী অসিগীদমক
অবাবা ফোংদোক্লিমাল্লে! ফল্লাংগী অহোবদা থাগী মঙাল চঙদুনা পিনা
চোংলবা খজাই অনী অদু পূম্মং লংত্রে। করম্মা মতমদা বীরেনবু উবা ফংগদগে
হায়বা ব্রাখল অসিদা লুপুনা লৈত্রে অমসুং মহাকী থম্মোয় লকানুংদা য়েজুনা

থমস্ত্রবা, “থেঙস্ত্রবা অহিংদা, পুস্ত্রী মপান্দা হৌরিবা লৈহাউ পান্দি অসিদা তোংদুনা খোংবা কোকিল অদু ঐনি হায়না নীংবিয়ু” হায়বা বীরেনগী খাইনরমদাইগী অকোনবা রাইহে অদু হন্না হন্না নীংশিংবা হৌরক্লে। কোকিল হায়বা অদু মপোকঙৈগী মশক উদ্রি; মখোল করম তৌবা মদুসু তাদ্রি, অদুম ওইনমক অখঙবা মীদা কোকিলগী রা হংজবদা মীনা তাকপিবা অদুগী মতুংইন্না মশক, মচু, মখোল হন্না হন্না মবুক্রিংদা খনবা হৌরক্লে অমসুং কোকিল হায়বা উচেক অদুবু মপুক্রিংদা য়ান্না নুংশিং- কোকিলগী বারী শাবনা অরা পোথানবা ওইরি। মপুক্রিংদা হন্না হন্না খনবা মরমদগী কোকিলগী শকফম, খোঞ্জেল মাগী থোপ্তা চঙস্ত্রে। মীং উইশিনবদা মমাঙদা হঙ্গং- হন্না পাইবগুম নীংলে।

অসুম তৌনা কোকিলগী রাখন্দা মপুক্রিং লুপ্তুনা লৈরিঙৈগী মতমদা খঙহৌদনা, উনা অপুংবগী মরক্তগী চেক্সা অমনা মিরবা খোঞ্জেন্না “কুউ” হায়না খোংলকপগুম তাবৈ। ইচীক হুন্নক্কা থেঙলবা অহিং অদুদা খোঞ্জেল অদু পাকচাউরবা অতিয়াদা তিনস্ত্রে। অমুকহন্না খোস্তাং অমা হেঙ্গংনা, উনা অপুংবা অদু পুমিল নিলহন্দুনা “কুউ” হায়না খোংলকপা তাবৈ। খোঞ্জেল অদু হেক তাবদা হকচাং পুম্মমক তুচুংলদুনা ফল্লম্বদগী চপ- হেক লেপখংলকই অমসুং “করি উচেক্কা অহিং অসিদা ঐগী থম্মোয় থিঙ্গাইদুনা খোংলিবা অসিবো” হায়দুনা ফল্লকাং অহোবদা মায়থোং থম্মাল অদু চেপ্তা য়েংথোরকই। হন্দকমুকসু পুক্রিংহুবা খোঞ্জেন্না “কুউ” হায়না খোঙলকপা তাবৈ। উরীরৈ পুক্রিং তপথবা য়াখিদ্ৰে। নুপীমচা ওইবগী অকি- অখং হুন্দোক্তুনা মপান্দা চেস্তোক্কে অমসুং কোকিল অদু হেক মফারগে হায়না খন্দুনা খোংলকপা মায়কৈ অদোমদা চেনশিনস্ত্রে। ওস্তোকপনি! অমুক হন্না খোংলকপা তাখিদ্ৰে।

বীরেনগী আস্থানা কোকিল ওইদুনা পাইরক্কা নক্তগা, উরীরৈগী বারবা থম্মোয় অদুদা করিগুম্বা চেক্সা অমনা খোংলকপবু কোকিলনি খনস্ত্রবনরা অমদি উরীরৈগী অরাবমক্তবু হেঙ্গংহনগে হায়দুনা করিগুম্ব

খঙবা ওমদ্রবা নোংদম অমগী মতুংইন্না থাঙ্গেশেংনা কোকিলমক পাইরক্লত্রা খঙদ্রে, খোঞ্জেল অদু তশেং তশেংনা “কুউ” হায়না উরীরৈনা তাখি। মতম অদুদা উরীরৈগী পৃক্লিংদা খনপ্রিবা অরাবা রাখল অদু পৃক্লিংদা পাল্লে, - লোলগী মপুং ফাদবনরা, মপুং ফারবসু মানা ইতেং পাংবীদবনরা খঙদ্রে উরীরৈগী অরাবা অসি পৃক্লিংদা পাল্লিবা অসিগা চপ- মান্ননা ফোংদোকপা ওমদ্রে। মশাদি পান্দনা অতিয়াদা কোয়পাই পাইনীংবগুন্না, মমীং তাঙবনা প্রকৃতিগী ফজবা য়েংনিংবগুন্না লোল থোক্ত্রবদা উরীরৈগী অরাবা অদু ফোংদোকে লাক্রবা অরেন্সা খেঁরাংনি।

থোঙ্গল মনাকমক্তা ময়ুংনা ওন্না চাউরবা পুস্ত্রী অমা লৈ। পুস্ত্রী অদুগী অকোয়বা মাইল মখায় অমরোম শাংই। পুস্ত্রী অদুগী মায়কৈ মরিমক্তা অচৌ অচৌবা উপাল হৌদুনা পুস্ত্রী অদু থোইদোক্রা শূক্কা উরি। নোংচুপথংবা মপান্দা হৌবা অচৌবা লৈহাও পান্ধী অমগী অচৌবা মশা অমা পুস্ত্রীগী ময়ায়রোমদা শম্দ্দোকখিদুনা মনাগী অরুশ্বনা নেমথরক্তুনা ঙ্গিশিংগা শম্মরি। মীনা পুস্ত্রী অসিদা লাইরেন লৈ হায়নৈ।

খাইনমৈচাক্রা ঙাওরবী, নুংশিবগী রাখন্না খোঙথাং থীল্লবী অসহিত্তি কোকিল ফানীংবনা তনিক তনিক্রবা উরীরৈনা পুস্ত্রীগী মপাল য়ৌনা চঙশিনত্রে। “পাম্মুবনা লৈহাউ পান্ধী অসিবু খুদোম্বীনা থিল্লম্বী” হায়দুনা অঙংবা অহিং ওইদুনমকসু লৈহাউ পান্ধীগী মরুমদা ফল্লগা অরা মৈচাক কোক্লত্রা হায়দুনা চঙশিনখিদুনা ফল্লুরে। তাঞ্জা অদুমক্তদা চেক্কা অদুনা লৈহাউ পান্ধীগী মথক্তা ফুয়না ফুয়না ‘কুউ’ ‘কুউ’ হায়না খোঙৎলক্লে মদু তারবদা উরীরৈনা মতম কুইনা মাঙপ্রবা বীরেনবু অমুকহন্না ফংবগুম নুংঙাইপ্রদুনা, থশৌমক্সসু তমজনবগী মশক ওইরবা, নৌরবা পান্শোম অনী অদু থাঙ্গত্ৰুনা হায়রকই, - “লাউ লাউ কোকিল, অমুক্তদি পাইথরকউ, ঐগী পাপ চেল্লবা পান্শোম অসিদা শগাইতোংগুন্না তোংদুনা ননীংতন্না খোংলো লাউ। ঐগী থশ্মোয়না নঙবু কোনশিঞ্জরগা পাম্মুবগী মৈচাক মূংচগে, নুংশিবগী সেবা ফংবা শকচগে। লাউ কোকিল, অমুক্তা

পাইথরকউ!” নুংশিহৈতবা চেক্লা অদুদি, মহাকমকী খোঞ্জেলদগীসু হেন্না মেঙলবা রাইহেনা পি মরীক মরীক্কা লোয়ননা হায়জরিবা রা অদু খক তাবা লৈতে। ময়া কাথোজুনা মনীংতন্না হন্না হন্না খোংলি। মতম খরা গুইরস্বদগী চেক্লা পাইথরকপা মরৈখিদ্ৰবদা, উরীরৈগী পুক্রিংদা চেক্লা অদু ফারগে হায়না নীংস্ত্রে! মপুক্রিং অদু নুংশিবগা নুংঙাইতবগা যান্স্ত্রে। ওমগনি ওশ্মোই স্বাখল ইতৌ তৌদনা লৈহাউ পান্ধী অদু কোন্দুনা কাখংলক্কে। নুপীমচা ওইবনা, মহৌশানা উ কাবা হৈতদুনা অনীরক অহ্নক নাহ্নদুনা তারে - অদুফাওবা তোকপা লৈতে, মমৈথঙদদি মশা যান্না পানবা উপাল ওইবনা মথং মথং কাখংখিদুনা উনা পূংবা মফম য়ৌস্ত্রে। মতম অদুফাওবা চেক্লা অদু খোংবা লেপত্রি: নীংবা থুংনা খোঞ্জেল রাংনা রাংনা খোংলি। পাঠক! শারদ থাবন্না মপুং ফারবদা, খাইনমৈচাক্কা গাওরবী উরীরে অসি অমুক্তা য়েংশিনবিয়ু। উপান্দা উরী য়েংস্ত্রে। লৈহাউ পান্ধী অদু মতম নঙনা লৈরোন শাংস্ত্রে। কোকিল তোংস্ত্রে। মীকুপ অমগীদমক মফম অদু বসন্তনা খৌগল তৌস্ত্রে। কোকিল তোংলবা; মীকুপ অমগীদমক শাংলরিবা লৈগা লোয়নরিবা উনাপূংবা উপালগী মমি পুস্ত্রী মনুংদা তাস্ত্রে! মীকুপ অমগীদমক নুংশিং লেপস্ত্রে। উ- রা পূমমক মীকুপ অমগী তুংদা থোন্ধগদবা অরাবা উরদুনা তুমিন তুমিনা লেপস্ত্রে। থরান্মিচাক খিবিব্কা খাইনমৈচাক্কী খমথেংনা রাবা উদুনা তনিক তনিকস্ত্রে। থা কৌবা লাইনা অসিগুন্না অরাবা অসি য়েংহৈদ্রে হায়দুনা নোংচুপথংবা চীংগী মরুমদা হাইথরক্কে।

উরীরেনা মথংশীংনা কাখংলজুনা চেক্লা অদু ফারগে হায়না মখুং হেক তিংথোন্ধকপমন্তুদা চেক্লা অদু পাইথোকখিদুনা পুস্ত্রীরোমদা শন্দোকস্ত্রিবা উশা অদুগী মতোন্দা তোংলুরে। ফারনি হায়না নুংঙাইরস্বদগী চেক্লা অদু পাইথোকস্ত্রবদা উরীরৈগী পুক্রিংদা নীংবা কায়বা খিবিব্কা তিনস্ত্রে। লাকচৈদা হায়না খন্দুনা চীনবান মথক- মখা চীকস্ত্রে। অথোংপা অমসুং অনৌবনা তিল্লবা শকফম অদু মীকুপ অমগী মনুংদা অশাওবগী শকফম পুস্ত্রে। ফৈ ফষ্টে হায়বা লৌশিং মাঙস্ত্রে। চেক্লা তন্না, উশা মথক্তা মখুং

পূমথা থাদুনা পরপ পরপ চেনশিনত্রে। হা ওহ্‌কপনি! চেঙ্লাসু ফাবা
 ওমদনা, খোঙফম নাহ্‌কখিদুনা অরুবা পুত্ৰী ময়ায়দা “ঝম” লাউনা
 তাত্রে। ইপোমগা লোয়নরবা ঈথক্লা করিসু তৌনিংঙাই লৈত্রদুনা হন্না হন্না
 লৈরায়দা য়ৈবা হৌরক্লে।

হুৱানবা খুগ্নু

উৱীৱৈনা মপাল থোকথবগী মতম খরদংগী তুংদা খদাংচেং লাকপা, ফিমু শেংপা, মখুতা খুংলায় পায়বা নুপা মঙা তরুকা, হান্না থোঙ হাংদুনা লৈরল্লবা উৱীৱৈগী ইমুংদা চঙশিনত্রে। থাউমৈ থাঙ্গতুনা ইমুং-মনুংদা পোৎ-চৈ থিবা হৌৱক্লে। মখোয়না মরুওইনা থিৱক্লিবদি উৱীৱৈবুনি। ডাকুশিং অদুগী মরক্তা অমনা থাউমৈ পুশিন্দুনা ফমুংদা য়েংলকপদা ৰাচেংনা শাবা ফমুং অমগী মখক্তা, শেগায়ৱবা ফি অমত্তং শন্দোকচরদুনা চিস্তানা ময়াঙ কংলবী থম্বাল অদু তুমদুনা লৈৱম্মী। ডাকুশিংনা ‘মসিদি মমানি’ হায়দুনা মফম অতৈদা থিবা হৌৱক্লে। উৱীৱৈগী ফমুং থেংনৱে; তৌইগুস্বসুং মফম অদুদা উৱীৱৈদি লৈৱমদ্ৰে। মফম কদায়দা লোৎথবনো, কাচিন-কোয়াদা থুম্মুক-তায়ক্কা উপ্পা হায়দুনা কোয়থি-থিবা হৌৱক্লে। উৱীৱৈবু মফংলক্তবদা মখোয়গী মরক্তা খরনা চঙশিন্দুনা তুমদুনা লৈজৱিবা থম্বাল অদু মশম পায়দুনা চিংখংলুৱে অমসুং থম্বালনা ইফিং-ফিংলদুনা মমীং নোইৱ-নোইৱদুনা হৌগংলকপদা অকিবা শকফম অদু উৱদুনা পাখৎত্রে। ডাকুশিং অদুনা থম্বালবু হন্না হন্না ফুদুনা ‘নচা কদায়দা লোৎথবগে’ হায়দুনা হংলক্লে ফুৱকপগী চৈনাখোল অদুনা লাউ-খোংদুনা কপ্লক্লেবদা, হুৱানবা অনী অহুয়া ময়াদা ফীবুন নল্লক্লে অমসুং কপ্পা হেক তোকপদা ‘নচা পীয়ু’ হায়না হন্না হন্না লাউৱক্লে। থম্বালনা থুম্মুকই - “নখোয়গী খুয়াদা হন্না হন্না খুৰুমজগে, ইমুং-মনুংগী অপাম্বা পোৎ-চৈ মথৈ লোইনা পুবিখো ঐগী উৱীৱৈদিদি নখোয়না কনবিয়ু।” হুৱানবশিংনা মদু তাবা লৈতনা হন্না হন্না ফুদুনা উৱীৱৈতবু হংলবদা থুম্মুকই - “নখোয়না ঐবু হাংকে ঐয়ৱবসু হাংলু, উৱীৱৈতদি মাঙহনগনু।”

উরীরৈনা অথেঙবা অহিং অদুদা মপান থোকখিদুনা হুরানবশিং অদুগা থেংনহৌদ্রে হায়বা অসি থম্বান্না খঙদবা মরম্মা মচা কনবিয়ু হায়দুনা নুংশিহৈতবা কাঙবু অদুদা হায়জরি; তৌইগুম্বসুং বলি কংনবা, লাইমাঙদা চিংশিল্লরুবা হামেঙনা কপ- লাউনা থোংদুনসু য়েংলিবা মীওইশিং অদুনা খক কনবিদবা, অহেইনদুম হরাওবা পোকপগুম্মা, মহৌশানা তমথিরবা থবক্লা মশিল ওইরবা কাঙবুশিং অদুনা থম্বালগী কপ- লাউবা থোঞ্জেল তাবদা নুংশিবা পোকখিদে; অহেইননা মপুক্খিংদা কুম্মেগুম্মা নীংখি। ফনা ফুদুনসু থম্বালনা উরীরৈগী বা হায়দোকখিদ্রবদা থোক্ক্লে। ডাকুশিংনা মাবু ঈহিং- নাইহং শানা ফীবুল নল্লদুনা ইয়ুংদগী মপান থোক্ক্লে। হা ঈশ্বর, ইবুংঙো নঙগী তাইবংপান অসিদা অসুক য়ান্না নুংশিহৈতবা কয়া য়ান্না লৈরিবা! অসিগুম্বা অরুবা কয়ারক হন্না উখিগবা!

লৌখংপা

উরীরৈনা থেঙুত্রবা অহিংদা মপাল থোরজুনা কোকিল তান্নরকপা, মহাক্লা ঙাং-শক্লকপা রা, বীরেনগী মফমদা মহাক্লা কয়া নুংশিবা-অসি পৃম্মক য়েংদুনা অমসুং তাদুনা নুপা অমা লৈপলগী মরুমদা লৈরম্মী। উরীরৈনা কোকিল ফাগে হায়দুনা উথক্তা কাত্রবদা, অমুক হন্না নুপা অদুগী মথরায়দা নুংঙাইবা পোকথ্রে। উরীরৈনা হেক কুমথরকপদা ‘নুপীনা উ কাবা হৈবী’, ‘নুপীনা অহিংদা কোয়বী’, ‘হেল্লোয় মানবী’, অসিনচিংবা রা হায়দুনা লরুগে অমসুং শাউহনগে হায়দুনা নুপা অদু শেমশাদুনা তুমিন্না লৈথ্রে। তৌইগুপ্সুং উরীরৈনা অমুক কুমথরক্তদুনা পুস্ত্রী ময়ায়দা তাখিবা উরবদা কুম্মে য়েংলম্বা নুপা অদু থুনা যাংনা পুস্ত্রীদা চোংথথ্রে, অদুগা ঈরৌইদুনা উরীরৈনা তাখিবা মফম অদু ফাওবা চংথ্রে। মতম অদুদদি উরীরৈ অদু ঈবারুদুনা ঈশিংদা লুফেং লুফেং তৌদুনা লৈরম্মী। পাখং অদুনা মখুং নাম্মনা উরীরৈগী মখুং অমা পায়রে, মখুং নাম্মনা ঈশিংদা হোতুনা উরীরৈবু চিংদুনা পুরক্লে। অসুম তৌনা কয়া কুইনবু চিংদুনা পুগদগে? লেপফংদনা লুপ্তবা অচৌবা পুস্ত্রীনি। ওল্লক্তে হায়দুনা ঙাইহাক্তং লেপ্পা যাবা মফমসু নঙে, মপাল যৌগদবসু য়াম্মা ব্রাংলি। অহানবদা উরীরৈতা ঈশিং থকলম্মী হৌজিক্তি মথোয় অনীমক ঈশিং থকপা হৌরক্লে, অরেং খুদিংগী খরা খরা লুপথবা হৌরক্লে। নুপা অদুনা “শিরবসু শিপ্তগে, উরীরৈতদি থাদোক্করৌই” খন্দুনা থক থাদোকখিদ্দে। মমৈথংদা ঈশিং থকমনখিবনা মথোয় অনীমক লৌশিং মাঙলদুনা মহৈ মহৈ তাউনথ্রে। নুপা অসি অতৈ কনাসু নঙে - বীরেনগী থাজরবা মরুপ শশীনি! মানা, বীরেন্না শিন্নরম্বা মতুংইন্না উরীরৈবু ঙাকশেম্দুনা লৈরক্লিবনি।

ডাকুশিং অদুনা উরীরৈ লোৎথে হায়দুনা কোয়থি থিনরকপা পুত্ৰীদা লুফেং লুফেং তৌদুনা ঈশিং থরু- থরুদুনা মী অনী তাউবা অদু উই। ডাকুশিং অদুগী সর্দারগী হুকুম মতুংইমা ময়াম চঙদুনা, পুত্ৰী মপান্দা তাদুনা লৈরম্বা উজাউ অমা পুত্ৰী মনুংদা থাদরে, - মথং মথং কুমথরজুনা উজাউ অদুগী পান্শৈনা মথোয় অনীবু লৌখৎথে। কংফাল যৌরবদা মথোয় অনীগী মরজুগী অমবুদি উরীরৈনি হায়না খঙলদুনা ডাকু অমনা হায়রকই, - ‘লোৎফম ইলৈ- লৈত্রবগুম্বা নিংথল্শবা অহিংদা পুত্ৰী ময়াদা লোৎলুদুনা করি থোক্লবনো?’ অমনা খুম্বকই - “নুপীমচা অসিদি করিসু খঙবা নঙে, ফন্তবা লৌশিং হৌদোকপদি নুপা অসিনি অদুনা মাঝু খরা নংহনবা থোকই” অসি হায়দুনা খদাংচেং অদু শশীদা লাকশীনবিরে, মানা শেংলিবা ফি অদু শশীদা শেংচীনবিরে অমসুং ‘শিগে হায়রবসু শিজহৌরসনু’ হায়দুনা শশীবু পুত্ৰী মপান্দা হুন্দোক্লম্লে। উরীরৈবু পুদুনা কাঞ্চী উমংগী মনুংদা চঙশিনথে অমসুং অকংবা উনাশিংনা খোমজিন্দুনা মৈ থাগতুনা মৈ যাইহল্লে, - মখল মখা অয়াম্বা পান্শৈ পুথোজুনা লাক্লরবগী মতুংদা উরীরৈ লৌশিং খরা খরা তারক্লে। উরীরৈনা লৌশিং তারক্লেবা মতমদা, লায়রবী মমানা যোজুনসু মথলতা পোকপনা মহৌশানা কেথোক্লবী ওইদুনা অরা- অনা ফোংদোজুনা কপ্লাউদুনা য়েংথোরকপদা উরে - মহাকী কেথোকল্শম ময়ুম অদু ওইরমদ্রে - অশোঙবা নারক- শীংলক ওইরম্লে, নাউথী শাফম মমা যাওরমদ্রে, মওং থূপ্শবা হিংচা- যাইতম্বা গাঙুনা ইকোয় কোয়শিল্লে। করমতৌনা মফম অদুদা যৌরক্লিবনো হায়বা অদু নীংশিংবা থোকখিদ্রে। ডাকুশিং অদুগী মরজু মওং থূপ্শা যাওরিবা ভুবনবু উরবদা, মাগী যাথংদগী খুদোংথীবা অসি থোকহল্লিবনি খল্লদুনা, অকিবা পুম্বমক হুন্দোজুনা খোঙনা নেথংলম্বা লিলগুম্বা ফী ফী কাম্বা হৌরক্লে। গাইহাক শাউরুগা - ‘ঐগী হন্না য়েংবদা পাঙ্গল শোনবী ইমা নঙনা কনাসু লৈত্রবীনি, শাউদুনা কান্নবোই” অসি খন্দুনা তপথবা হৌরক্লে অমসুং মাগী শুক্লেংপা অমেংবা খোঞ্জেন্না হংলকই, - “করি মরমগীদমক পাঙ্গল শোনবী ঐবু শোঙলবা নারক অসিদা

পুরক্লিবনো?” ভুবলা খুল্লকই - “থন্সালমানবী ইবেম্মা, নঙনা ঈশিংদা তাদুনা লাইরেম্মা লৌদুনা শিগদৌরবা মতমদা, ঐগী ইথরায় শিবা পাম্মুদনা নঙবু লৌখভুনা হিংহল্লিবনি, হৌজিক্তি ঐগী ইরন-ইথুম, সনা-লুপা, ইনাই-ইশল নঙোন্দা লোইনা কথোক্লগে নুমিং খুদিংগী ঐগী প্রেমগী লৈ পরেংনা নঙোন্দা ছকচরগে মমাংগৈদা শাউরম্মা পূম্মমক থাদোজুনা ঐবু নুংশিবীবো।” অদু তারবদা উরীরৈনা হায়রকই, - “তাদ ভুবন, ঐনা ঈশিংদা ঈরাক্লবা মতমদা লৌখংপিদুনা অদুম থরায় থাহল্লম্মবদি, ঐগী অরাবা পুন্নি অসি থুনা ককথংপিবগীদমক, ঐগী আত্মানা নঙবু যাম্মা থাগৎলমগদবনি নভ্রুগা ঐবু লৌখংপিরগা লাইবকথীরবী ইমাদা শিন্নবিরম্মবদি, লাইরবী ইমা ইচানা করিসু লম্মনখুম্মা ওমদ্রবসু ঈশ্বরগী খুয়াদা নঙগী মঙ্গলগীদমক প্রার্থনা তৌরমগদবনি; হৌজিক্তি ঐগী থম্মোয়তবু পামদুনা ঐবু লৌখংপিরগা উমংদা পুশিল্লকপা অসিদি নুমিং-থা থোক্লিবমথেদি ঐগী থম্মোয় ফংবা ওল্লরোই; থুনা ঐবু থাদোকপিরো মিপাইথীববী ইমাগী মনাজ্ঞা চৎচয়গে।” অদু তারবদা ভুবলা অশাওবগা লোয়ননা হায়রকই, - “ঐনা হায়বা রা তুমিন্না যারবদি ফৈ, নভ্রবদি যাদ্রিবমথে নঙবু পুন্দুনা থমগনি, মখল মখা অয়ান্না অরাবা পীগনি। অদুগী মতুংদা নুংশাদা ফৌদুনা কংহনগনি, লাংজা, কাক্লচিংবা মীশা চাবা উচেজ্ঞা পীগনি, হিংনা নউন খোজুনা ঐগী খোংউপ তুনগনি।” অদু তারবদা উরীরৈনা নোংশা অমোমগী মতৌগুম্মা ওলদুনা হায়রকই, - “হুরানবা! নবুংঙো অমা লৈরি হায়বা খঙনা খঙনা করিগীদমক ঐবু ফারিবনো? শিগনি হায়না কিদুনা ঐগী পুকচেল হোংগনি খনবশারিত্তা? লৈখোজ্ঞা য়েংপা লিনখাক্লুম্মা! অমুনবা হৈদা চঙবা তীলগুম্মা! নঙগী পুক্ৰিংদা খৌজাল হায়বা অদু মরীক অমত্তা পজ্জবোই! হুরানবা নঙনা থাঙ্গৈশেংবা প্রণয়ী অমা ওইরম্মবদি খঙগদবনি- নুংশিবগী মরীদা শিবা হায়বা অসিদি লৈগী দোলাই তোংবগুম্মনি। নঙনা নুপামচা থোক্লবদি ঐবু পুন্নিবা অসি থাদোজুনা থাঙ অমমম পায়নদুনা নুংশিবগী চাং য়েংনসি”। অসি তারবদা “পুকচেল

চুম্ভি” হায়দুনা ভুবনা ইঙ্গিত তৌবদা ডাকুশিং অদুনা উরীরেবু মখোঙ মখুং পুনশিনত্রে। উরীরেনা উপায় অতৈ লৈরক্ৰবা মতম অদুনা ময়ুমদা লৈহৌরবী মমা অমসুং শিথ্রবা মপাবু কৌদুনা খোঙেল রাংনা কপ্পক্লে অমসুং অরাবা পুম্মকপু কোকহনবিবা শ্রীমধুসুদনগী নাম হন্না হন্না শোল্লক্লে।

মতম অদুমক্তদা লান্দা চোংখোক্করুবি ভৈরবীগী মশক মাল্লবী নুপী অমনা মশম- মনা ইফা ফারদুনা, মরৈ তমথোক্তুনা থাংশাং অমা মরেংবান্দা হাইগংলদুনা, “ঙসিদি লৈরম্মু” হায়দুনা মায়কৈ অদোমদা পাইশিল্লক্লে। মহৌশানা মফম অদু হিয়াং অথৌবনা তম্মৈ হায়দুনা মীনা চঙনদে। ভুবনগী কাঙবু অদু হিয়াং অথৌবা ফাওরক্লে হায়দুনা কায়দুনা চেম্মত্রে। লাইরেন্দীগী মশক পুরবী নুপী অদুনা খুংলৈ থুনা উরীরেবু পুন্নিবা অদু থাদোক্লে অমসুং “উরীরৈ নঙ চয়োল অমা উমং অসিদা লৈদুনা লাই নীংউ; চয়োল অমা ফাবদা ঐ নঙগা অমুক উনগনি অমসুং নঙগী অরাবা পুম্মক কোক্কনি” অসি হায়রমদুনা, নোংথাং কপ্পগী মতৌগুম্মা তুংগী আশা অমত্তং উহল্লমদুনা মফম খঙহৌদনা উমং মনুংদা মাঙত্রে।

অসোমদা নোংঙাল্লক্লেবদা উরীরেগী মমানা অঙাওবীগী মতৌগুম্মা চেহ্নোরকপদা, ফিমু শেংপা, খদাংচেং লাকপা নুপা অমা পুস্ত্রী মপান্দা হীপুনা লৈবা উরদুনা ‘ইচা পীয়ু’ ‘ইচা পীয়ু’ হায়দুনা মনাস্তা ওহ্নোইনা কপ্পরে। শশীদি মতম অদুনা লৌশিং খরা খরা তারকপদা মঙায়রি; যান্না রানা হৌগত্তুনা ফল্লে। মহাক্কা মথংশীৎনা- করম তৌনা উরীরেনা অহিংদা মথস্তা থোরক্কুনা লৈহাউ কাবা অমসুং মদুদগী ঈশিংদা তাখিবা, করম্মা মানা লৌখংকে হোংনবা, করম্মা মখোয় অনী ঈরাবুবা- পুম্মক অদু তল্লে। অদুদগী করম তৌনা মানা পুস্ত্রী মপান্দা লৈরম্মা, করমতৌনা মাগী ফিজেং হোংলম্মা, উরীরৈ শিথ্রবা হিংলিরা করি অমত্তা খঙদ্রে হায়বা অসি তল্লে অমসুং থবক পুম্মক অসি মঙোল্লা মঙগী মতৌগুম্মা অমসুং হেলোয়না পুবগী মতৌগুম্মা থোকত্রে হায়বা অসি তল্লে। মী অমমম অনীনি লাক্কুনা মফমদু ক্রক ক্রক ইল্লা হৌরক্লে। কোয়েং অঙাংবনা খোইরেন- মশা পাইবা

অদু মঙায়রে। শশীগী বান চুল্লবদি পুস্ত্রী মনুংদা উরীরেগী মশা ফংগনি
 হায়দুনা থিনরকপদা ফংবা মরৈখিদ্বে। থোক্লিবা থবক অসি অতা- অতাবা
 মীনা পুম্ঙক ওরুপ্ত্রে অমসুং কনানসু রহস্য অদু ফোংদোকপা ওমখিদ্বে।
 পুলিস কম্মচারীশিংনা শশীবু (উরীরে মমাগী জবান মতুংইন্না লৌদুনা)
 মীহাংপশিংগী মরক্তা অমনি হায়না চিংনদুনা মীহাংপা মী পুথোকপা
 ওমদ্রিবমথে জেলদা থমপ্ত্রে। ওহোকপনি! তাইবংপানবা অসিদি মরাল ইরৈ
 লৈতবা মীসু মরক মরক্তা অসুম তৌনা ইকায়বা অমসুং মায়থীবা ফংই!
 শশী অদু “ঐ মঙলাকুরে, কদৌঙৈ মঙফাওনগবা” হায়না মুকুম মুকুম
 শোন্দুনা জেলদা চংখি।

মরাইবকথীবা নুপা অসি অহিং অদুদা উরীরেবু ফাগদৌরি হায়বা পাউ
 লোন্না তাদুনা করিগুস্তা কনবা ওস্তা য়েংগে হায়দুনা অহিংদা লোন্না লাকপনি।
 পুলিস কম্মচারীশিংগী লৌশিং থেনবা মরমদগী অরানবা মীদি ফাদুদুনা
 মরাল ইরৈ লৈতবা মীবু ফাদুনা কয়াদা ইকায়বা অমসুং অরুস্তা দণ্ডি
 পীরবনো!

থস্মালগী অরাবা

লাইবকথীবী থস্মালদি করম্মা পালহৌরি? ওমথৈ লৈতনা অরাবদা তারবসু মপুরোইবা অমুক হল্পকথিনি খন্দুনা অরাবা পূম্মক নমথতুনা পাঞ্জরক্লিবনি, - অদুম ওইবা মপুরোইবা অদুসু মাবু হুন্দোকপিরমদুনা লমন তোনবগী নুংঙাইতবা মৈচাক পূকুংদা ফুমদুনা, নুংশিরবা মচাগী মায়থোং উবা ফংদনা লংফেদা শিথ্রে হায়বা পাউ তারে। অরাবগী মশক ওইরবা সংসার অসিদা, থস্মায়গী মনুংদা লোতুনা থমজরবী উরীরেবু য়েংজদুনা, লাইরবগী, মপুরোইবা খাইনবগী মৈচাক পূম্মক খাঙদুনা মওং অমা ওইনা পূক্লিং ফাজিন্দুনা মথরায় হিংজরক্লি, - হৌজিক্তি অদুগুস্মা মচা অদুসু মফম খঙথিদ্ৰে, - য়েকুবনা মথরায় মাঙহনত্রেসু খঙদ্ৰে, ঈশিংদা তাদুনা শিথ্রেসু খঙদ্ৰে। পাস্কল লৈত্রবী, চঙজফম লৈত্রবী, পাকচাউরবা তাইবংপান অসিদা মাগী মীচঙনি হায়বা কনাসু লৈত্রবা থস্মাল অসি পোল মনুংদা ফাজিন্দুনা থস্মা চোংঙাগুস্মা মথন্নতা ফ্রিং ফ্রিং চোংদুনা লৈথ্রে। য়েকুবনসু পূমকোয় কোয়থ্রে। য়েকুবনা মায়কৈ মরিমত্তগী খা- না খা- না য়েংশিল্লকপা মীৎয়েংনা ইষ্টোয়ালগী নাপী ফাওবা কংশিল্লক্রে। কল্পকপগা লোয়ননা হোঞ্জিল্লকপা নুংশাস্বরনা অশাবা নুংশিং ওইনা শীৎথ্রে। থস্মালগী অরাবা অসি উরগা ভুবন মপা মচানা হরাওদুনা খাক্সা খাক্সা নোকলি। লিন্মা চীকপগী হীদাক লৈ, - ফত্তবা মীনা চীকপ্রবদি হীদাক লৈত্রে। হু- মক চারুরবসু ওথোক্লগা ফৈ, ফত্তবা মীগী লাংদা অমুক্তং থুরবদি নাহ্লেক্লবা উপায় লৈত্রে। কৈমক ওক্লরবসু মপুক থল্লিঙৈদদি মী শোক্তে, - ফত্তবা মীদি তৃস্মা- হীপ্লা চাবদা মীগী মাঙনবতা খন্দুনা লৈ। থস্মাল! কনাবু য়েংদুনা পানগদগে? নতস্মাক্তনী নচা মুনপ্রবী, নপুরোইবা খাইনরবী, য়েকুবনা কোয়শিল্লবী,

করমা হিংগে?

থন্সাল অসি নোংম নোংমগী শোঞ্জিল্লকুনা ফমুংদগী হৌগৎখিদ্দে;
ময়াঙ কংখিবনা শরুদা উনশাতনা কূপস্ত্রে - অতংপা লৈতনা মীত্তগী পি
শিস্থবনা মমীং উখিদ্দে, - মথন্নতা ফমুং মথক্তা থরো থরো ওন্দুনা লৈস্ত্রে।
মাগী মনাক্তা কনা অমত্তা চঙগনু হায়দুনা ভুবন মপানা কাঞ্চীগী মী অমত্তা
চঙহ্নখিদ্দে। ও: লুপাগী মগুগ অসিদে!

কাঞ্চীবাসী! ওহ্নোক্কা তোনস্ত্রেদা! নশা নশাগীবু কান্নরবদি হায়দুনা
ফমুংদগী হৌগৎপা ওমদ্রবী থন্সাল অসিবু কনা অমত্তা মীংচিনা য়েংদ্রবোই!
ভুবন মপাবু ওহ্নোক্কা কিপ্ত্রবোই! কাঞ্চীবাসী নখোয়দসু নস্ত্রে, - সংসারগী
মী পূম্মক অসুমতৌনা ইনাকখুনবগী মীচঙ ঙাঙনি। লায়রবগী কনা লৈ?
তাইবংপান অসি নুংঙাই য়াইফবা মীগীদমক ওইরমাল্লে। অরা- অনং
পালহৈদ্দে; অসিগুন্না অরাবা অসি কয়া কুইনবু উখিগবা!

মাধবীগী পৃকচেল হোংবা

মাধবীবু মতমকুইনা উষিড্রে। মাবু নুংশিবা ইখঙ- খঙদবা নুপীমচা অমা ওইনা ঐখোয়না উষি। অওইবমক্তি মদু নঙে। ধীরেনবু ইনুং- নুংশিদবা নঙে। ইহান হানবা উনবদা মহাকী মপুন্নি ধীরেন্দা কথোকপ্ত্রে, অদুম ওইনমক মহাক্সা পাখংগী অরেন্না নাইদনবা পৃকচেলবু য়ান্না হজ্জৈইখি অমসুং পাখংশিংগী নুংশিবা হায়বা অসি থম্মোয় লকানুংদগী পোক্কক্তমাল্লে মীত্তগী পোক্ককপমাল্লে হায়না থাজখি; থোইদোক্কসু নুপীমচা ওইবশিংনা মপৃক্কিৎদা নুংশিবা পোক্কবসু নুংশিদে হায়শিন্লে, য়েংনীংবমক লৈরবসু য়েংনীংদে হায়শিন্লে - করিননো হায়ববু বান্না ফংবা পোং অদু মমলসু খরা কাওখংলি। মরম অসিনা মাখবীনা ধীরেন্দা থোইদোক্কাসু নুংশিবা উংখিদে তৌইগুন্সসুং মংগী থম্মোয়দদি ধীরেনবু চেংনা ফাজিন্দুনা থমপ্ত্রে। মহাকী অঙাওবা পৃকচেল অদুদা নুংশি মৈচাক চঙপ্ত্রে। নক্করিঙৈগী মতমদা লাপ্পা নীংলম্বা অদু লাপ্পরবা মতমদা নক্কাসু নীংলক্লে, - মসি নুংশিবগী হৌনশা ওইবমাল্লে। মতম কুইনা ধীরেনগা উনরবদা, হান্না খরা খরা বারম্বা অদু শরুক - চামা হেন্না বারক্লে, - অহানবদা নুংশিরম্বা অদুদগী শরুক চামা হেন্না নুংশিরক্লে। মহাক্সা করেম্বদুনা, ফাগী- ফরাং তৌদুনা ঙাংখিবা ব্রা পুন্মমক অদুনা হৌজিক্তি মহু পুবা লিনগী মতৌগুন্না মগী থোপ্তা চীকপা হৌরক্লে। মাধবীনা খল্লকই, “নুংশিবা হায়বা অসি অতোপ্পা সংসার অমনি, - সংসার অসিগী মনুংদা চঙপ্ত্রবদি মমল য়ান্না পোং ঙাক্তনা মমল য়ামদে, অহাওবা পোং ঙাক্তনসু থোইনা হাউতে - নুংশিরিবা পোংশক অদুগা মরী নক্কবাসু পোং অদুনা মমল য়ামদ্রবসু য়ান্লে, হাউত্রবসু হাউরে ধীরবসু ফজরে! খঙলে, - নুংশিবা হায়বা অসি পোংশক অমত্তদা তুংদুনা লৈরবদি, মখম

খুমজিনবা উপুগী মনুংদা ফাজিনবগুম্মা য়াম্মা অরাবগী মশক্ৰি। ঐগী নুংশিবা রাখল অসি মী অমত্তদা লেপুদুনা তাইবংপানবা পূম্মমত্তা চাইথোকপা ওম্মবদি অরাবা পূম্মমক কোক্কদবনিকো। অসুক য়াম্মা অরাবগী মপৈ অসি কোন্দুনা ধীরেন্না লাক্ত্রিবা মতম ফাওবা থরায় হিংগনি হায়বা থাজদ্রে, অরাবা অসি কোক্কবগীদমক হৈবোক চীংগী লোক্কুং অমদা লাই নীংদুনা লৈরগে মদুগা লোয়ন-লোয়ননা খুদোং থীবদা তাংবা লম্বী চৎপা মীশিংগী মতেং পাংগে”

“তাইবংপানবদা মী ওইনা পোক্কগা পূক থম্মা চাদুনা, ফজবা ফিরোল শেত্তুনা থরায় হিংবদি করিসু কান্নদে, মীগী উপকার তৌবা ওম্মবদি অথোইবনি। অথোইবা থবক অসি তানগে হায়রবদি স্বার্থত্যাগ তৌগদবনি, ইকায়বা থাদোক্কদবনি, মীনা য়েংথিবা কিরোইদবনি, - মীনা চৈববু থাগৎপনি নীংগদবনি, মীনা ফুরগা নুংশিবিদুনা নানবিবগা চপ মাম্মনা নীংগদবনি। হা ঈশ্বর! পাজ্জলশোনবী নুপীমচা ওইনা পোক্কবা ঐশাক্ক সমজ্জগী মতোগুম্মা পূকচেল চাউরবা স্বার্থত্যাগকী মরীক অমত্তা তৌগদা ওম্মনবা পাজ্জল পীবিগদ্রা? সমাজগী কান্ননবা খজিক্তং লাক্কনবা অথোবা পূকচেল পীবিগদ্রা? হে দয়াময়! হকচাংগী পাজ্জল শোল্লবী, পূক্ৰিংগী পাজ্জল শোল্লবী, অন্ধবিশ্বাসকী কুয়োম্মা য়োমদুনা পোক্কক্কবী ঐঙোন্দা অন্ধবিশ্বাসনা কপুনা থম্মবা অমম্মা সমাজগী মনুংদা স্বার্থত্যাগকী মঙাল খজিক্তং উৎননবা পাজ্জল পীবিয়ু।”

রাখল পূম্মমক অসি তৌদুনা মাধবীনা হৈবোক চীংগী লোক্কুংদা মখন্নতা লাই নাংগে হায়না মপূক্ৰিং লেপত্রে! অহানবদা ফিজ্জৎ-লৈতেংগী মরমদা পূক্ৰিং ফাজিনবা হৌরক্কে। নুপীমচা ওইবগী শেংনীং-চানীংবা, অরু-অহেনবা থানোজুনা লৈঙাংশঙবা ফি শেংপা হৌরক্কে। অদুগী মতুংদা চাবা - থকপগী মরমদা পূক্ৰিং ফাজীনবা হৌরক্কে। মখল মখা অয়াস্বা অহাও-অতুম চারস্বা থাদোজুনা চাক-কা থুমগতা চাদুনা মপূক থনবা হৌরক্কে। অসুম তৌনা চীংগী লোক্কুং অমদা লম্বোইবীগী মশক লৌদুনা লাই নীংবা হৌরক্কে। লমদম অদু খরা চীকপা মরমদগী ডাকুশিংনা, কনাগুম্মা

মথন্নতা লংফৈ চৎপা মীশিংগী মপোৎ - মচৈ মুন্দুনা লৌবি। করিগুশ্বদা মীগী মথন্নায় মাঙহনবসু যাওই। মাধবীনা মশম- মনা ফাদোক্তুনা মরৈ তমথোক্তুনা, মখুত্তা থাঙশাং অমা পায়দুনা, লাউ- খোংদুনা চেনশিল্লি। অসুম তৌনা খুদোংখীবা তারবা লংফৈচৎপা মীশিংবু ডাকুগী মখুত্তগী কনবী। উরীরৈবু কনবিখিবসু মহাক্রি। মতুং অদুদদি “হৈবোক লাইরেম্মা মথি ফোংই” “হিয়াং অথৌবা থোকই” অসিনচিংবা হায়দুনা ডাকুশিংমকসু কিদুনা মফম অদুদা চৎনখিদ্ৰে, উপদ্রপসু খরা ফত্রে।

ধন্যানি মাধবী, নঙগী খৌরাং! থম্বাল চামনিপালগী মতৌগুম্মা থোৎলবা নঙগী থম্মায় মনুংদগী বজ্জগী মতৌগুম্মা কল্লবা পূকচেল অসি লোৎলিবোই। লশিংগী মনুংদা তীল লৈবা অঙকপা নত্তে, - কোঙ্গুংগী মনুংদা মুক্তা লৈবা অঙকপা নত্তে, - চোঙ্গাংগী মনুংদা মচি কাবা, মরুভূমিদা মরুদ্যান লৈবা, সমদ্রগী মনুংদা চীং লৈবা ওইথোক্তবা নত্তে, তৌইগুশ্বসুং পঙলবা, ওইন- চাউগনবা, নিংঙাই- চাউগনবা মরৈবাক্তগী মপান থোক্ত্রিবা মাধবী নঙগী খৌরাং, রাখল অঙকপনি!

মৈতৈমচাগী মরাইবক থীবা মরম্মা স্বাথত্যাগকী খৃদম উৎখিবা মী খরা তাঙই। স্বাথত্যাগকী ব্রাংলবা অমসুং মনা পূংলবা শিদহীদাক পাস্বী অদু মশক য়েংগে হায়রবদি মণিপূরগী অরাংবা চীং কাখতুনা, তুবেল অচৌবা চেনবা, পাক্লবা লৈতেম মান্নবা ভারতকী লমদম অতৈদা য়েংথবা তাবে, - মদুদা উগনি- মশা- মরেংনা ফল্লবা উজাউ কয়ানা মাগী মরুমদা অরা- অনা কয়া পোখাহনপ্রবা! উজাউ কয়ানা চাবা ফংদ্রবা লায়রবদা উইহ পীজৈ, উজাউ কয়ানা নুংশিং, নোংলৈ গাক্তুনা মাগী মরুমদা মী কয়া পোখাহনপ্রবা! উজাউ কয়ানা মথক্তা তোংহন্দুনা মতু শোনবা মীবু মায়কৈ মরিমকী ঈরাং উহল্লি, উজাউ কয়ানা হি ওইদুনা সমাজগী অখুবা তুরেল মনুংদা ঈরাক্লদুনা শিগদৌরিবা মীশিংবু মথক্তা তোংহন্দুনা পাক- চাউরবা শান্তিগী মশক ওইরবা সমদ্রতম্মা চেস্ত্রি। মৈতৈগী লমদমদা করিগুশ্বা অচৌবা পাস্বী হৌরক্লবসু মদু চীংবু নমথতুনা হেন্না রাংবা ঙমদে অমসুং ভারতকী লৈতেম

মান্নবা লমদমগী মথক্তা শীৎলিবা সমদ্রদগী হৌরকপা অঈংবা নুংশিং অদু
মৈতৈ লমদমদা যৌবা ওমদে।

অহমশুবা পদ্মপ শিলং

এম, এ, পরীক্ষা খারবগী মতুংদা কলিকাতা থাদোড়ুনা বীরেন অমসুং
ধীরেন মরুপ অনী অসি শিলংগী দৃশ্য য়েংখিসি হায়নদুনা শিলংলোমদা
লাক্লে। শিলংগী হরা ফবা, মহৌশাগী ফিভমগী নীংখিজবা অদু উদুনা মফম
অদুদা খরা কুইনা লৈসি ঙাংনরে।

শিলং হায়বা অসি ফনা নীংখিজবা সহর মচা অমনি, - হেক য়েংবদা
পাক- চাউরবা ভারত সম্রাজ্যগী কাচিন অমদা, মী চীকপা চীংলৈবাক অমদা
সহর মচা অমা লোড়ুনা থল্লিবোই নীংই। সহরগী নিলখোংবা খোঞ্জেলগা
লোয়ননা, মী তাদবা নারকী অচীকপগা তিল্পে, চীংনুংদগী খোংলকপা
তাম্মাগী খোঞ্জেলগা, গীজ্জা মনুংদগী শক্ককপা খাসি নুপীমচাশিংগী
খোঞ্জেলগা তিল্পে- খুংশেমগী নীংখিজবগী মরুমদা মহৌশাগী নীংখিজবা
লোড়ুনা লৈপ্তে। ভারত চাওখংলবা ইনাক- কৈরাক খুল্লবা সহরগী মশীং
থোইদোক্কা রাঙে, - শা- কৈনা থল্লবা শূক্কা লোকুং, উত্তনা কূপত্রবা
রাং- চাউত্রবা চীং মশীং নাইদে, - অদুগা সহরগী নিল- খোংবা অমসুং
নারকী অচীকপা অনী অসিবু পুন্লপা মতম্বাভা পমজবা ফংবা অসিগুম্বা
সহরগী মশীংদি খর মতাঙই, করিনা হায়ববু প্রকৃতিগা খুংশেমগা মহৌশানা
য়েংখীনবগুম তৌই; খুংশেম্মা য়াম্মা বানা শেমগৎচরবা সহর ফুরা- দলান,
য়ুম- কৈ ঈশিং ঈচাওনা মরক- মরক্তা তুম্মা মাঙহল্লি, নত্রগা য়ুহারাদুনা
নীংখায়হল্লি নত্রগা অতোপ্পা পান্শৈনা মাঙ তাকহল্লি, অদুগা প্রকৃতিনা
বানা শেমগৎলবা উমং, অশোঙবা নারক তুম্মা য়াহুতুনা খুংশেম্মা অচৌবা
সহর শেমগৎলি, অচীকপা লক্ষাং কয়গী মথত্তা রেল গাড়ীনা

লাউ- খোংদুনা চেলহনথ্রে, অসুম তৌনা অমনা অমবু মাঙহনগদবগী
লাক্রে, - অদুবু সহর মচা অসিগী মনুংদদি প্রকৃতি অমসুং খুংশেম অনী
অসি চান্দুনা হরাও হরাও লৈমিন্নবগুম তৌই। রাজপথগী নাক- য়েস্তা
দুকান পরং- পরেং লৈরিবা দুকান খুদিংদা মখল- মখা অয়াস্বা লূরবা পোং
শেম- শাদুনা থল্লিবা, লম্বেল ময়া ময়াদা ইলেট্রিকী থাউমৈনা ঙাল্লিবা কয়াদা
নীংথিজবনো? অদুগা রাজপথদগী খজিক্তং, চোখোক্তুনা খরা থাপ্পা য়েংলবদি
উগনি, - উচান পান্ধীমক্তা পরেং পরেং হৌথ্রি, - অনকপদা, অথান্দা,
চীংথক্তা, চীংমায়দা উচান পান্ধী ঙাক্তনি, - মীংনা য়েংবদা মীংয়েং
তামথ্রিবা লমদম অদু ফাওবা উচান পান্ধী হৌথ্রি। মরক মরক্তা খাংপোকশঙ
অমা অনীদং লম্মা লম্মা উচান পান্ধীগী মরুমদা লৈরি, লৈতেম মান্নবা
কাঙজৈবুঙদা থাপ্পা শম্পোকথ্রিবা লম্মাংদা শল, শগোল, হামেংনচিংবা
য়ুমশানা শজিক চারি; মফম মফমদা চীংদগী থাক থাক নাইনা চেস্তরকপা
ঈফুংকী নুংশিরবা খোঞ্জেলনা পুক্রিং শুক্ষংলি, অদুদগী নাকল অমরোমদা
অমুক যৌশিনখিবদা য়ুম- কৈ, ফূরা- দলান লাইরিক তম্ফমশঙ, নাট্য
মন্দির অসিনা পরেং লেংখি। প্রকৃতিগী নীংথিজবা অমসুং খুংশেমগী ফজবা
অনীমকপু য়েংগে হায়রবদি মদুগী মতীকচাবা মফম শিলং অসি অমনি।
সহরগী ময়ায়দা পাং মচা অমনা খুংশেমগী ফজবগী খমথেংবা উংলি।
লূরবা ঈশিংনা চাংজৌ মান্নরবা পাং অসিগী মপান মপানদা মখল- মখা
অয়াস্বা লৈপালনা মাগী মাগী মতয়্লি, মতম নঙে হায়বা রাখল তৌদনা
কুশী- কালেন নাইদনা শাংলি, - মখলমখা অয়াস্বা উরীনা উচান পান্ধী
মখোঙদগী মতোন ফাওবা থুংনা য়েংহল্লি, - মচি মচিদা উরী- উনা
অপুংবনা কোয়শিনবা খাংপোক মনুংদা ঙানু- কাংঙা য়োল্লি, - পাং
ময়ায়দা, - মফম মফমদা শাংকায়রবা লৈ- শূনা লৈতেংলবা লৈপুঙ খরনা
থাপ্পা উবা, সমদ্র ময়ায়দা লৈবা দ্বীপ পরেংগী মতৌগুম্মা নীংথিজরি, থাবল
ফরবা অহিংদা মপান্দা হৌবা উ-রা, লৈ- শূ পান্ধীগী মমি পাংকী ঈশিং মনুংদা
তারি, - নুংশিংনা লিরি লিবি শীংলকপদা ঈশিং ঈথক হৌরক্তুনা তারিবা

মমি অদু হাইরপ হাই- হুস্তগুলা উরি। ভারতকী মনুংদা মমীং চংপা
য়েক- খোংপা হৈবা নুপা অমনা মপুক্রিংনা শাজিন্দুনা পাংকী মনুংদা মসিনা
মফজরে হায়না চিত্র অমা য়েজুনসু পাং অসিগী চিত্রদগী থোইদোক্কা
হেনগনি হায়না থাজদে।

অদুগা, মায়কৈ অমরোমদা মহৌশাগী ফিতমগী খমথেংনা নীংথিজবা
খুদমগী মরজা, অরাংবা চিংদোন্দগী লীক্লাই মমী চেনবগুলা চেস্তরক্লিবা
বিদন জলপ্রপাত অসি অমনি। ভারতকী অথোইবা কবি অমনা কল্পনাগী
মীংনা য়েংদুনা মহাক্কী পুক্রিংগী অচীকপা লমদমদা ফজবনা অসি মঙায়রে
হায়ন জলপ্রপাত অমা য়েজুনসু বিদনগী দৃশ্যদি মদুদগী থোইনা হনুগনি
হায়না নীংদে। কবিগী পুক্রিং লৈকোন্দা কল্পনাগী পাঙ্গুলা নীংথিজনা থাপ্রিবা
লৈ- শৃ, উরী- বারীনচিংবা অদু মশামক্কা চিত্রকার ওইদুনসু তুরিকা যন্তুগী
মতেংনা অদুক ফজনা য়েকপা গুমেদে। মরম অসিনা তাইবংপানবগী
অথোইবা কবিনা মাগী লৈকোন্দা মহৌশানা শেমপ্রবা জলপ্রপাত অমগা,
কনাগুস্তা চিত্রকার অমনা য়েকপা পোং অমগা পান্দম্বা য়াবা নঙে।

নোংমা নুমিং অমা অযুক অঙনবদা হৌগতুনা বীরেন অমসুং ধীরেন
মরুপ অনী অসি অযুক অঙনবগী দৃশ্য য়েংসি হায়নদুনা খোঙ শান্দোক্কে।
বীরেনা থোইদোক্কা প্রাকৃতিক দৃশ্য য়েংনীংবদগী লমচিংবা হৌরক্কে।
নোংচুপ্পাংনা চঙলক্কে। খরা চঙশিল্লগা অরাংবা চিংদোন অমা উরে। মফম
অদু য়ান্না তরু- তবুই, অরাংবা মফম ওইবনা নুংশাসু থোক্কে। মথোই অনী
অরাংবা মফম অদুদা কাখতুনা মমায় অরাং ওনা য়েংলকপদা য়ান্না থাপ্রা
লুপাগী মতৌগুলা ভৌবোক ভৌবা রাংলবা চিং পরেং অমা উরে। মদু
হিমালয়নি হায়না লেপ্পরে। উল্লা কৃপ্পবা হিমায়ল চিংজাওগী মথজা অযুক
অঙনবগী নুমিং মশেক্কা য়ৈদুনা লুপাগী চিংজাওগী মতৌগুলা ইলংলংপ্রে,
দৃশ্য অদু মরুপ অনীগী পুক্রিংদা য়েজুনা লৈপ্রে। অদুগী মতুংদা অরাংপাংনা
চঙলক্কে। মফম অদু মী চীক্কে। হৌজিত্তা নুংশা শারম্বা অদু খঙহৌদনা
লৈচিল থারজুনা পুন্মম মমপ্রে; খব চংলগা লম্লেঙ মরি ফাংবা অমা উরে।

নোচুপ্পাংনা চঙশ্রিবা লম্বী অদুগী মতুংইন্না চঙশিল্লক্কে, লম্বী অদু শোঙলবা নারক অমগী ময়ায় হেক য়ৌরকপদা মাঙশ্রে। মফম অদুগী অকিবা শকফম অদু উবদা লম্বী অদু কিদুনা লোংথুবোই! লম্বীনা মাঙশ্রিবা মফম অদু, চীং অনীগী মরক্তা অকুংপা মোংফম অমা ওইরল্লে। মচি মচি খুদিংদা শরুনা মপৈ মপৈ তাদুনা লৈবা উরে; মচি অমদা মীগী মথোঙ অতংপা লাংজানা চেন্দুনা পুরি, মচি অমদা লৈনুংদগী শল, শগোল অশিবা লমহুইনা চিংথোকপা লাকুরি। অকিবগী মশক ওইরবা দৃশ্য অসি উরবদা ধীবেম্মা হল্লসি হায়না তরুরক্কে। বীরেন্না করি অমত্তা খুমদনা অদুম চঙশিনশ্রে। ধীরেনসু মতুং ইন্দবা যাদ্দুনা ইল্লক্কে। থোঙ থাংফম লৈরক্কে, - শরু ঙারু মথোয়- মরীন ঙাক্তা মঙায়শ্রে। নমথীবা মনম্নসু নুংশাস্বর হোঞ্জিনবা ঙল্লক্কে। খরা চঙশিল্লগা মীগী নাহেবা থোঞ্জেল অমা তারে! বীরেন্না ইঙক ঙজুনা কোয়েং- য়েংলকপদা অহিংবা মী অমথক মস্বাং ফাওবা লৈনুংদা ফুমজিন্দুনা লৈবা উরে! মরুপ অনীমক থুনা যাংনা চঙশিন্দুনা লৈবাক থোঙোজুনা নুপা অদুবু চিংখংলে। হংনরকপদা, নুপা অদু লল্লোনবা মৈতৈমচা অমনি; লমখাঙদা ডাকুশিংনা লুপা- শংবা লোইনা মুন্দুনা মফম অদুদা তজ্জাই অমা ফুমদুনা থল্লম্বিবনি হায়বা খঙলে। “ঙসিগী ভ্রমন অসি হকচাং শাজেল্তা নঙুনা মী অমগী মথরায়সু কল্লে” হায়দুনা মরুপ অনীগী পূক্রিংদা ঙমথৈ লৈতনা নুংঙাইখি, থোইদোক্কেসু বীরেন্না মাগী মরী য়ান্না নরুবা মী অমগী মথরায় কনবগুন্না মথরায়দা হরাওখি।

শেষ মিলন।

ওল্লাংথাগী মমৈ ওইরক্কবদা নোংমগী নুমিদাংরাইরমদা, মকোইমরাং চোন্না লংফৈচৎপা নুপা অমা মথোঙ তপ্পা তপ্পা থাংদুনা কাঞ্চীপুরগী লম্বীদা চংলি। মোংলবা ফৈজোম অমগা, মোংলবা ফূরিং অমত্তংগা নত্তনা থোইদোকপা ফিরোল শেত্তে; মনঙ্গন্দা নম্বো মচা অমত্তং পোরিবা অদুগা মখুত্তা থাঙশাং অমত্তং পায়রিবা অদু নত্তনা মাগী থোইদোকপা পোৎচৈসু যাওদে। লম্বীগী নাকল অনীমত্তা মইহে- মরোংগী পান্বীনা ইশং- শংনা হৌরিবা, লৌথোংদা তরু তরুবা ঈশিংনা চেল্লিবা অদু লম্বী চংলিবা নুপা অদুনা যান্না মুন্না য়েংলি। মহাকী মায়থোং অদু উরগা, মতম কুইনগী তুংদা পোক্কফম লমদম উরদুনা মথরায় খরা হরাওরমাল্লে হায়না নীংই। মথংশিংনা চঙশিনখিদুনা কাঞ্চীগী ময়ায়দা নোংচুপ্পাংনা চঙশ্রিবা লম্বী অনোমদা মমায় ওনত্রে। খুল্লকী মনাক নকশিল্লক্লিবা অদুপকী মতীক মাগী মপুক্লিংদা অরা- নুংশি যান্নবা রাখল পোক্তুনা থোইদোক্কা তপথবা লৈখিদ্রে, করিননো খঙদে মাগী থম্মোয় অদু পিং পিং চোংবা হৌরক্কে অমসুং মপুক্লিং তয়াং তয়াংত্রে। খরা চঙশিল্লগা মায়কৈ মরিমক কোয়েং য়েংবদা অচৌবা পুস্ত্রী অমা, মদুগী নোংচুপ থংবদা লৈহাউ পান্বী অমা, অমসুং লৈহাউ পান্বী অদুগী মোইরাংলাইজীদা শেগায়বা খাংপোকশঙ অমা উরে। খাংপোকশঙ অদু মতম কুইনা মী লৈত্রদুনা হুন্দোক্তুনা থম্বগুন্না উরে- মদু উবদা নুপা অদু মীত্তগী পি খান্না য়াখিদ্রে মথন্নতা বর বর শিস্ত্রে। শূমাং ফাওবা চঙশিনখিবদা উরে- মতম কুইনা রাই শীত্তুদুনা মফম অদু নাপীনা ইশোঙ শোঙলে, লিন অমসুং হঙেইগী শান্নফম ওইত্রে। খাংপোকশঙগী ফক্লাংদা লৈত্রক লাওন্না লাওনা চংলে; মচি মচিদা অহে বসু যাওরে অমসুং শেবোং

মাইরেমা মরী চতুনা ফক্সাংলোমদা কাখৎলি। মাস্কাংদা কাখৎলকপদা মচি
 মচিদা উনা- শিঙনা, থুনা- নাঙে পৈদুনা লৈবা উরে। থোঙদি থিংদুনা
 লৈবা উই। নুপা অদুনা মপূক্লিং তয়াং তয়াংনা, নিংদোল পীং পীং
 চোংলদুনা, মখোল নীক্সা নীক্সা হংলকই - “যুমদা কনা কনা লৈবগে?”
 লক্ষ্মাংদা রা ঙাংবগী মতৌগুম্মা কনা অমত্তসু থুমলক্লে। নুপা অদুনা অমুকহমা
 “উরীরে” হায়না কৌরকই, - কনা অমত্তসু থুমলক্লে। মাগী মতৌ তমদুনা
 অহাঙবা যুম অদুনা “উরীরে” হায়না প্রতিধ্বনি তৌরক্লে। নুপা অদুনা
 ইফিং ফিংনা থোঙ অদু থোঙনা কাওথেজুনা ইমুংদা চঙলক্লে, অমসুং
 ইমুং- মনুংদা তৌরম্মিবা অবস্থা অদু উবদা নুপা অদু পাখৎত্রে, ফুঙ্গারোমদা
 মনঙ্গন ওন্তোজুনা ময়াঙকংলবী নুপী অমা, উনশাতনা কৃপ্পা শরু মপুনগী
 মতৌগুম্মা হীপুনা লৈ, মদু উরবদা নুপা অদুনা অশিবা হকচাং ওইরমাল্লে
 হায়না নীংত্রে। মনাক্সা চঙশিন্দুনা নুংশাশোর হোল্লিরা হায়দুনা য়েংবদা
 মতম অদু ফাওবা নুংশাস্বর হোল্লি। নুপা অদুনা হমা হমা ‘থম্বাল’ হায়দুনা
 কৌবা হৌরক্লে। হমা হমা কৌরবদা অনাবা অদু মমীং পাঙথোক্ক্লে অমসুং
 য়াম্মা বানা ঝাওনগে হায়দুনা হোংনবদা ওমখিদ্রে। খোঞ্জেল য়াম্মা পীক্সা
 রাইহে মচেং মচেং ওইনা হায়রকই, “কনানো অসিদা লৈরিবা? ঈশিং
 খজিজ্তা পীযু, - খৌরাঙবগী চাক্সবা থম্মোয় অসি ঈংহল্লু।” অদুম ওইবা
 অরাবা খোঞ্জেল অদুনা মচীন খৌরবা তাগী মতৌগুম্মা নুপা অদুগী মপূক্তা
 লেংত্রে। কোয়েং য়েংঙকপদা ইমুং অদুদা পাত্র অমত্তসু লৈতে। নুপা অদুনা
 থুনা য়াঙনা মপাল থোরজুনা থম্মা থম্মা ঈশিং শোজুনা অনাবা অদুগী মচীন
 মনুংদা তপ্পা তপ্পা হৈজিল্লে। অদু ফাওবা অনাবা অদু ময়া কাখতুনা লৈরে।
 নুপাদুনা অমুক হমা ঈশিং শোকউদুনা মদুসু পীথক্লে। অনাবা অদুনা
 ইরায়লায়না থঙোকত্রে। মপূক্লিং খরদং তপথরদুনা অনাবা অদুনা
 হায়রকই, - “ঐগী খৌরী চরমদা ঈশিং মরীক অমত্তা তাদবা চয়োল
 অমরোম শুগদৌরে, ইনাজ্জদি কনাসু লৈতে, কনাদা ঈশিং পীযু হায়সিরা?
 নহাক অসি কাঞ্চীগী মনুংদা লৈবা মীদি ওইরম্মরোই, অমম- অঙান

খায়রিবা ঈশ্বরনা নঙগী যাইফবা পীবিসনু।” নুপা অদুনা খঙলে, - চাদ- থক্তবমক্তনা অনাবা অসি অসুক যান্না শোন্ত্রবনি। ঙাইহাক তুমিনা লৈরুরগা নুপা অদুনা হংলকই, “নঙ ঐবু খঙত্রা”?

অনাবা : খঙই!

লম্বীচংপা : অদুদি ঐ কনানো?

অনাবা : নঙদি স্বর্গগী দূতনি।

লম্বীচংপা : ঐ স্বর্গগী দূত নত্তে। মতম কুইনা শোল্লদুনা নঙগী বুদ্ধি লৌশিং ইচোই- চোইরমাল্লে, - মুন্না খল্লু।

অনাবা : চামরক হন্না খল্লে - নহাক লাইগী দূতনি।

লম্বীচংপা : করল্লা খঙই?

অনাবা : লাইগী দূত নত্তনদি কাঞ্চীগী মনুংদা লৈবা মীদি থম্মু থমথো; হই- হৌদোং ফাওবা ঐগী ইনাক্তা করল্লা চঙলকদগে? ভুবন মপা হৌজিক হিংলি!

অকোনবগী রাইে খরা অসি অনাবা নুপী অদুনা অসুপকী মতীক মথরায় শোক্তা হায়রকই, মাদু তাবদা লম্বীচংপা নুপা অদু চুল্লা ফম্বা ওমখিদ্দে, - মশা থক থক নীকত্রে। অরাবা পূন্মক অসিগী মরু ভুবন মপানি হায়বা মীকপ অম্মগী মনুংদা খঙলে। রাইং অমা অনীদংগা হংলবদি অনাবা নুপী অদুগী অবস্থা ফংলরোই হায়বা অদুসু খঙলে, অদুম ওইনমক মাগী খঙনীংবা অদু কুইনা থিংদুনা থম্মা ওমদ্দে। অমুক হন্না হংলকই, - “করিনো ভুবন মপানা করি তৌরবগে?” অনাবা অদুনা খুল্লকই, - “ভুবন মপানা ঐবু লাকুরিবা অসিদি করিদবু হায়সিবা! অহানবদা মচাগীদমক ইচা উরীরৈবু পীযু হায়, মদুদা ঐথোয়না পীদে, মদুগী মলোন্না মানা ঐথোয়গী যুম মৈ থায়। অদুদগী নংথরকপনা লৈত- লাইরা থিবা চংপদগী লংফৈদা ইপুরোইবসু থরায় থাংগে অদুগা...” রাইে খরা অসি হায়রম্বদগী অমুক মখা তাবা ওমখিদ্দে, মীন্তগী পি তরং তরং শিহুরকপনা কংলবা চাইকুং অনী অদু চোংগে- নুংশাস্বর থিংগে, - মিল্ল পীকথগে।

লম্বীচংপা নুপা অদুনা চিংনরম্বা অদুমক থোন্ধে। মতম অসুক কুইবা অরাবা পূন্মক পুন্মুংদা ফুমদুনা থল্লম্বী, অরাবা ফোংদোকুবা মনাক্তা মী অমত্তসু লৈরমদে হৌজিক্তি লম্বীচংপা নুপা অদুবু মনাক্তা উরবদা, অদুক শোল্লবী অমসুং রাইহে অমত্তা ঙাংবদা শদৌ থোংলবী মহাক্তা মথং মথং রাইহে কয়ামরুম হায়দোকথ্রে অমসুং খঙহৌদনা নুংশাশোর থিংথ্রে - ।

নুপা অদুনা থুনা যাঙনা পুস্ত্রীদগী ঈশিং শোক্তুনা লরাইলেম্বুদা তপ্পা তপ্পা য়ৈবা হৌরন্ধে। অনাবা অদু তপ্পা তপ্পা হুহুরন্ধে। অকোনবগী রাইহে খরা অদু মপুংফানা হায়দোকদৌবদা অনাবা অসি মথরায় থাগদৌরি। রাইহে খরা অদুগী মনুংদা মাগী জীবনগী আশা- ভরশা পূন্মক ফুমদুনা লৈপ্রমাল্লে, - অমসুং রাইহে খরা অদু অনাবা অদুগী মৃত্যুশর ওইরমাল্লে! নুপা অদুনা খঙনীংলিবা রাসু মদুতনি। অনুমান্না, হায়দোকদৌরিবা রাইহে অসি তমথিরবা রাইহিনি হায়বসু খঙলে, - অমসুং রাইহে অদুনা অনাবা দুগী মৃত্যুশর ওইবতা নত্তনা মাগীসু মৃত্যুশরনি হায়বা খঙলে। অদুম ওইনমক খঙনীংই। ফাঁসী তৌদুনা শিগদবা থৌরী থাদবা ঙাইবগুন্না নুপা অদু ঙাইরন্ধে। আরোমদা অনাবা চুন্না ফম্বা ওমথিদ্রে। অঙাও- অফেগুন্না খঙনীংবগী ময়াইনা কনমনথিবনা হঙলকই- “অদুদগী করম তৌথ্রে।”

অনাবনা খুল্লকই - “হা জগবন্ধু!! করম্মা তমসিবা! হে স্বগগী দূত! নঙদি লৌইনা খঙলিবনি। ঐগী থম্মোয় লকানুংদা লোত্তুনা থমজরিবী উরীরৈবু অহিংদা ফাদুনা পুথ্রে, - মথরায় মাঙহনথ্রে! ইচা লৈত্রে- ইথল্লতা খাংপোক অসিদা- ” অসি হায়দুনা উরীরৈবু কৌদুনা তেংথারন্ধে। নুপা অদুগী মশা থক থক নীকথ্রে, তীল- কাঙদগী হৌদুনা সংসারগী মনুংদা লৈবা জীব পূন্মক মাগী য়েকুবা ওইনা নীংথ্রে। হৌজিক্তি নুপা অদু মওং থুপুনা লৈবা ওল্লন্ধে কপ্প- কপ্পদুনা হায়রকই, - “লাইবকথীবী থম্বাল! অরাবনা নঙগী শরুক ওইববী! খাইন- মৈচাক ফংলবী! নতম্বাক্তগী নচা মুনত্রবী! ঐ স্বগগী দূত নঙে - নপুরোইবা নবীনচন্দ্রসিংহনি। নঙগী নতৌ য়েংবদা ঐ থরায় পুবা ওমদ্রে, ইচা উরীরৈগী পাউ তাবদা থরায় মপাল

থোকখিগদৌরে, নঙ ঐ পুল্লপ্লা কৃফাং চন্দুনা শিমিল্লরসি, অসুকী মতীক মীচং মীখাই নাইবা সংসারদা হিংবগী কান্নবা লৈত্রে। অমুক্তদি হৌগত্তুনা ফমউ, নঙগী কংলবা মায়থোং অদু অরোইবা মীংয়েংনা অমুক্তদি য়েংহৌগে। জীবনগী মহাবিদায়গীদমক অমুক্তং তস্বাক্তা পমহৌগে।”

থস্বালনা মতম কুইরবগী তুংদা, শিরমদাই যৌশিল্লক্লবদা, শিথ্রে হায়রস্বা মপুরোইবগী খোঞ্জেল অমুকহন্না তারবদা মতু চুংলে, মঙলা তাইবংলা মফম খঙদ্রে, - বুদ্ধিনা চোইশিল্লকপনে, শিরমদাইনা নকশিল্লকপনে করি অমত্তা লেপ্পা ওমদ্রে। মপুক্রিংদা খল্লকই, - ‘ঐগী শিরমদাই যৌরদুনা ঐগী শিথ্রবা ইপুরোইবগী আত্মানা ঐবু লৌবা লাক্লিমাল্লে” অমসুং হায়রকই, - “ইপুরোইবদি শিখিবা য়ান্না কুইথরে, শোরাৎনচিংবা লোইথরে, ঐগী শিরমদাই যৌরদুনা ইপুরোইবগী প্রেতমূর্তিনা ঐবু লৌবা লাক্লিবা! অদু ওইরবদি য়ান্না ফরে পাম্মু নতুং ইঞ্জরগে।” নবিন্না হায়রকই, - থস্বাল! ঐগী থস্মায়গী থস্বাল! ঐবু প্রেতমূর্তিনি হায়না চিংনগনু থাঈশেংবমক ঐ নবীন্নি। শেল তানবা চংপদা, লমখাঙদা ডাকুশিংনা ঐবু ফাদুনা লোকুং অমদা, মোংফম মরক্তা খাঙ ফাওবা ফুমজিন্দুনা থল্লল্লগা ঐগী লুপা- শংবা পূম্মমক মুন্দুনা পুখি। মসি পূম্মমক ভুবন মপাগী থৌরাং ঙাক্তমি। ডাকুশিংগী মরক্তা ঐনা মশক খঙবা মী ‘ অমা যাওই। ঐবু শিরে হ্যনা শন্দোক্লিবা অসিসু ভুবন মপাগী খুজীল ওইরমগনি।”

খল্লু খল্লুবদা নবীন অসি অশাওবা ফাজিনবা ওল্লত্তুদুনা, মনাক্তা তারিবা থাঙশাং অদু খুঙ্গত্তুনা ময়া ক্রক ক্রক চীত্তুনা রাশক্লকই, - “ঐবু রাহল্লিবা, ঐগী নুপীবু অসুপ য়ান্না খুদোংথীবা তাহল্লিবা, ইচা উরীরেগী মথরায় মাঙহনত্রিবা অদুগুস্বা ভুবন মপাগী মশুং অহ্মশুবা মকোক অদু মশুং অহ্মশুনা খায়দুনা লমন খুমগে।” তৌরিবা মতা অদু উবদা মীপাইথীবী থস্বাল অদো কিবনা থুক লাউথ্রে। ইফিং ফিংনা তুরোই ওল্লোই হৌগৎলক্লে, মখোল নীক্লা নীক্লা হায়রকই, - ‘করিগী রাশক অদুক কন্না

শকপগে? ঈশ্বর লৈরিবমজুন্দা করিগী মীনা মীগী লমন খুমগদগে? ঙাকপিয়ু, কনবিবগা মান্নবা অথোইবা ধর্ম অমা লৈত্রবনি। অসি হায়না হায়না মপুরোইবগী খুয়াদা লেপুনা তুথরে। নুংশাশোর থিংথরে, মীং উইশিনথরে - মিহ্ল লেপথরে! ও! অরাবা সংসার অসি থাদোজুনা নুংঙাইবা মফমদা চৎপ্রমাল্লে! মীকুপ অমগী মনুংদা মাগী পুন্সিগী অরাবা মতোল লোমপ্রবোই।

থান্নালনা ইখঙ- খঙহৌদনা মথরায় থাখিবা অসি উরবদা নবীন অদো নুঙগী মূর্ত্তিগুন্না, ফল্লম্বা মফম অদুদা অদুম ফমদুনা লৈপ্রে। তাইবংপান অসি নুমিৎ- থা থোক্তবা ইম্মম্বা তাইবংপান অমা ওইনা উপ্রে। শোরারেম্মা খঙহৌদনা কীহুরজুনা মকোক্তা ননববু হেমা রাপ্রে। ঙাইহাক তুমিমা ফমদুনা লৈরুরগা হৌগৎলক্লে। খাংপোকশঙ অদু থুদেজুনা অকংবা উ- রা লৌথোজুনা মদুনা কু অমা শেন্নে। কু অদুগী মথক্তা সতীগী পুণ্য চেল্লবা হকচাং অদু থাঙ্গৎলক্লে। হকচাং অদুগী মথক্তা কুপ্নবা ফিরোন করি অমত্তা লৈতদুনা মানা লীৎলিবা ফুরিৎ অদু লৌথোজুনা কুপশিল্লে, মৈগী মফমদা দান তৌদুনা চিত্তা অদুদা মৈ চুরক্লে। মৈ চুরঙ্গা পুস্ত্রীগী মপাল্লোমদা চঙলক্লে। সংসার অসিদা মানা অপান্সা পোৎ অমত্তা লৈখিদ্দে। পুস্ত্রীগী মপান্দা ফমদুনা মানা খরদং তাঞ্জরকপা শেল অদু পুস্ত্রী মনুংদা শ্বায় শ্বায় চাইথপ্রে অমসুং হায়রকই, - “শেল নঙগীদমক্ৰি ঐনা অসুক যান্না নংপ্রিব! নঙবু তানবা চৎপদা মীরৈবাক্তা লৈরুবনি, ইতু খাইনবনি, ইচা খাইনবনি, নঙবু থমদুনা অরেন্ননি। শক হায়বসু অরেন্ননি। শকীদমক্তা ইচা উরীরৈগী মথরায় মাঙখিবনি।” অসি হায়দুনা পুস্ত্রী মনুংদা চোংথদুনা মশা অদু লৈখোম্মা পূমতৈ তৈশিল্লে। লম্বোইবগী ফিজেন্ শেজুনা মফম অদুদগী চৎথোক্লে। চৎলমদাইগী মতমদা চিত্তারোমদা অমুক্তং হন্না য়েংশিল্লম্মী, - চিত্তাদগী থোরকপা মৈখুনা চুমদ্রিং চুম্মা স্বর্গদা কাখৎলক্ৰি, মতম কুইনগী অরা- অনংগী মতুংদা মফম অদু মোংফম ওইহৌরে।

হুরানবা ফাবা

“কংখিবা থোক্লবদি করিগুম্বা,
হৈদোকপ্তনীনে লক্ষাংদা
মনম নুংশিবা, নশক ফজবা
লৈমন চনগ্ননি অরেন্দা।”

শিলংদা লৈরিঙৈদা নোংমদি বীরেন্না মথন্নতা কোয়থোরকই। ওরাং
নুংদাং মমঙদা উরীরেবু উরশ্মী, - উরীরে অদু শেগায়বা ফি অমত্তং ইন্দুনা
চিংয়া অমদা মথন্নতা কপ্তুনা লৈরি, খঙহৌদনা ভুবন্না লাঙ্কুনা উরীরেবু
ফৃদুনা চিংবা লাক্লরি, উরীরেন্না বীরেনবু কৌদুনা কপ্তি অমসুং চংলোইদবগী
খাঙবা লাক্লরি। বীরেনসু মপাঙ্গল থোক্লা চেন্দুনা তান্নবা লাক্লরি তৌইগুম্বসুং
মপাঙ্গল ইথোক থোক্তে, ‘অমরোমদা ভুবন্না উরীরেবু লশিং মফোলগী
মতৌগুম্বা অরাংবা চিংদোল অমদা পুথৎত্রে। অরাংবা চিংদোল অদু যৌবদা
ভুবন্না উরীরে অদুবু মখুত্তা পায়দুনা “সে নঙগী নুপী লৌজরো।” হায়দুনা
ফি লংথরকপত্তুনা চিংখাদা লংথরক্লে। মতম অদুমত্তদা বীরেন্না ‘থেংলে
থেংলে’ হায়না হৌদোক্লকপদা মঙফাওনত্রে। ওরাং নুংদাংগী মঙ অদু
নীংশিংদুনা ওসিদি বীরেনগী পূক্লিংদা য়ান্না লাংতরক্লে অমসুং হৌত্তবা থবক
পূন্মক অদু হন্না হন্না খনবা হৌরক্লে। অচীকপা লমদমগী নীংথিজবা য়েংদুনা
পূক্লিংগী লাঙতরক্লে অসি কোকহনগে হায়দুনা নোংচুপ্পাংনা বিদন
জলপ্রপাত তন্না চংত্রে। খরা রাংবা চিংথক অমদা ফমদুনা লোক্লংগী কল্পবা
ঈশিং ঈচেন্না অরাংবা চিংথক্তগী মখাদা রা রা লাউনা তারিবা কল্পবা ঈচেল
অদুনা নুংপাকথক্তা য়েদুনা পাইথোরকপা ঈশিং মরীক অদুনা মনাক্তা লৈবা

চীংমায়দা হৌবা উরী-রারী, উনা-রানা অদু লেক লেক লাউরিবা, অসি পূন্মক মুন্না য়েংবা হৌরক্লে, তৌইগুন্মসুং দৃশ্য পূন্মক অসিনা মাগী পূক্লিংগী লাঙতক্লেবা অদু থক কোকহনবা ওমদ্রে; অহৌইনদুম অরাবা রাখল পোক্লে অমসুং খল্লকই, - “মতম অসিদা ঐগী ইনাক্তা উরীরে ফমদুনা, অরা-নুংশিগী রারী শাদুনা দৃশ্য অসি য়েংমিল্লরবদি শরুক চামা হেন্না ফজগদবনিকো! ঐগী পূক্লিংদা ইরাং রাংপগুম, ইহাঙ-হাঙবগুম নীংলিবা অসি উরীরে নন্তনা কনানসু কোকহনবা ওল্লরোই।” ঐখোয়নদি বীরেন অসি উরীরেবু কাউরমাল্লে খল্লি, - কদায়দগী খংকাউ কাউগদগে? মহাক্সা চংলমদাইদা উরীরেবু শাউরম্মী হায়বা অদু অঙাংমচানা চাক ওইনবগুন্মতনি; ইখং-খংনদনা চাল্লরিবা অদুদি লময়ৌদ্রি, অমুঙং খংনদুনা, ওইনদুনা, নাউথি শানদুনা মতুংদা চাল্লরকপা অদুদি লময়ৌবনি। মহাক্সা উরীরেবু শাউরম্মা অদুদি শূমাং মনুংদতনি, থোঙ্গাল যৌরকপদা অশাওবা অদুদি বিদায় লৌদুনা থাপ্পা চেনথ্রে। মরম অসিনা উরীরেবু থক কাউবা ওমখিদ্রে। হে প্রণয়! ওস্তোকপনি, নহাক্সা মী অদুগী লকানুংদা চঙত্রবদা মী অদুনা ফজবা পোং, দৃশ্য লখা অমা য়েংদুনসু মপূক্লিংদা মপুঙফানা থক নুংঙাইবা ফংদে। মতম লৈবা খিবিক্তা ইরাক্তা রাংপগুম্মা নীংই। অসুমতৌনা উরীরেগী রাখল তৌনা তৌনা নুমিদাংরাই যৌরক্লেদুনা বীরেন অদু লৈফম তান্না হল্লক্লে। মতম অদু ফাওবা ধীরেন কোয়থোকখিবদগী হল্লক্লে। বীরেন্না থাউমৈ থাঙ্গতুনা ইমুং-মনুং অদুদা মথল্লতা ফমদুনা লমদম তান্না লৈহৌরবী উরীরেগীদমক রাখল যান্না তৌরে - তুমিন্না ফল্লম্বদগী নুংঙাইরক্তুবোই, মখুত্তা কলম লৌখংলে, লাই য়েক্লেবা মখল-মখা অয়াস্বা মচু পুশিল্লক্লে - চেপাং অমগী মথক্তা উরীরেবু হুন্দোক্লেস্বা নুমিদাং অদুগী দৃশ্য অদু য়েকপা হৌরক্লে। অহানবদা পুস্ত্রী অমসুং মপান্দা হৌবা লৈহাউ পান্ধী য়েক্লে, অদুদগী শূমাং মচিদা হৌরিবা মাল্লিকা পান্ধী, ইঙৌঙৌনা শাংকায়বা, খোইমু অমা অনীদং তোংদুনা লৈহী চুপ্লিবা, - নোংপোকথংবা অতিয়াদা থানা ঈংনা হুন্দোরকপা অদু য়েক্লে। অদুগী

মথংদা মানা শাউরদুনা শশীগা লোয়ননা মমায় ওন্দুনা চৎথোরকপা, -
 উরীরেনা মথন্নতা মাল্লিকা মখোঙদা লেপুনা মমীত্তা ঈরা চেন্দুনা চিংনা
 চিংনা য়েংদুনা লৈহৌবা অদুসু য়েক্লে। য়েক্কা য়েক্কা উরীরেগী প্রতিমূর্তি
 অদুগী মথক্তা পি মরীক অমা তপ লাউনা তাথ্বে। ব্লটিংনা পি অদু নপথোক্লে,
 নপথোকপা লোইরম-লোইফাতিঙৈনা মরীক অমা অনীসু তপ তপ লাউনা
 তারক্লে - মহাক্কী পি অদু ফাজিন্দুনা থম্বা ওল্লভ্বে। করিগীদমক্কো মরাল
 লৈত্রবী নুপীমচা অদুবু শাউররিবা হায়দুনা মথন্নতা নিন্দা তৌজরক্লে অমসুং
 শশীবু পঙমল্লি হায়না নিন্দা তৌরক্লে। মতম অদুমক্তদা “করি য়েক্কি
 ইতাও?” হায়দুনা ধীরেন্না তুমিন্না চঙলক্তুনা তুংলোমদগী চে অদু হেক
 চিংথোকথ্বে। ধীরেন্না খংপ্রেক হেক খংদুনা “শিলংগী দৃশ্য য়েক্কিবনি
 লোইফাতি, লোইফাতি” হায়দুনা চে অদু মুন্নবা হৌরক্লে। ধীরেন্না
 থাদোক্কুক্তবদা, চোপ্পা তারে হায়দুনা চে অদু শ্রুশ্রু নোইথৎলে, মচেৎ খরদি
 ধীরেন্না পুদুনা চেনথ্বে, খরা থাপ্পা চেস্তোকথ্রগা মৈথেৎ খেত্তুনা চে মচেৎ
 অদু য়েংবদা শম্বুগা লোয়ননা নুপীমচা অমগী মায়থোং য়াওরল্লে, হকচাং
 মৈখদি খদৎথ্বে। ধীরেন্না অদুদগী চঙশিল্লক্তুনা “শম্বু উবদা বা পুম্মক থঙলে।
 মীওইবা হায়বা অসি থাজনীংঙাই লৈতে, মরুপি হায়দুনা অসুক কুইনা
 তিন্নরকপবু নপৃক্লিংগী বা ঐঙোন্দা হায়দোঙে। অমুনবা হৈনৌনা মনুংদা
 তীল লোত্তুনা থম্বদা অথুম্বা মহাওমথৈ লোইনা চূপথোকপগুম, নুংশিবগী
 বা লোত্তুনা থম্বদা নঙগী হকচাং অসি নোংমা নোংমগী কংশিল্লক্লে। থুপুনা
 কান্নররোই, নঙগী ইতিহাস লীথরো।” ধীরেন্না ইকায়রদুনা - “ইতাও
 নহাক্তি অসিগুম্বা বারী খক শাদে, ঐনা করিগুম্বা হৌদোক্কবসু নমীৎ শূকই
 অদুনা তমদবনি বারৌগনু!” ধীরেন্না - “মমীৎ শূক্লে শূকসনু শূক্কাই
 তোকসনু মতো মানগে মানসনু মাল্লোই তোকসনু, নুপামচা ওইবনা
 মপৃক্লিংদা নুংশিবগী বা অমত্তং লোংপা হায়বা অদুদি তঙায়ফদ্রবনি,
 অরেন্সদা বা শাংথ্বে, নঙগী ইতিহাস লীরোনে থীল্লে।” ধীরেন্না
 তঙায়ফদ্রদুনা “শশী অমা লৈহৌরে হায়ববু অমা অমুক ফাওরক্লে।” হায়দুনা

মহাকী ইতিহাস অদু রামায়ণ লীবগুম্মা লীথরক্কে। অহানবা উনবদগী হৌদুনা লাই খুরস্বদা রামিন্মখিবা, অদুদগী চৎলমদাইগী বিদায়নচিংবা অমত্তা চীখদনা মথং মথং লীরক্কে! ধীরেন্না পৃক্লিং চঙনা বারী পূম্মমক তুমিন্মা তারস্মী, বারী লোইরবা মতুংদা হায়রকই - “নঙগী লমচৎ অসি আলোচনা তৌরবদি মৈতৈ সাহিত্যগী মনুংদা থায়নগী নোংবানগা হায়রপ মাম্নৈ অদুগা উরীরৈগী লমচৎ অসি আলোচনা তৌরবদা মাগা পান্দম্মবা যাবা নুপীদি মৈতৈ সাহিত্যগী মনুংদদি থেংবু থেংনদে; বঙ্গ সাহিত্যগী মনুংদা জুমেলিয়াতদি মাগা পান্দম্মবা যাই।” বীরেন্না নোঙ্কা নোঙ্কদুনা, - “এম এ পাশ তৌরবা হায়ববু আলোচনানা তুমিং পাইবা যারোইদৌরি। বারী অমত্তা লীবসু লোইফাক্লিঙেদা আলোচনানা হান্না ফোংদোক্কে, করিগুম্মা লাইরিক অমা অনীদং লেংথোক্কে বদি চরা হেঙ্গুনা আলোচনা তৌগে হায়রিবোইরে।” বীরেন্না, “শাউনু শাউনু। নুপা ঐথোয়দি প্রমাণ পীদনা বা ঙাংবা মী নন্তে, ঐগী আলোচনাগী ককপা যাদবা প্রমাণ পীরগে।” অসি হায়দুনা চিঠি অমা বীরেনগী মখুত্তা পীরে। বীরেন্না পাবা হৌরক্কে, মরোল অসুম্মা ইরস্মি -

কাঞ্চীপুর

ইঙেনগী তাং ...

ইতাও ইবুংঙো -

নঙনা উরীরৈগীদমক বারাবা অমসুং মাবু নুংশিবা তৌরুরগনু। উরীরেন্না নহাকপু নশকফাও খঙদে হায়বা অমসুং ঐঙোন্দা নুংশিবা উংপা মরমদগী ঐনা মাবু লুহোংদুনা লৌরে। ঐঙোন্দা বারৌবা তৌগনু। নঙগী পরীক্ষা ওম্মদুনা থুনা থোরকপা লাই নীংঙি। ইতি -

নঙগী চান্নবা মরুপ

শ্রীশশীকুমার সিংহ

থাজদ্রদুনা বীরেন্না চিঠি অদু থাঙ্গেশেংবমক শশীনা পীরকপা, মী

অতৈনা শেমদুনা ইরিব্রা হায়দুনা হন্না হন্না পাবা হৌরক্লে, মমৈথংদা শশীগী
ইপৈ-পৈনা মমীং ইবা উরদুনা শাউমনখিবনা চিঠি অদু শিংগুপ-শানা
শেগায়রদুনা হ্ন্দোকপ্তে। ধীরেন্না “চুমদ্রদো” হায়দুনা থিক থিক নোকপা
হৌরক্লে।

লমন খুশ্বা

চন্দ্রনদীগী তোবর্বান্দা নীংখিজরবা লৈকোল অমা লৈ। হৈবোক চীংগী চীংয়া পল্লুরুবা নুমিংকী সনা মানবা মশেক্লা য়ৈদুনা লৈকোলগী লৈ অমসুং তোবর্বান্দা হৌবা উপাল প্লুমক সনা মচু ইমান মানথ্রে। লৈকোলগী মনাক নক্লা চন্দ্রনদীগী পীল্লুবা ঈশিং ঈচেন্না রা রা লাউনা মখারোমদা চেস্তুরি। যাচঙবা মতম য়ৌরল্লবদা মকোক তাঙবা, ফিঙৌ শেংপা নুপা অমা মনাই অমা লোয়নরদুনা লৈকোল অদোমদা মমায় ওন্দুনা চঙশিল্লক্লি।

নোংচুপথংবা অতিয়াদগী নোং মতুম অমা পাইথোরক্লি। নোং মতুম অদুনা মথং মথং শন্দোকখিদুনা নোংচুপথংবা অতিয়া নোংনা ইম্মমথ্রে। চন্দ্রনদী তোবর্বান অনীমক্তা অশোঙবা নারক লৈথ্রি অমসুং অচৌ অচৌবা খোংনাং পান্ধী হৌরি। নুংশিং কন্ন শীংলক্লে। নুশিং কন্ন শীংলকপদা খোংনাং মনাশিং অদু শ্বায় শ্বায় লাউদুনা থোইদোক্লা অকিবা পোকহল্লি! তোবর্বান ব্রাংমগী অশোঙবা নারক মনুংদগী লমহুই খোংগংলক্লে। অনকপদা হৌরিবা খোংনাং পান্ধীগী মক্তা মকু খোংলি। তুরেনগী তোবর্বান নিঙ্খায়দুনা ‘ঝম’ ‘ঝম’ লাউনা ঈশিংদা তারি অমসুং লৈখোম লৈনাং তৈবা নুপা অমনা লৈমায়গী অকুংপা মরক অমদা লোত্তুনা নুপা অনী অদুবু লোন্না লোন্না য়েংদুনা নুংপাক অমদা থাঙ ফেঙলি। অনকপদা, অথাপ্পদা য়ীদি অমত্তা উদ্রে। মকোক তাঙবা নুপা অদুনা মনাই অদু য়েংদুনা হংলকই, - “অনাবা অদু করম তৌথ্রে?”

মনাই : অনাবদি ওরাং শিথ্রে।

মপু : য়ান্না ফরে লমশি- শিবা হায়বা অদু থোক্লে। মগী অশিবা অদুদি
: পোংলৌইথ্রা নত্তুগা পত্তুনা পুমদুনা লৈরিব!?

মনাই : পোংলোইস্ত্রে।

মপু : করি! কাঞ্চীগী মনুংদা পোকপা খৌনাফবা কনানা মাবু পোংলোইস্ত্রিবনো? নমীৎনা উরবমক্তদা ঐঙোন্দা তান্তবা?

মনাই : লৈকাই অসিগী মী কনানসু মাবু পোংলোইদে। উৎ- রাই তৈবা অঙাওবা অমা লাক্কুনা পোংলোইখি। অঙাওবা অদু কনানো হায়বা অদু ননাই ঐদি খঙজদে।

মপু : (নোকফেৎ তৌরদুনা) মানা হিংলিঙৈদা চান্নরম্বা অতোপ্লা নুপা অমা ওইরমগনি। মাগী মরা অশেংবদি মীরেবাক্তা মথরায় মাওহনস্ত্রে। (অসি হায়দুনা মপু মনাই অনীমক খাক্সা খাক্সা নোকস্ত্রে। মতম অদুমক্তদা নোং খাক্সাক্কুনা মপু মনাই অনীমক খংপ্রেক খংস্ত্রে অমসুং লৈখোম লৈনাং তৈবা, ফৈরেং তুরেং চংপা নুপা অমা মায়কৈ অদোমদা চঙলক্লে।)

মনাই : (খুদোস্ত্রী থিন্দুনা) য়েংবিয়ু অঙাওবা অসি লাক্লে।

মপু : কৌশিল্লু।

মনাই : (খোঞ্জেল রাংনা) হো অঙাওবা! অসিদা ঙাইহাক্তং চঙলকউ থুরকউ।

নুপা অদুনা মনাক যৌরবা মতমদা মপু অদুনা হংলকই - “নঙ কনানো? করিগীদমক মী অশিবা থিদুনা কোয়চং চংলিবগে? নঙব ভুতলা? করিগীদমক ওরাং শিবা নুপী অদু পোংলোইবগে?”

অঙাওবা : শিরিবা মী অদু ঐগী নুপীনি। কনা অমত্তসু মাবু পোংলোইবিরোইদৌরে হায়বা উদুনা ইথন্তনা পোংলোইস্ত্রবনি।

মপু : মাগী মপুরোইবা শিখিবা য়াম্মা কুইরে। নঙসু মাগী অতোপ্লা মোংফম শঙবা মপুরোইবরা?

খোয়দৌ শীকপা রা অসি তারবদা নুপা অদু শাউমনখিবনা মশা অদু থক-থক নীকস্ত্রে, মমীৎ অনী অদু ঈংখং তাবগুম ঙাঙস্ত্রে। ঙংলদুনা

হায়রকই, - “ভুবন মপা! নঙগী নরান্না লমজিংলদুনা নঙগী মোংফম থিবা লাক্কবোইদো। ইচাগী মথরায় মাঙহনবা, ইতুবু অর্রাবা পীদুনা লাক্কবা, ঐবু মোংফম মরক্তা স্বাংমথৈ ফুমদুনা থম্বা, - পৃম্মক অসিগী মথক্তা মরাল লৈত্রবী সতীগী মফমদা নঙনা মরাল পীবা, - পৃম্মক অসিগী লমন খুল্লগে, নথরায় লৌরগে।” অসি হায়দুনা ফিনুংদগী থৌরবা থাঙশাং অমা পুথোক্তুনা ভুবন মপাগী থম্মোয়দা থুম্মা থিংজিন্ত্রে। পাপ চেনবা ভুবন মপা অদু লোংনা হাইথন্ত্রে।

মফম ইখঙ খঙহৌদনা ভুবন মপাবু হাংপ্রবদা মনাই অদু কিরদুনা মথরায় পুদুনা যুল্লোমদা চেনন্ত্রে।

পাঠক! অঙাওবা অসি নবীননি হায়বা খঙবীররিগনি। মানা খল্লকই, - “মফম অসিদা অসুম লৈদুনা ফাহল্লসিরা! ঐগী রাশক্তি থুংলে! ইখোঙন চতুনা ফাহনগে, হৌজিক্তি মতম খরা চাফাক্তি, তাঞ্জা অমা লাকখিগনি।” অসি খন্দুনা তোবরান রাংমদা লৈরিবা অশোঙবা নারক অদুর্দা মাঙন্ত্রে।

চেনপ্রিবা মনাই অদুনা যুমদা পাউ পৃম্মক তল্লুরে। ইমুং অ কাঙ-খোং চাইরে। মনাই-মশলশিং অদু মখুক্তা অফং অফংবা পায়দুন লৈকোল তান্না চেন্নরক্কে, অমসুং ভুবন মপাবু তুদুনা লৈবা উরে। মীহাংপ অদুদি লৈরমদ্রে। পুলিস্তা খবর পীন্ত্রে।

অঙকপা পাউ

নবীনা থম্বালগী অশিবা মশা অদু শন্দুক মথক্তা হাপকতুনা মৈদা দান
 তৌরল্লগা চংখিবা নুমিং অদুমক্তদা ঙাইহাজং লৈরগা নোং য়াম্মা কল্লা
 চুখি। নোংগী ঙ্গিশিংনা শন্দুকী মৈ অদু খরা খরা চাকখংলকপদা মুংথংথ্রে।
 থম্বালগী মশা অদু মৈনা শোকপা ঙুমখিদ্দে, থোইদোক্কদুম অচোংপা
 ফি-রোল, হকচাং অদু মৈগী মনিম্মা লুস্তু লুস্তু শাহন্দুনা হীগা য়ৈবগুন্না (Wet
 fomentation) কান্নথ্রে। লাইগী নোংদম্মা করিগুন্না থবক অমগীদমক
 রাজেন্দ্রসিংহ কৌবা মৈতৈ লৈবাক্তা ফাওরবা কবিরাজ অসি শন্দুক অদুগী
 মনাক্তা চংলম্মী। মী অমত্তসু য়াওদনা পোংলোইবগী থৌরাং পুম্মক উবা
 অদুদা ঙ্কুদুনা শন্দুক্কোমদা য়েংশিল্লকই, মনুংদা মী অমা লৈবা উরে, - খরা
 খরা লেঙবগুন্মসু তৌরে। মী অতৈ অমা ওইরবদি নোংখি- নোংমংবদা
 তম্মরে, অশিবনা হীয়াং অথৌব ওল্লে অসিনচিংবা খন্দুনা কিদুনা
 রাস্তুরগদবনি। মরাইবক থীরগা অদুম লায়না ওইখিদুনা শিগদবনি;
 তৌইগুন্মসু পুকচেল তপ্পবা রাজেন কবিরাজনা মদু তৌদনা চঙশিল্লজুনা
 মী অদুগী মশা পায়দুনা য়েংবদা মিহ্ল লৈরম্মী; মরম অসিনা চিংনবা লৈতনা
 হৌজিক ফাওবা হিংলি হায়বা খঙলে। অনাবা অদুগী মশা পুম্মক য়েংবদা
 করিগুন্না অকি- অখং অমদগী রাস্তুদুনা মতম খরা শিরুবগুম তৌরুরে হায়বা
 অদুসু খঙলে। নীংখিনা লায়েংলবদি অনাবা অদু কল্লকখিগনি হায়বা
 খঙলে। মরম অসিনা অনাবা অসি ফননবা লায়েংগে হায়না রাজেনগী
 মপক্তা লেপথ্রে। মৈতৈ কবিরাজগী মরক্তা অয়াস্বগী অসিগুন্না মগুণ অসি
 লৈ। অরা- অনাবশিংগী ইমুংদা কনাগুন্না অমা নারবদি শেল ইলৌ লৌদনা
 লাইয়েংবী, অহিং- নোংশোয়বা লেজুনা অনাবা লায়কনৈ, অসিগুন্না

খৌজাল অসি জাং অতৈগী কবিরাজশিংগী মরক্তা খরা তাঙই।

অহিং থেংলক্লবদা রাজেন্না গাড়ী অমগী মথক্তা হকচাং অদু হাপকতুনা ময়ুমদা পুরক্লে অমসুং হীদাক- লাংথক্লচিংবা পীজদুনা অমসুং *মরী শুদুনা নুমিং খরগী মনুংদা অনাবা অদু খরা খরা ফরক্লে। রাজেন্নসু, থম্বালনসু, অথুপ্লা বা অসি কনা অমত্তবু খঙহনখিদ্বে। কনাগুশ্বনা হংলগা রাজেন্না খুমই, “ঐগী শাগৈগী মী অমনি, নারদুনা লায়েংগে হায়দুনা লৌররিবনি।” খরা খরা ফরক্লবা মতমদা ভুবন মপা শিপ্তে হায়বা তাবদা থম্বালগী পৃক্লিং খরা নুংঙাই; তৌইগুশ্বসুং মপুরোইবগী পাউ মফম খঙখিদ্বেদা নুমিংচুপ্লা মপৃক্লিং জীৱাদুনা লৈখি। রাজেন্না নবীনগী মখোঙ- মরী থিবা হৌরক্লে।

*মরী শূবা হায়বা অসি মৈতৈ লৈবাক্তা মতম কুইনা চংনরক্লবা লায়েংবা মখল অমনি। Typhoid, Appendicitis অমসুং Intestine গী অপোশ্বা- লায়না কয়ামক্ৰম অসিদা মরী শূরবদি খুদোংখীবা ফংবা যাই। লায়না অয়ান্বদি পৃকশূবনা কান্নবগী খুদমসু ফংই। মসি Abdominal massage মখল অমা ওইরমাল্লে নীংই। মসিগী তত্ত্ব শীজিল্লা য়ান্না কান্নবা থবক অমা ওইগনি।

লুহোংবগী থৌরাং

বীরেন অমসুং ধীরেন মরুপ অনী অসি কলিকাতা বিশ্ববিদ্যালয়গী এম, এ উপাধি ফংলদুনা মরৈবাক্তা থোরক্লে মথোয় অনীগী মিংচৎনা মৈতৈ লৈবাক্তা শব্দোকথ্রে। মীওইবনা মহৌশা মহৈ- মশিং হৈবা মীদা মচা নিংঙোল খাজনীংই অমসুং ইনাক- কৈরাক খুনবা, অচৌ- অশাংগী মচামশু লৌজনীংই। মরম অসিনা ইনাকখুনবা রাজেন কবিরাজগী মচানুপী অনী লৈবা অদু অহ্না বীরেন্দা অতোম্বীনা ধীরেন্দা খাজথ্রে; অহল মশেলমক্তা বা লোইনখি। লৌগদৌরিবা অমসুং লৈগদৌরিবা মীগী মপাউ থোইদোকপা তানখিদে। লৌগদৌরিবা মীনা মথোয়না লৌগদৌরিবা নুপী অসি ইনাকখুনবা নুপা অমগী মচানি হায়বমখৈতা খঙই, লৈগদৌরিবা মীনা লাইরিকহৈবা নুপাদা লৈগদৌবি অসিমখৈতা খঙই। লমচৎ করম তৌবা, পুকচেল করম তৌবা, করি কবি মগুণ চেনবা থোইদোকপা খঙনখিদে। মতুংগী নুমিত্তা বীরেনগী লুহোংবা লেপ্তথ্রে।

ইনাকখুনবা রাজেন্দ্র সিংহ কবিরাজনা মতীকচাবা বর ফংলবদা মপুক্রিংদা নুংঙাইবা অমসুং অপাম্বগা লোয়ননা লুপা য়ান্না চঙনা লুহোংবগী থৌরাং তৌথ্রে। মগুপ নীংখিজনা খনথ্রে। মচাগী অউনপোৎ মশীং নাইদনা পৈদুনা থমথ্রে। ফল্লাই- ফানাইবা, অঙম- অথৌ, কৈরোয়- লৈকাইগী মী পুম্বমক্তা বার্ডন থাথ্রে।

বীরেন অমসুং ধীরেন অনী অসি, বা অসি হরাও হরাও য়ানিংখিত্রা? ধীরেন্দি, মাধবীনা মতমকুইনা ময়ুম থাদোজুনা চৎথ্রে হায়বা তারবদা মাগী অশা তৌবা কান্নররোই হায়দুনা লুহোংবদা য়ানিংবা উৎথ্রে।

লুহোংগদবদি হয়েংনি। বীরেন্দি করি খল্লি? লুহোংবা অসি পুক্রিংনা

হারত্ৰা? উরীবৈবু খক নীংশিংদ্রা? নীংশিংদবা নন্তে, তৌইগুম্বসুং শশীদা লৈথ্রে হায়বা চিঠি ফংবদা উবীবৈবু হুঙ্কেইখিবনা মাগী রা করি অমত্তা হংবা লৈখিদ্দে, শাউনিংবনা মাগীদমক জেলদা লৈথ্রিবা চান্নরবা মকপ শশীগী রাসু করি অমত্তা হংবা লৈখিদ্দে।

বীরেন অসি অঙাং ওইবিঙৈদগী হৌনা হায়বা ইনবা, মরম ওকপা অঙাংনি হায়না ঙাংনরক্লিবনি; মরম অসিনা হোয়সু হায়দে, মাইসু হায়দে তুমিলা লৈ।

ভারত্ৰা ফাওথ্রিবা অচৌ- অচৌবা মীশিংগী জীবন চরিত পারুরবদি অঙাং ওইরিঙৈগী মতমদা লমহেনবনা অয়াশ্বনি। অঙাং ওইরিঙৈদা “মবম ওকই, ভক্তি ব্যবহাব ফজৈ” হায়না মীনা থাগংনবা অঙাং অদু হয়েং চাউরক্লবা মতমদা মহাকী ‘মবম ওকপা’ ‘লমচং ফজবা’ হায়বা মিংচং অদু মাঙহন্নীংদবনা মনীং- মখা তৌনা করিগুম্বা থবক অমত্তা তৌবা গুমদে হায়বদি নুপাথোক্লা থবক তৌবা গুমদে। ‘মরম ওকই’ ‘লমচং ফজৈ’ ‘পাশ য়ালা তৌরে’ ‘সার্টিফিকেট য়ালা ফংলে’ হায়বদি চাকরী ফংননবগীদমত্তু য়ালা ফৈ, করিনা হায়ববু মীগী মখাপোলা থবক তৌগদৌরি, অদুগা সমাজগীদমত্তু কয়া কান্দে, মবম অসিনা তুংদদি কান্নগদবা হৌজিকমত্তি মীনা থীনা ঙাংনগদবা আঁসগুম্বা থবক অমত্তসু, হৌজিক হৌজিকী মিংচং পার্লিবা মীশিং অদুনা খক তৌথোকপা গুমদে। বিধবা বিবাহ শেমগংলকপদা ঈশ্ববচন্দ্রবু মীনা কয়া থীনা ঙাংনথ্রবা অমসুং চৈথ্রবা! অদুবু ঈশ্ববচন্দ্র অদু হৌজিক হৌজিকী মিংচং পান্সা মী ওইরমদে; তুংদা সমাজগীবু খরা কান্নরবদি মাগী মপুল্লিগী মনুংদা অরাবমথৈ খাঙগে হায়না নীংখি! মিংচং মাঙহন্নীংদবা মীশিং অদুগী মপুল্লিংগী অফবা রাখল পুকুংদা মাঙথ্রে, মীনা থীনা ঙাংনগনি খন্দুনা পুল্লিগী তৌগদবা থবকী অনৌবা ময়োল চোংলকপা অদু পুকুংদা কংদুনা মাঙথ্রে, - মীনা যানবা চংপদা ফিনা শাবা লাইফদিবীগুম্বথ্রে, অরাভীলগুম্বা লয়হন্নীংবা মাযকৈদা মমায় লৈথ্রে। বীরেন হায়বা অসিসু ‘হায়বা ইনবা’ হায়বা উপাধি ফংবা অঙাং অমা ওইরশ্বনি, - অফবসু হেই,

ফন্তবসু হোই হায়বনা মাগী শরুক ওইরস্বনি; তৌইগুস্বসুং এম, এ পরীক্ষা
থারুরবা মতুংদা মাগী পূকচেল অদু হোংথ্রে। অচৌবা মীগী জীবন চরিত
পাবদা অমসুং আলোচনা তৌবদা মাগী পূকচেলসু খরা চাউরক্লে; অচুস্বা
থবক তৌবদা কয়া ইকাষবা পোক্ত্রে, - মীগী ঠীরোল তাবা লৈখিদ্ৰে, - মীনা
নোক্কাবা ইকাষখিদ্ৰে, - অফবা থবকীদমক মথরায় থাগে হায়না লেপথ্রে!

রাজকুমার বীরেন্না নিংঙাই ইতৌ তৌদনা লুহোংবদা য়াথ্রে হায়বা
অসি তারবদা শলীগী মরুপ অমনা বীরেনবু অচীকপা মফমদা কৌথোক্তুনা
হায়রকই- “রাজকুমার! ইংরেজী বিদ্যা তম্বগী মগুণনা মরুপকী তৌবীমল,
নুংশিবা, অরাবা পূম্মক কাউথুবোই! নঙগীদমক শশীনা বন্দী লৈখিবা,
নঙগী অরামৈচাক খাঙবা ওমদ্রদুনা উরীরৈনা মফম খঙদনা মাঙখিবা অসি
পূম্মক অসি করি অমত্তা খন্দ্রবোই।” বীরেন্না ইঙক- ওরুদুনা মাগী তুংদা
থোকখিবা খৌদোক পূম্মক শন্দোক্লা লীহন্দুনা তারে। মঙোন্দা পীরকপা
চিঠি অদু থাঙ্গেশেংনা ভুবন্না শেম্বা জালনি অমসুং মাবু ইকাষহন্দুনা মরৈবাক্তা
থোরক্তনবা লৌশিং তৌরিবনি হায়না নুপা অদুনা তল্লে। অদুতসু নঙনা
ভুবন্না মহাকপু (বীরেনবু) ওমথৈ লৈতনা ইকাষবগী মশক ওইরবা থবক
অমদা লংথগদৌরি হায়বা অদুসু মরুপ অসিগী মচীন্দগী তারে। উরীরৈগী
অরেপ্পা পাউ খঙখিদ্ৰবদা বীবেনগী পুংক্লিংদা ওমথৈ লৈতনা ব্রাথ্রে। মফম
অদুদা ফম্বা ওমলক্তুদুনা মথন্নতা চংথোকথ্রে।

উমংদা- উরীরৈ

কোচিন হাযবা অসি কাঞ্চীগী মনুংদা লৈবা শেংলবা উমং অমনি।
 উমং অসিগী মনুংদা উরীরৈনা উমং লাইরৈস্বীগী মশক লৌদুনা মওং থুপ্লা
 লৈরি। করি কবিগুন্সদা শাতানবনা তাল্লরুবা শজি অমোমগুম্মা মমীং তথক
 তথক্লা তুংহন্ননা য়েংই, - কবিগুন্সদা নুংশি মৈচাক খাঙবা ওমদ্রদুনা
 মালেমথক্তা ওন্ন- থোইনা কপ্লি, করিগুন্সদা লাংদগী নাস্তোজুনা পাইবরুবা
 তেনরাগুম নুংশা থবেং হোল্লি, - কবিগুন্সদা চীংনুংদগী তাম্মাগুম্মা মথন্নতা
 উথোং- রাঙথোংনাক্তা রাসমগুল মপান্দা, লৈহাউ লৈবেন পান্শী মথোঙদা
 ফস্তুদুনা খোঞ্জেল নেম্মা ঈশৈ শক্লি, -

“চাল্লিবা লম্মেসে অথাপ্পা চীংদা

মুংচখিগনিকো মথন্নতা!

অহিং তাংলৌ থেঙজিল্লজুনা

তারক্লগা নোংদোন লীক্লা।

লম্মাদি, লকানুংদা চাকপা

হেঙ্গলকই মৈচাক ফবা!

অহিং তাংলৌনা থেঙজিল্লক্লগা,

নোংদোন- লীক্লানা তারক্লগা;

অচৌবা বাসমগুল পুস্ত্রী অসে

লু- হেন্দ্রবসু মহৌশাগুম্মা চাক্তাবরি গানুথঙ্গোংনা

নুমিদাংরাই যৌবে হাযদুনা।

নুংশি মৈচাক্লা কংশিল্লক্লবা

ঐগী পুংকিং- পুস্ত্রী মনুংসিদা

পাইরকখিগদ্রা ঙানুথঙ্গোং
 চাঙ্ডারখিগদ্রা অমুকহ্না?
 নুংশি মৈচাক্লা কংশিল্লাবা,
 ঐগী পৃক্লিং লৈকোল মনুংদা,
 চোংলকখিগদ্রা ময়োল অনৌবা
 য়েন্নীং হ্নবা মতম য়ৌরকপদা?
 মীংনা য়েংজনীংবা মঙায়রে
 মায়থোং থস্মালদি উদরে!
 নাকোংনা ঙাইজবা মঙায়রে,
 নুংশি নপাউদি থুংলদরে!”

ঈশৈ ঙাইহাক শক্লুরগা লৈহাউ লৈরেন পান্দিগী মথোঙদা চঙলক্লে,
 হায়রকই - - “হে লৈহাউ লৈরেন পান্দি! নঙদি অরাংবা উপালনি, পান্দিবু
 উ-লাকপা? নঙসু ঐগুন্না লাইবক থীরবীনি, ঐহাক্লা খুল্লকী অত্যাচার
 খাঙবা ঙমদ্রদুনা নারক্তা চেল্পকপা অসিগুন্না, নহাকসু মীরক্তা শাংলবদি
 নশা থুদেক্কনি হায়না কিদুনা চাংযাদা, অচীকপা লমদমদা শাংলরিবনি।
 নঙনা ফনা লোত্তুনবু কদায়দগী হিংগদগে, - নশক্লা নঙগী লাংনি, ননন্না
 নঙগী য়েকুবনি। মালংবা অসিসু নঙগী য়েকুবনি। ঐগী পাউ অমঙং
 পান্দিবদা তন্বীযু হায়রবদি থৌওইনা তাবিদে অদুগা লোত্তুনা লৈজরিবা
 লৈহাউ নঙগী নুংশিবা লৈনম হ্নাখিদুনা মী খুদিংদা নঙগী লৈফম তাক্লুরে।
 লৈনম নুংশিবদি খঙবা, পৃক্লিংগী নুংশিবা ব্রাদি খঙদবা কাঞ্চী পাথংশিংনা
 নঙগী নশা থুদেক্করগনি, অপোন্না লৈ হেক্করগনি”

অদুদগী রাসমঙলগী মপাল তান্না লাক্লে, কপ্পা কপ্পা হায়রকই, - “হে
 রাসমঙল! মতম অমদা যান্না লুরস্বা অদু হৌজিক্তি করি তৌদুনা অসুপ
 মোংলবগে? কাঞ্চী লাইরেন্দিগী অরাবা উদুনা নঙসু অরাবা ফিজ়েং
 শেংলব্রা? নঙগী ঈংলবা ঈশিংনা ঐগী লকানুংদা চাক্লিবা মৈচাক অসি
 অমুক্তা মুংহ্নবিয়ু!” অসি হায়দুনা মশাদা ঈশিং খুজোক খুজোক চাইখংলে।

অসুম তৌবিঙৈদা লম্বী ময়াদা নুপামচা অমা বার্তন পুদুনা চংপা উই।
 নুপামচা অদুবু কৌবদুনা হায়বকই- “লম্বীচংপা ইবুংঙো! নশাদি
 চোকথবদুনা কাঞ্চীবোমদা নমায ওর্নশিন্দুনা কবি খল্লিবগে? লাউ, কাঞ্চীগী
 মহৌশাগী নীংখিজবা অমুক্তা য়েংলখো, মহৌশাগী কোনুং অদু অশোঙবা
 নাবক ওইয়ে হায়দুনা নপুক্রিংদা কিগনু, অমুক্তং চঙলজুনা য়েংউ,
 অচীকপদা শান্তি লৈ হায়বা খঙগনি। অহানবদা বাসমগুলগী লুব্বা লাইজদা
 থৈবোং- হৈনৌ, হৈজাংগা লোয়ননা চীংগী মমি তাবিবা অসি উগনি, খবা
 চঙশিন্দুনা মনা পূংলবা হৈনৌ মখোঙদা ফমউ, ইশং- শংনা হৌবিবা তিংথৌ
 মথক্তা ওইহাজুং পোখাউ। বাসমগুলগী ঈংলবা ঈশিং মবীক্লা চোংলবা,
 কাঞ্চী লৈহাউ লৈবেনগা থেংনদুনা মনম নুংশিববা, মখাবোমদগী শীংলকপা
 নুংশিৎনা নঙগী হুমাং শৌবা কোকহনগনি। উনা অপূংবা মবঙংগী
 খোংলকপা চেঙ্কাগী নুংশিবা খোঙেল তাবদা নঙগী অর্রাবা কোকনি।
 পুস্ত্রী মনুংদা, খোইমুনা নৈথংলবা থম্বালগী লৈনা কেঙ্ককপা উবদা মীংফম
 হোংবা যাবোই, - মদু পুম্মক য়েংলগা খল্ল - মসি মহৌশাগী কাঞ্চীপুবনি।

রা কয়ামকম অসি হায়কবগা নুপামচা অদুদা হংলকই “ইবুংঙো,
 নঙদি কদায়দা চংকগে? কাঞ্চীগী অনৌবা পাউ কবি তাবগে?” নুপা মচা
 অদুনা খুমই, হন্দক্তা লাইবিক তম্বুবদগী থোবকপা বাজকুমাব বীবেন অদু
 বাজেন কবিবাজগী মচানুপীগা হযেং লুহোংগদৌবি অদুগী বার্তন তৌবা
 চংলিবনি। কাঞ্চীগী অনৌবা পাউ থোইদোকপা তাদে। ঐনা তাবা
 হায়বমক্তবু উবীবৈ কৌবী নুপামচা অমা ডাকুশিংনা ফাদুনা মাঙহনথ্রে,
 অমসুং মদুগী র্রাবনা মার্গী মমাসু শিত্রে, অদুগা ইনাকখুনবা ভুবন মপাসু
 অঙাওবা নুপা অমনা হাংথ্রে অসিমথৈতনি।” অসি হায়বগা “থেঙথ্রে”
 হায়দুনা থুনা- যাঙনা চংথ্রে, - উবীবৈদি মক ফুঙ্কবা লফু পাম্বীগুম্বা
 লৈমায়থক্তা র্রাস্ত্রে।

খাঙবা কনবদা লৈপাক্সা মান্নববী উবীবৈনি। চাদ- থক্তবা খাঙবা
 ওমই- শেংপা চাবা মনীংথুংদবা খাঙবা ওমই, - নুংশিহৈতবশিংগী অত্যাচাব

খাঙবা ওমই। মানা খাঙবা ওশ্মোইদবা হীরম অনীদং লৈ, - খাংপোকশঙদা মথন্নতা লৈহৌরবী মমা শিরে হায়বা পাউ অমা অমসুং বীরেন্না মাবু হুন্দোক্তুনা অতোপ্লা অমগা লুহোংথ্রে হায়বা পাউ অমা। অসিগুম্বা পাউ অনী অসি পুল্লপা তাবদা বজ্জন মকোক্তা তাবগুম্বা নীংশিংবা লৈতনা বান্ধুথ্রে।

ঙাইহাক বান্ধুরগা উরীৰৈ লৌশিং তারক্তুনা হৌগৎলক্লে। অরাবা, চিংনবা, পুঞ্জিং নুংশিবা, নুংঙাইতবা, মিহৌবা অসি থিবিক্লা পুল্লপা তিন্দুনা মাগী থশ্মোয় অদু রামৈ চাকপগুম্বা ওমচাক্লখরে। অসুক য়াম্মা পাক- চাউরবা সংসার অসিদা মাগী মীকুপ অমত্তগী লৈফম লৈখিদ্রে। উফুল মরীজগী হৌদুনা তাইবংপানবগী পোং পুম্মমক, জীব পুম্মমক মাগী মীচং অমত্তা যাওদ্রে হায়না খনথ্রে। খল্লকই- “নুপা ওইবা, ওশ্চোক্তা নুংশিহৈতেদা! মতম অসুক কুইরবা অসি মাগী খুয়াতবু নীংজদুনা লৈজরবী ঐহাক্লি। তুম্বা, হীপ্লা, চাবা থাদোক্লবীনি, অহিং- নুংখিল, মীকুপ- পুঙজা খুদিংদা মাগী চেংলৌ শকফম্বু নীংশিংজবতনা ঐগী পাজ্জল ওইজরিবনি; - করম্বা মতমদা মাগী মায়েথোং থম্বাল উগদগে হায়দুনা ঙাইজরিবী, ঐবু হুন্দোকপিদুনা অতোপ্লা নুপী অমা লুহোংগে নীংথ্রবোই। মাগী অরামৈচাক খাঙগে হায়বগীদমক পলেম ইমামকপুসু হুশ্চোক্লেন্নে, ঐবু খাইনবগী রাবনা মথরায় থাম্ববী ইমানি।”

অশানা লৈরিঙৈগী মতমদা মীওইবনা মথন্নতা খক শিবা ওমদে, আশা লৈত্রবদি মথন্নতা শিজবগী অপনবা লৈতে। নহালমথৈ উরীৰৈ আশাগী মপান্না হিংদুনা লৈবা ওল্লম্মী, হৌজিক্তি মাগী আশা ময়োল তেকপদা নত্তনা মরু ফাওবা ফুকথ্রে, মরম অসিনা উরীৰৈ শিরগে হায়না খল্লক্লে। “ইপা ইমাগা খাইনরবা, নীংজবিবা লাইনা চানবীদ্রবা ঐগী পাপ চেনবা হকচাং অসি পুদুনা তাইবংপান্দা পানবগী করি কান্নগনি। হে রাসমগুল! নঙগী ঙ্গলবা গৰ্ভদা চোংখদুনা ঐগী চাক্লবা থশ্মোয় অসিগী মৈচাক মূংলগে” অসি হায়দুনা রাসমগুলগী মনুংদা কুমথরক্লে; অরম্বা ময়ায় তান্না কুমথখিদুনা

উকশমফাও ঈশিংদা ল্পশ্বে, মায়থোং থম্বাল অদু শাংকায়বা থম্বালগী মরক্তা তিনশ্বে। “হন্দকী মপোক্তদি মাগী খুয়া ফংদ্রে, হয়েংমুকী মপোক্তা ফংজগে” হায়দুনা মমীং উইশিন্দুনা নুমিৎ কৌবা লাইদা স্তুতি তৌবা হৌরক্লে।

পাঠক! মতম কুইনা অরাবতা শরুক ওইথ্রবী উরীরে অসিবু অমুক্তা নীংশিংবিয়ু। লাইরিক অমত্তং পাবদা, বারী অমত্তং তাবদা, মশক য়ান্না ফজরবী নুপী- লৌশিং য়ান্না শিংলবী, মহৈ য়ান্না হৈরবী, ইনাক য়ান্না খুল্লবী নুপীমচাশিংগী বারী পাবা অমসুং তাবা ফংই, লম্বী চংপদা মীনা বারী শানৈ। ঐখোয়গী উরীরে অসি অদুগুন্না মীতা থোক্তে। মশক ফজদুনসু মতীকচাবা ফিজ়েং- লৈতেং রাংপনা চরাং মরক্তা হৌবা থরোগুল্লবীনি, ওংদা- শাদা ফজদুনসু চাদ- থক্তবনা ময়াং কংলবীনি, থাগুন্না নীংথিজবা মায়থোং ওইদুনসু অরা মৈচাক্লা মায়হিং কারবীনি। মাগী হন্না য়েংবদা কনাসু লৈত্রবীনি, মমা মপা লৈত্রবী মবুং মপ্পা লৈত্রবী, লৈরবসু মফম খঙদ্রবীনি। মীংকী পি শিন্ধবতনা মাগী পুলিদা পোথাবসু ওইথ্রবনি, মরম অসিনা ঐখোয়গী উরীরেগী বারী অসি-পাবদা “করি কান্নগনি” অসুন্না খনবিবা য়াই, অদুম ওইনমক তাইবংপানবগী নুপীমচা পুম্মক শকুল্লাগী মতৌগুন্না মশক ফজবীঙাক নঙে, - সাবিত্রীগী মতৌগুন্না অচৌবা নিংখৌগী মচাঙাক নঙে, - ভিক্টোরিয়াগী মতৌগুন্না পোকপদগী শিবা ফাওবা নুঙাইথ্রবী নঙে, তাইবংপান অসি অরা- অনংবনা পীক থল্লি। ঐখোয়গী উরীরে অসি লাইবকথীবীশিংগী মরক্তা লময়ৌনা লাইবকথীরবী অমনি, শঙ্গু শঙ্গু পাইরিবা উচেক মরক্তগী অমত্তং চীথহৌরবা উচেক লাংমৈগুন্নি, - উপালদগী নুংশিংনা হুমদোক্লবী উরীগুন্নি, চিংনুং- মান্নুংদা মথন্নতা খোংজরবী তান্নাগুন্নি, - অশোঙবা নারক্তা মথন্নতা শাংচরবী কেতুকীগুন্নি, - মশামরেং পান্দ্রবী, কালেন নুংশা খাঙজরবী, নোংজুথাগী নোং নংলবী লৈপাক্লেগুন্নি। মহাকী মরল ইরৈ লৈতবদি নঙে, উপালগী মতৌগুন্না ঙাকপীহৈরবীনি, লৈবাকী মতৌগুন্না খাঙবা কল্লবীনি, তুরেলগী মতৌগুন্না পুকচেল অনী লোঙদ্রবীনি। নুপী মচ ওইবগী ঐখোয়না পামজবা মরলসু অদুতনি।

চীংখোঙগী দৃশ্য

বীরেন্না, নুমিদাংরাই যৌরক্লবা-নুংশিংনা লিরি লিরি শীংলকপনা
নৌনা চোংখংলকপা হানৌশিং অদু লেং লেং চংপগুম্মা উরক্লবা, নুমিং
তারমদাইগী সনা মানবা মশেক্লা উতোল-রাতোল পূন্মক ইলং লংহল্লবা
মতম অসিদা মাগী অঙাং ওইরিঙৈগী লাইরিক ওঁরাইফম চীংয়াগী লমদম
অদু য়েংগে হায়দুনা মায়কৈ অদোমদা পাংলক্লে। মতম কুইনগী তুংদা,
হৈবোকচীংদা শান্নরম্মা, শশীনা মাৰু খংহনখিবা, লৈগী উরী মরক্তা উরীরৈ
মাধবী লৈরম্মা - অসি খিবিক নীংশিংঙুদুনা মপূক্লিংদা থোইদোক্লা রাথ্রে।
মতম কুইনগী মমাঙদা থোকপ্তবা থবক, অমুক্তং যৌরক্লবা, থাপ্পা লৈহৌরবা
লমদম, লমদম তাম্মা লৈহৌরবা, অমুক্তং কারু-রবা চীংগী চীংদোল,
অচীকপদা অমুক্তং উনখ্ৰবা মরুপ - আসি খিবিক নীংশিংঙুদা পূক্লিংদা
অরাবগা নুংশিবগা য়ান্নবা রাখল পোকই,- অদুগুম্মা রাখল অদু লাফুনা
বীরেনগী মপূক্লিং থোইদোক্লা রাথ্রে।

বীরেন্না খল্লকই, - অঙাং ওইরিঙৈগী মতম অদু কয়ানী মতীক
নুংঙাইরম্মা! লৈকোল খুদিংদা চেন্দুনা, পাংকী ঈশিংদা ঈকপুনা, উরী মরক্তা
লোভুনা শান্নরম্মা অদু কয়ানী মতীক নুংঙাইরম্মা! পাংকী থরো, থমচেং
হেজুনা, চীংদা হৌবা হৈপালগী অমূনবা উহৈ থিদুনা চাবদা কয়ানী মতীক
হাউরম্মা! লৈকোলগী লৈ হেজুনা লৈগী দোলাই শাবদা কয়া হৈরম্মা!
হৌজিকসু হান্নগী লৈকোল অদু অদুম মরৈ; পাং, উমং, হৈপাল-লৈপাল
অদুম মরৈ, উহৈ-রাহৈ অদুম মপাল্লি, অদুবু ঐগী পূক্লিংদা অমত্তসু
য়েংনীংদ্রে, অমত্তসু চানীংদ্রে। মায়কৈ মবিমক্তা মশীং নাইদনা পাংচৈ
তাদুনা লৈনমক ইমিত্তা ইহাঙ হাঙবগুম্মা উরে। লৈকোল অসি ঈঙান্দদি

লৈকোল নত্রে, - মোংফম্মি, পাকচাউরবা লক্ষাং অসি লক্ষাং নত্রে- মরুভূমিনি, লৈনমগা লোয়ননা শীংলিবা নুংশিং অসি অঈংবা নুংশিং নত্রে, মরুগী অশাবা নুংশিংনি। উইহে- রাইহে অসি চাবা যাবা উইহে নত্রে, হুগী উইহেনি। ইস করিনো? প্রকৃতিনা ঐগী য়েক্কা ওইথবরা? য়েংউ য়েংউবা পোংনা ঐঙোন্দা অরাবা পীরে। খঙলে, মসি পৃথ্মমক যৌবনগী চিন্তা! যৌবন হায়বা অসি খুদোংথীরবা মতম্মি।

য়াচঙবা মতম যৌরক্কদৌরে। চিংগী চিংদোন্না নুমিৎপু লুমশিনখিদুনা চিংখোঙ অদু উরুম খরা খরা লাংলক্কে। শল, শগোল, হামেংনচিংবা য়ুমশা শজিক চারস্বা থাদোক্তুনা ময়ুল্লোমদা মমায় ওল্লক্কে। মকাফল্লা শাংলস্বা থবো, থস্বাল খরা খরা উমশিনবা হৌরক্কে। চিংগী উইহে- রাইহে থিদুনা চারস্বা উচেক- ব্রায়া পরেং পরেং পাইবা হৌরক্কে।

বীরেন্না মপৃক্কাংদা মঙল মঙল খন্দুনা মায়কৈ কদোমদা চৎকদগে মফম ইখঙ খঙদনা, রাসমঙলগী মপাল যৌরক্কে অমসুং শাংকাঁয়রস্বদগী খরা খরা উমশিল্লকপা থস্বাল চামনিপালগী মরক্তা মীং উইশিন্দুনা লাই খুরল্লিবী উরীরেগী মায়থোং থস্বাল অদু উরুরে। খল্লকই, - “তাইবংপাল অসি অনৌবা তাইবংপান অমা হোংলবোইরে, মহৌশাগী রাসমঙল অসি হৌজিক্তি ঈশিংগী থস্বাল অমসুং কংফালগী থস্বাল অনীমক পূন্না শাংলবোইরে!”

মতম অদুমক্তদা “ইতা ইবেস্মা! থস্বাল হেজুনা সূর্য পূজা তৌগে থৌরাংবদা নশামক্কা থস্বাল ওইদুনা অরুবা ঈশিংদা তাউথবোইরে। ইতা ইরাকুরে! কনা কনা লৈবগে? ইতাগী মথরায় কনবিয়ু, ইতাবু লৌখৎপিয়ু।” অসি হায়দুনা নুপীমচা অমখক্কা পুস্ত্রী মপান্দা ফ্রিং ফ্রিং চোংলরে। বীরেন্না “থস্বাল নত্রে, মী ইরাকুরা ওইরবোইরে” হায়দুনা পুস্ত্রী ময়াদা ঝম চোংথঞ্চে অমসুং ইরাকুরিবী নুপীমচা অদুবু পমদুনা পুখংলক্কে। লাইগী নোংদম অসি ওল্লোকপনিদা। মী অতৈ অমা নংলমদ্রে, - উরীরে ওইরল্লে!

পাইরক অদুদা লাউরস্বী নুপীমচা অদু খঙহৌদনা মাঙঞ্চে। পুস্ত্রী

মপান্দা পুখৎলরুবা মতুংদা, শাবী- শানৌ অনী অসি ইথা- থাজদনা অমুক হ্না উনরবদা নুংঙাইবগা নুংশিবগা য়ান্নখিদুনা ঙাইহাক্তং রা ঙাংথোকপা ঙমখিদ্ৰে! মতৌ অদুগুন্না, ইহান হানবদা, ইথা থাজদনা চীংয়াগী লৈকোন্দা অমুক উনখি। অমুকসু ইথা থাজদনা বারুণীগী চীংথক্তা লম্মে মরক্তা উনখি। বীরেন অদু হৌজিক্তি কুইনা তুমিনা লৈবা ঙল্লক্তে, “উরীরে উরীরে, কাঞ্চী লৈকোনগী উরীরে! ঐগী পৃক্লিং লৈকোলগী উরীরে! ঐগী ইরাল পুম্মক ঙাকপিয়ু। নঙনা ঐগীদমক খাঙথিবা অরাবা পুম্মক খল্লুবদা ঐগী থম্মোয় অসি তানা থিনবগুন্না রাথ্রে। লাউ, নঙবু পমদুনা ঐগী মৈচাক অসি মুৎলগে অসি হায়দুনা উরীরেবু মতস্বাক্তা পমখৎথ্রে। উরীরে অসি হৌজিক্তি মহৌশাগী ইকায়থীবী নৎলক্তে, পিদি তরং তরং শিহুরদুনা হায়রকই- “অথৌবা! নহাক্সা হৌজিক ফাওবা ঐবু কাউবিরমদ্রিবা অসিমক্তনা ঐগী অরাবা পুম্মক কোকথ্রে! মপোক অসিদা নুপীমচা ওইনা পোকপগী মহৈ য়াল্লে। হৌজিক্তি চংলো চংলো অথৌবা। পৃক্লিংনা লৈতাবা নুপীগা লুহোংবিকুরো, বর বার্তনগীদমক ঙাইনরল্লগনি। ইবুংঙো ইবেম্মা অনীমক্কী নুংঙাই য়াইফনবগীদমক ঈশ্বরগী খুয়াদা পৃক্লিং- হকচাং অমঙা ওইন: খুরুমজগে। হৌজিক্তি লাইবকর্থাবী ননাওদি ব্রহ্মচারীনি ওইদুনা কোয়চং চংচথ্রগে। হয়েংতা লুহোংগদৌরিবা নুপাগী মতস্বাক্তা ফম্মা ইতীক নঙে।” বীরেন্না করি খুমসিবা মফম খঙদ্রদুনা উরীরেগী পাল্লবা লাইবক অদুদা হ্না হ্না চূপথ্রে। ইস বীরেন! করিগী মতীকচাবা পাউখুম খুন্না ঙমদ্রবগে?

অণ্ডকপা লুহোংবা

মতমচানা রাজেন কবিরাজগী ময়ুমদা বার্তন ফংলবা অহল্লমন
লৈকোক-লৈকাইগী নুপীনহা, লৈমাশীজ ওল্লমক থুংলরে অমসুং মী
খুদিংমকপু, মাগী মাগী মতীকচাবা সন্মান তৌদুনা মফম চানা ফমহনশ্রে।
নুপা পালা হৌশ্রে।

অসোমদা বীরেনসু বরগী ফিজেৎ শেভুনা যাত্রাগী থৌরাং তৌশ্রে।
ফীরুকপুবী, কবোক-হৈবোক পুবী, হৈ-রা পুবা অঙাংশিং, খঙন-চান্নবা
মরুপ মপাং বরগা লোয়ননা পাখংশিং - অসি খিবিক্রা কাঞ্চীগী লম্বেল
অদু ক্রক ক্রক ইন্ননা যাত্রা তৌশ্রে। মতম অসিদা লম্বীগী নোংচপ থংবা
মায়কৈদা চীংয়াদা লৈরিবা উমং অদুদগী খুববা লম্বী অমগী মতুংইন্না ফীরুক
পুবা ময়াম পরেংশানা মরী-মরী থোরক্লি, থাপ্পা উবদা ককচেংনা মরুম
পুদুনা পরেংশানা লাকগণ্ডুয়া নীংখিজরি। অকোনবগী খুংপু অসি
মথংশীংনা চঙশিল্লজুনা বীরেনগী খুংপুগা তিন্নশ্রে। বীরেনগী কাঙবুনা
হংবদা অকোনবগী কাঙবুনা খুমই - “বীরেন্না মাগী মরুপকীদমক
পোংয়েংলিবনি!” মীয়াম পুম্মক অসি লুহোংবগী মাগুপ্তা থুংদুনা মতীকচাবা
সন্মান ফংদুনা মফমচানা ফম্মশ্রে। হৌনবী মতুংইন্না বরগী দেউটিনচিংবা
ওকশ্রে।

মতাং যৌরক্কদুনা বর অসি শামুলমশাগী মতৌগুন্না মখোঙ তপ্পা
তপ্পা থাংদুনা লুহোংফাল মথক্তা ফমশ্রে। বীরেন্না মরুপকীদমক সেবা চঙশ্রে।
মতম অদুদদি মীয়াম পুম্মক অদু থবক যান্না চিন্নশ্রে। খুং য়েংনা পানা
লৌই, ওইনা ঙাঙ্ক পায়, মীংনা বরদা য়েংলি, চীন্না অচাপোং লৌরি।
পানবু লৌসিরা, হিদাকপু থকসিরা, বরবু নোক্লগদ্রা মরাঙ - মরাঙ

তৌনত্রে। বর অসি মীৎফম নাহ্জোকথনি হায়বগী মতাগুম লৈবাক মথস্তা মুন্না য়েংদুনা লৈত্রে! অদু উরবদা ময়াম অদু ‘উইরে’ ‘উইরে’ ‘তুররনি’ হায়না ঈনীল হেক নিলৈ। মীৎ অমুক্তং কৃপ্পদা ‘পাঙঙে’ ‘পাঙঙে’ হেক হায়নৈ। খজিক্তং হেক লেঙবদা ‘লেঙঙে’ ‘লেঙঙে’ হেক হায়নৈ। অসুম তৌদুনা মতম খরদং ব্রা ব্রা লাউনত্রে। অদুদগী ফনা ঙাংদুনসু বরনা করিসু খুন্দিব্রা অদুদা ঙাংবদা খদাঙ চোন্ধুদুনা চাবদা মমায় ওনশিলত্রে। অদুদগী মতাং ওইরে, কন্যা পুথোন্ধুদুনা হায়দুনা অমুক নিল্লরক্কে। মীয়ায়লা নিল্লরকপা মতম অসিমক্তদা ইমুং-মনুংদসু য়ায়া নিল্লরক্কে, ইমুং-মনুংদগী মী পুন্মমক নুংশা থবেৎ থবেৎ হোংদুনা চেহ্জোক-চেনসিল তৌনরক্কে। ‘করিনো তৌরিবসে’ হায়দুনা হংনরকপদা ‘কন্যা মাঙত্রে থিবা ফংদ্রে’ হায়না খুন্মরক্কে। ব্রা অদু তারবদা মীয়াম পুন্মমক অদু চথোন্ধা-চংসিনগা তৌনরক্কে। পুরিং ঠাকুরনা দক্ষিণা শোয়রনি হায়দুনা ‘মথোঙ চাখিদ্রে’ হায়দুনা মৈ চাকপগুম শাউরক্কে। মতম অদুমক্তদা মমাঙ শঙ্কোইগী কাচিন্দগী নুপীমচা অমা থোরজুনা বরগী ঙকশমদা লৈ পরেং হুকত্রে। বরনসু অমুকহল্লা লৈ পরেং অদু নুপীমচা অদুগী ঙকশমদা হুজুনা য়েং-ওই নাইনা ফমত্রে। লুহোংবা মতোল লোমত্রে। মীয়াম পুন্মমক অদু ইঙক-ঙকনত্রে অমসুং অখঙবা খরনা ‘উরীরৈনি’ ‘উরীরৈনি’ হায়না লাউনরক্কে। ঙাইহাক লৈরগা রাজেনগী মচানুপীগা ভুবনগা অনীবু ফাদুনা মীয়াম মমাঙদা পুশিল্লক্কে। “অনীমক অসিবু করি দণ্ডি পীয়ুগে” হায়দুনা রাজেন্না হংলকপদা বীরেন্না খুন্মকই - “মশা মশানবু নুংশিনরবদি হৌজিকমক মথোয় অনীবু লুহোংবিবনা চুমই, ঐনা মবুং শজুনা কন্যাদান কংকনি।” ‘চুমই’ ‘চুমই’ হায়না অয়াস্বা পাখংশিংনা লাউনরক্কে। হৌজিক্তি রাজেন অসি কনানসু তাকপিদনা মশা মথস্তনা খঙজরে, - নুংশিবা হায়বা অসি য়ায়া লমহেনবা তীল অমনি, পাউতাক্লা মাগী পূকচেল পেংহনবা ঙমদে, - য়ৈ-চৈবনসু মাবু বারকপা ঙমদে। মাদি শক ফজবা ঙাক্তদসু পামদে, ইনাকখুনবা ঙাক্তদসু চঙজরুদে - মহৈ হৈবা ঙাক্তবুসু য়েংনীংদে।

মরম অসিনা বাজেলা বা অনীথোক্কা খুমদনা মচানুপীবু ভুবন্দা কন্যাদান কত্তুনা মশাগী অবানবা চুমথোকখি।

বীরেন্না মবুং শক্তুনা রাজেনগী মচানুপীবু কন্যাদান কংপদা যাওখি। উবীবৈনা “ঐগী ইবুং- ইপ্পা, ইপা কনা অমত্তা লৈত্রবনীনা দান কংপিনবা লৈত্রে” হায়দুনা মপি তরং তরং শিন্ধবকপা উবদা মণ্ডপ কাচিন অমদগী ‘ইপা লৈরি’ হায়দুনা মীয়ায় চল্পবা নুপা অমা চোংথোরক্তুনা মচাবু কোন্দুনা কপত্রে। থাঙ্গৈশেংবমক নুপা অদু উবীবৈগী মপা নবীন ওইরল্লে। ‘উরীরেসু শিরমদ্রে, মপাসু শিরমদ্রে’ হায়দুনা ময়ান্না নিল্লরকপা মতম অসিদা ইমুং মনুংদগী নুপী অমা চোংথোরক্তুনা উবীবৈবু কোন্দুনা নোং খোংবগুন্না কপত্রে। শিত্রে হায়নরম্মা মপা, মমা, মচা অহ্মমক প্লম্পা উনদুনা ওমথৈ লৈতনা নুংঙাইত্রে। অদুগী মথক্তা নবীনা মগী মথরায় কনবিখিবা নুপা অদু মমাক ওইনা ফংলবদা মগী নুংঙাইবা হার্যানংঙাই লৈখিদ্দে। বীরেনসু তবক তরক লৈবম্মী উবীরেগী মপা মমা চোংথোক্কপদা ওমথৈ লৈতনা নুংঙাইত্রে। নবীন, থম্মাল, উবীবৈ, মখোয় অহ্ম অসি করম্মা হিংলকপা বাবী শাদুনা ময়ান্নু খঙহ্নর্খি। স্বাই প্লম্মকসু ওমথৈ লৈতনা নুংঙাইত্রে অমসুং ওস্তোকপা লুহোংবনি হায়না শোল্লত্রে। নবীনা, ভুবন মপাবু হাংপা মহাকমক্লি হায়না মীয়ায় মমাওদা লাউথোকখি! উবীবৈনা, শশীগী করি অমত্তা মবাল লৈতে হায়না সাক্ষী পীববদা বন্দীশঙদগী শশীবু থাদোক্তুনা মফম অদুদা পুশিল্লক্কে। বীরেন্না ‘মরুপকী অরামনগীদমক মনা ওইনা, ঐনা ইচন নুপী অসি কংলবনি” হায়দুনা মচল ইবেম্মা থম্মালসনাবু শশীদা কন্যাদান কংত্রে। শশী অদু বন্দীশঙদগী হেক থোরকপগা সনা অমা ফংলবদা খোইক্কে মোমোন তৌখি অমসুং ‘রাজবংশ হায়বা অসি হায়নত্রবা বা কয়া শোয়গন্দবোইরে’ হায়না মূকম মূকম শোনখি। রাজেন্না অচঙবা খরচ প্লম্মক পুথোকখি।

মফম অমত্তদা নোংমতদা লুহোংবা অহ্ম থোনবা উরবদা স্বাই প্লম্মক চপমাম্মনা নুংঙাইখি অমসুং মী খুদিংমক লুহোংবা অহ্মদগী দক্ষিণা অহ্মক হন্না ফংদুনা যান্না থাগৎনখি। পূরিং ঠাকুবসু দক্ষিণা শোয়বদি থন্সু

থমথো দূনা হেন্না ফংলবদা ‘নুপা ঐনা তৌবা থবকপু শোয়বা হৌনরা’
হায়দুনা যান্না হরাওখি।

অসিগুন্না অঙকপা পাউ অসি তারবদা লৈবাকী মপুনা নবীনগী
মথরায় কনবীখি।

উরীরৈনা অরাবা পূম্মক কোল্লবা মতম অসিদা মতা মাধবীতগা
উনরবদি ওমথৈ লৈতনা নুংঙাইগদবনি হায়না খনখি। মাধবীগী তাংদাংবা
মফমদি খঙখিদ্দে; তৌইগুন্সুং ভুবন্বা মাবু পুন্দুনা উমংদা থল্লিঙৈদা মাবু
কনবীখিবা অমসুং অরাবা কোক্কনি হায়না আশা উংখিবা লাইরেন্সী অদু
মাধবীগী মখোল মাল্লি অদুগা হন্দক্তা রাসমণ্ডল মনুংদা শিরগে থৌরাংবদা
ইতা হায়না কৌরকপী নুপী অদুসু মাধবীগী মখোল মাল্লি। তৌইগুন্সুং
নীংখিনা ব্রা ওংনবদি খক ফংখিদ্দে। খুদ্বৎখীরবা মতমদা মাবু কনবীখিবা
অদুগা বীরেনগা থুংনহল্লিবা অসি মাধবীগী থৌজান্ননি খনখি; অওইবমকসু
মদুনি। উরীরৈনা, মাধবীগী স্বার্থত্যাগ অমসুং পূকচেল চাউবা মতৌ অসি
খল্লুরগা মাবু মীনি হায়না থাজখিদ্দে অমসুং হৈবোক লাইরেন্সীমক ওইরমাল্লে
হায়না থাজখি। অসিগুন্না মী অসি পূকচেল পীক্লবা অমসুং লৌনম চাউরবা
সমাজগী মরক্তা অমুক হন্না উবা ফংগনি হায়না থাজখিদ্দে, অওইবমকসু
উখিদ্দে।

অরোইবা শরুক

অহিং হৌয়ে, নোংঙাল্লক্লে। অযুক অঙনবগী নুমিংনা নোংপোক থংবা অতিয়াদা তরং তরং হুন্দোরক্লে। কাঞ্চী লৈকোন্দা মাল্লিকা, মালতী উরীরৈনচিংবা লৈ খিবিক মকাফল্লা শাংকায়বে। মাধবীসু মপূক্লিংদা মঙল মঙল খন্দুনা লৈকোন্দা চঙত্লে। নীংখিনা শাংকায়ববা মাল্লিকা অদু য়েন্দায় থল্লা হেক্লে। য়েন্দায়দগী লৈ অমমম লৌখতুনা পবেং লেংবা হৌরক্লে। লৈ পরেং অদু য়েংদুনা “অরেংস্বা লৈ পরেংনীকো, ঐনা হুক্লিংবা মীগী মঙকশমদা হুকপা ফংদ্রেকো” অসি হায়দুনা মীং অনীদগী শিহুরকপা পিনা লৈ পবেং অদু পূমচোং চোংত্লে। মতম অদুমঙুদা ধীবেনসু অযুক অঙনবগী কোয়থোরকপদা, কাঞ্চী লৈকোনগী নীংখিজবা য়েংগে হায়দুনা মফম অদুদা চঙশিল্লক্লে, লম্বোইবীগী মশক পুরবী নুপীমচা অমনা চীক্লবা মফমদা লৈ পরেং পায়দুনা মমীত্তগী পি শিহুরা অদু উববদা ইঙক-ঙক্লদুনা ঙাইহাঙং লেপুনা লৈবে। হায়রকই, - “লৈ পবেং লেংলিবী, নহাকপু কাঞ্চী লাইরেন্দীরা? নত্তুগা নপুবোইবা খাইনবগী মৈচাক্লা ঙাওবদুনা (মতো য়েংবদা ময়ুম পানবা নুপীনি হায়না খন্দুনা) নঙগী অদুক নৌববা হকচাংদা লৈঙাঙশঙবা ফি শেংলরা? কনাগী মবমগীদমক নঙগী মীত্তা পি শিহুরবেগে?” মাধবীনা মপূক্লিংনা লাংলিবা মূর্তি অদু মমাঙদা উরবদা কবিগুস্তা রা অমত্তা খুমদনা মমীত্তি ঈবা চেল্পদুনা ধীবেন্দা মুন্না য়েংদুনা লৈরে। ধীরেন্না শকফম অদু উবদা মথরায় শোক্লদুনা অমুক হন্না হংলকই, - “লৈ পরেং লেংলিবী! হায়যু, ননীং থুংদবা করস্বা লৈবগে? ঐনা নতেং পাংবা য়াবা করিগুস্তা থবক ওইরবদি ইথরায়গা শিল্পদুনা নঙগী ননীং থুংনবা হোংনগে।” মাধবীনা মাগী অচুম্বা পবিচয় তাক্লবদি, ধীবেনগা রাজেনগী

মচানুপীগা লুহোংবা অসি য়ৈখায়- খিনগাইবা থোকপা তারে হায়না খন্দুনা মাগী পরিচয় তাকখিদ্বে, হায়রকই, - “অথৌবা! ঐদি লন্থোইবীনি অপান্না থাদোক্রুবীনি, মরম অসিনা তাইবংপানবা অসিদা ইনীং থুংদবা পোৎ করিসু লৈতে। ঐগী হৌখিবা পুলিসু লৈঙাঙ শঙবা ফি শেংদুনা লেপ্পক্রে, অরোইবা পুলিসু কিজেং অসিনা লোইগনি।” অসি হায়দুনা মমীত্তগী শিন্ধুরকপা পিনা মশা অদু পুমচোৎ চোৎস্ত্রে। ধীরেন্না “অদুদি লৈপরেং অদু করিগী অদুক চেকশিন্না লেংবগে? করি তৌদুনা মীত্তগী পি শিন্ধুবগে?” মাধবীনা কপ্পা কপ্পা মখোল নীক্লা খুন্নকই - “ঐনা লৈ পরেং অসি হুক্কাইবা মী অমা লৈদুনা, মীংকী পি মরীক মরীক্লা লৈ পরেং ওইদুনা লেংস্ত্রবনি, তগুপ- তরাইনা লেংবা লৈ পরেং নস্ত্রে, আশা য়ান্না চাউনা লেংস্ত্রবনি। ঐগী পুলিগী অরোইবা পরেংনি, তাইবংপানবা অসিদিদি লৈ পরেং অসি হুকপা য়াবা মফম থোক্ত্রে, হন্দকী মপোক্তিদি ইনীং থুংনা পরেং অসি হুক্কাইবা মতম ফংস্ত্রে, তংন- থানবা লৈতবা মফম অদুদা পুক্রিং তপ্পা হুক্কুরগে” অসি হায়দুনা ফীজিনা মমায় খুমজিন্দুনা হীক্লা- হীক্লা কপ্পক্রে। ঙাইহাক লৈরগা বা মচেং মচেং ওইনা অমুক হায়রকই, - “অথৌবা! নঙগা ওসি উনবা য়ান্না ফরে, ওসি ঐগী অরোইবা নুমিং, অরোইবা পুঙজা, অরোইবা মীকুপি, - কনাগুস্ত্রা অমত্তং উনরবদি মতম কুইনগী বা অমত্তং নীংশিংলমগে হায়দুনা ঙাইরিবনি। হায়গে হায়গে হায়না মতম অসুক কুইবা ওপ্পক্রে - পুক্রিংগী বা অসি ফোংদোক্ত্রবদি মতম কুইনা লমন তোন্দুনা লৈবা তারে। কনাগুস্ত্রা মী অমনা “অরেপ্পা বা তুংদা ষঙহঞ্জগে” হায়দুনা বাশকখিবি কনাগুস্ত্রা অমবু থিরক্কবদি অসুম হায়না তস্বিয়ু “অরেপ্পা বা ষঙহনগদবা মতম হন্দকী মপোক্তিদি নস্ত্রে; তংন- থানবা লৈতবা মফম অদুদা পুক্রিং তপ্পা ষঙহঞ্জগে” বাইহে কয়ামরুম অসি হায়রকগা লৈ পরেং অদু মাগী থেস্মোয়দা চেংনা কোনশিস্ত্রে। ধীরেনগী পাক্কাবা লাইবক অদু অমুক্তং চিংনা য়েংলপ্পগা মমায় অবাং পাংদুনা থুনা- য়াঙনা চংস্ত্রে। নুমিং অদুদগী হৌদুনা মাধবীবু তাইবংপান অসিদা কনানসু উখিদ্বে।

মতুংদা ধীবেন্না মাধবীনি হাযবা ঝঙলকুনা য়ান্না বানা খোঙ্গুল লীখি
তৌইগুন্সুং মফম কদায়দসু উবা ফংখিদ্ৰে।

“চন্দন পান্নী কয়া কয়ানা,
চীং-মান-নাবক-শীংলজা
মাঙ'গুম অবেন্দা উকং ওইনা,
খান্নিবা লৈবাংদু চেকশিনা,
কংগ্নগনীদা অবেন্দা
পুন্নিং হকচাংগা লোয়ননা,
ঝঙহৌববোইনে কনা'মত্তা!”

লৌইববা



MU LIBRARY

Accr _____

Cla _____

Catalogue _____

Date _____

27 3.2012

**পরিষদনা ফোঙবা হৌজিক-হৌজিক
ফংলিবা লাইরিক থরা**

- ১। অখোদা ঝায়েং
- ২। খজংপা শৈয়েং
- ৩। খজংপা ঝারীমচা
- ৪। রঘু বংশ
- ৫। মহাকবি অঙাংহল
- ৬। লাংলোন
- ৭। মেঘনাথ তুবা কাব্য
- ৮। ক্লাসিকেল মণিপুরী ঝগোই
- ৯। মাখবী
- ১০। পান্হেইবী খোজুল
- ১১। The Bishnupriya Relation of Manipur
- ১২। Influence of Vaisnavism
ON
The literature of Eastern India